
कृपया यह ग्रन्थ नीचे निर्देशित तिथि के पूवं अथवा उक्त. मद | 
तिथि तक वापस कर दें। विलम्ब से लोटाने पर | 
& प्रतिदिन दस पेसे विलम्ब शुल्क देना र \ 


तांत्रिकी ग्रन्यमाला, ( द्वितीय खण्ड ) 


: जुरुद्र्शन 


मूल लेखक 
पद्मविभृषण महामहोपाध्याय डॉ० प° गोपीनाथ कविराज 

तांत्रिकी ग्रन्थमाला ( द्वितीय खण्ड) के रूप में 'गुरुदर्शन' की 
शब्दानुकृति प्रकाशित है । अन्तजंगत्‌ की अनन्त यात्रा में गुरुतत्व के 
क्रमिक सा ज्ञात्कार का लक्ष्यनिष्ठ साधक के सम्मुख ( प्रत्येक स्तर में ) जो 
स्वरूप उद्वाटित होता है, वही प्रस्तुत पुस्तक का आलोच्य विषय है । 


तंत्रफाउन्डेशन की सहसंस्था इन्डियन इन्स्टिट्यूट आफ तांत्रिक 
स्टडीज के संयोजकत्व में भारतीय साधनधारा का अनुभतिपूर्ण स्वरूप 
जनमानस के सम्मुख प्रस्तुत करने का जो लक्ष्य अपनाया गया है, उसके 
अन्तर्गत महामनीषी कविराज जी की यत्र-तत्र बिखरी साधन परिपूत 
वाणी का संकलन “तांत्रिकी ग्रन्थमाला” के विभिन्नः खण्डों में उपलब्ध 
होता रहेगा । इस सद्योजना के अन्तंगत तृतीय खण्ड “आन्वीक्षिकी 
एवं चतुर्थं खण्ड “आत्म निर्झर” मुद्रणाधीन है । सुविज्ञ पाठकों की सेवा 
में इनका यथाशीघ्र प्रस्तुतीकरण होगा । 


गुस्पृणिमा, १९८१ 


बरह्मगोपाल मादुरी 

राज्यपाल, राज भवन 
उत्तर प्रदेश . “ लखनऊ 
नवम्बर १७, १९७९ 


मुझे यह जानकर हर्ष है कि वाराणसी तथा दिल्ली में इन्डियन 
इन्स्टिट्यूट आफ तांत्रिक स्टडीज की स्थापना तंत्र विद्या के बृहत्तर 
अध्ययन हेतु की गई है । तंत्र विद्या भारतीय संस्कृति की रहस्यमय 
शाखाओं में है, और आज अत्यन्त आवश्यक है कि इस विद्या का व्यापक 
अनुशीलन तथा गहन अध्ययन करके आधुनिक जगत के सम्मुख रंखा 
जाय। मैं आशा करता हूँ कि उपरोक्त संस्था इस दिशा में सफलता प्रात 
करेगी तथा मैं उसके उज्ज्वल भविष्य के लिये अपनी हादिक शुभकाम- 
नायें भेजता हूं । 


ग० दे० तपासे 

राज्यपाल. 
उत्तर प्रदेश 


राज भवत 
लंखनऊ 
भाचे १७, १९८० 


हषे का विषय है कि इन्डियन इंस्टीट्यूट आफ तांत्रिक स्टडीज ने 
कविराज पं० गोपीनाथ जी की पुण्य स्मृति में दर्शन एवं प्राच्य विद्याओं 
पर “तांत्रिकी” नामक ग्रन्थ, १०० खंडो में, प्रकाशित करने का निश्चय 
किया है। 


जैसा कि हमें विदित है, भारतीय चिन्तन प्रणाली .एवं दर्शन धारा 
का मुलाधार आध्यात्मिकता व पराभौतिक विषय रहे हैं 1 आज बाह्य 
चकाचौंध तथा भौतिक .मरीचिका से दुखी पीड़ित मानवता उस क्षेत्र 
क्षितिज की ओर शनै: शनेः परन्तु निश्चित रूप सें लोट रही है। इस 
सन्दर्भ में आयोजित ग्रन्थ का निःसन्देह सावंभौम महत्व होगा तथा इस 
पवित्र आयोजन की सफलता के लिये मैं अपनी हार्दिक शुभकामनायें 
भेजता हूँ । व 


व० प्रश नाँ० सिह 

आप द्वारा प्रेषित तंत्र प्रतिष्ठान के परिपत्रो को सैने ध्यान से पढ़ा । 
मुझे यह जानकर प्रसन्नता हुई कि आप तंत्र के यथार्थ स्वरूप का प्रति- 
पादन करने का अनवरत प्रयास कर रहे हैं। यह अत्यन्त उपयुक्त कार्ये 
है। “तंत्र भारत का महान्‌ विज्ञान है ।” इसके विधिवत्‌ ज्ञान को विविध 
रूपों से लोगों को सिखाने का कोई माध्यम देश में नहीं है। इसकी आज 
आत्यंतिक आवश्यकता है । तंत्र के अनुसार मनुष्य अपने जीवन काल में 
भौतिक आवश्यकतायें तथा आध्यात्मिक ज्ञान, दोनों प्राप्त कर रकता है। 
मैं समझता हूँ कि इस विज्ञान के अभाव में आज देश को दुःख, देन्य वे 
निराशा का सामना करना पड़ रहा है। तंत्र शक्ति जागरण का विज्ञान 
है। जन-जन में शक्ति जागरण से ही देश की समस्याओं का हल हो 
सकेगा एवं भारत पुनः विश्व गुरु बन सकेगा। शब्द ब्रह्म की साधना 
तथा षट्दशंन ऋषियों की गहन अनुभूति का प्रतिफल है । यही 
भारतीय विद्याओं की भित्ति है। शब्दब्रह्म ब्रह्माण्ड की उत्पत्ति। 
स्थिति, संहार, अनुग्रह एवं निग्रह का मूल कारण है । इसी में भारतीय 
संस्कृत का महाशक्ति विज्ञानं अन्तर्लीन है। यह विज्ञान अथाह शक्ति 
सम्पन्न है, अतएव महाविज्ञान है । | 11 


तांत्रिकी द्वारा. इस प्रतिष्ठान के माध्यम से प्रथम बार महाशक्ति के 
. विविध रूपों का दिग्दर्शन मानव मात्र को हो सकेगा। इस आदि रहस्य को 
जगत्‌ में प्रतिपादित करने हेतु तथा भविष्य में मानव -संचेतना के विकास, 
संयोजन एवं दिग्दर्शन हेतु इस ग्रन्थमाला की एक आवश्यकता है। श्रद्धेय 
पूर कमलापति त्रिपाठी जी का आपको आशीर्वाद प्राप्त हो चुका है। यह 
जानकर मुझे प्रसन्नता हुई । मेरा आपको सक्रिय सहयोग सदैव रहेगा। 


` शुभ कामनाओं के साथ ! 
अध्यक्ष ` आपका 
अखिल भारतीय किसान मजदूर वाहिनी मायापति त्रिपाठी 
७ विधान सभा मार्ग 
लखनऊ 

अमृतवाणी 
[i ७ 
--महातंत्र योगी दादा सीताराम 


मनीषियों ने तीन मुख्य साधन धारा का उपदेश किया है- ज्ञान, योग 
एवं भक्ति । विचार करने पर विदित होगा कि वास्तव में अलग संज्ञा होने पर 
भी इनमें तारतम्य है । विना ज्ञान के योग नहीं और योग की चरम स्थिति 
ज्ञान ही है । अनुरक्ति रूप भक्ति के बिना न तो ज्ञान में गति होगी और न 
योगाभ्यास ही सम्मव है। जब तक इन तीनों का सामञ्जस्य नहीं होगा तब 
तक कल्याण की आशा व्यथं है । महाज्ञानी योगी वेदव्यास को भक्ति की शरण 
लेनी पड़ी तथा भक्तों को परमेश्वर साक्षात्कार से परम ज्ञान का लाम हुआ, 
` यह इतिहास का एक तथ्य है । अखण्ड महायोग की साधन धारा में ज्ञान, योग 
और भक्ति, इन तीनों का सामञ्जस्य है । साधना के प्रत्येक स्तर पर साधक 
सत्य का अनुभव कर सकता है। 


अखण्ड महायोग में परम प्राप्तव्य श्री श्री माँ हँ । ये अक्षत कुमारी रूपा हैं । 
ये अविजित हैं । इनका दपं अव्यपोहूत है । दुर्गा सप्तशती में इनकी उक्ति है-- 
“ यो मां जयति संग्रामें यो मे दर्पोव्यपो हंति । 
यो मे प्रतिबलो लोके स मे भर्त्ता भविष्यति ॥ 


महाशक्ति श्री माँ का आश्रय लाभ किये बिना परम प्राप्ति के मागं में 
अग्रसर होना असम्भव है । सब के मूल में जो शक्ति है, वह आदि और अन्तिम 
दोनों है । एक मात्र वे ही दवैत-अढैत, नित्य-अनित्य, दुख-सुख, आश्या-निराशा, 
पिता-पुत्र, सेव्य-सेवक आदि मावरूपा बनकर आनन्दमय खेल खेल रही हुँ। 
जीवात्मा-परमात्मा आदि जो कुछ है, सभी उन्हीं का भाव है। जेसे घट हटने 
पर अखण्डव्यापी आकाश है, वैसे माया घट के हूटने पर मां का अनन्त रूप 
परिस्फुट होता है । कितने शास्त्रों को पढ़ डाछिये कोई उसका दशन पा नहीं 


सकता 0 हन अक जाते परू वाहक के सदू चाह, करते ही जगत 
जननी सम्बन्धी ज्ञान में अधिकार प्राप्त होगा । बाळक पहले भी बालक, अन्त 


RARE voted 


दो 


में भी वाळक रह जाता है । सरलता ब्रह्ममयी का मार्ग है । सरलता कैसे 


“आयेगी ? जन्म. जन्मान्तर की कुटिलता कैसे दूर होगी? कमं से । कमं ही 


सरल एवं निर्भरशील बनाता है । निर्मरशीक को छोड़कर कौन स्वगं का प्रकाश 
पृथ्वीपर लायेगा ? द्वेष, हिसा, स्वाथं आदि से भरे इस संसार में स्वगं की शोमा 
अवश्य आयेगी । निभरशीलता माँ का रूप प्रकट करके रहेगी । 


इस निमंरशीळता तथा सरलता का उद्घोष सारे संसार में करना है। 
-यहां की सारी समस्याओं का हल इसी में निहित है। महाशक्ति की कृपा ही 
विज्ञान है । मां की कृपा हो अणु-अणु का परिवतेन करने में समथ है । कम 
इसकी आधार शिला है । कमं के वेणुनाद से आकृष्ट होकर निर्भरता एवं 
सरलता स्वतः हमारा वरण करेगी । सरसों मात्र पवित्रता आ गई तो महाशक्ति 
मां की कृपा प्राणत हो जायेगी । उसके कृपाकण में ही इतनी शक्ति है कि 
सारे ताप, ज्वाला, यन्त्रणा, आसक्ति आदि भस्म हो जायेंगे । कृपा के बारे में 
कुछ लिख सकना असम्भव है । भाषा में इतनी शक्ति नहीं कि उसका वणेन कर 
“सके । एक ही उद्घोष जानता हूँ, सरल बनो, निर्मरशील बनो और यह होगा 


-कमं से । 


कमं होता कहां है? यह प्रश्न उठना स्वाभाविक हे । उत्तर दिया जा 
“सकता है कि कमं होगा आसन पर | पर अखण्ड महायोग का दृष्टिकोण भिन्न 
है । जो आसन पर आसीन होकर कमं करेगा वह वाळक कहाँ ? वह तो प्रौढ़ 


“है । जव प्रौढ़ है, तब माँ का अहैतुक वात्सल्य मिल सकना कठिन है । 


अखण्ड महायोग की साधना आसन पर नहीं होती । इसके.कमं क। प्रारम्भ 


माँ की गोद में बेठ कर होता है। यह माँ की गोद मगवती सुपुम्ना है । गुरु 


से इनका संधान पाकर शिष्य को ध्यान काळ में अपना अस्तित्व इन्हीं सुपुम्ना 
की तरंग में छोड़कर बेठ जाना है । उसे करना कुछ नहीं है | कुछ भी कतृत्त्व 
किया नहीं कि उस धारा से अछग हुआ । शिशुवत्‌ पड़े रहने सें वह प्रवाह 
स्वयं गन्तव्य की ओर ले जाता है। न तो ध्यान करना है न जप । बस बेठे 
रहना ही कत्तव्य है। PERLE, 

किया जाता है इन्द्रियों से । उपनिषद्‌ कहते हैं, इन्द्रियों की गति बहिर्मुखो 
है । आँखें रूपासक्त हैं। कान सुनने में रत है । नाक घ्राणमयी है । त्वचा स्पशं 
से प्रफुल्लित या दुखित होती है। जिह्वा रसास्वादन में प्रवृत्त है। पांची 


'इन्हियों, के। निस, हैं।। सद्दे पिडा, सद्या लेकर 


५ : तीन 


कोई भी साधना की जायेगी, इनका बहिमुँखी प्रवाह बाहर फेंक देगा ॥ 
अतः अखण्ड महायोग की दृष्टि से विना इनकी उपयोगिता स्वीकार किये 
भगवती सुषुम्ना का आश्रय लिया गया है, जिसका संधान गुरु देते हैं । कवि 
विद्यापति कहते हैं कि जन्म से ही आँखें रूप निहार रही हूँ, पर ये नयन तृप्त. 
नहीं हुए । होता यह है कि आँखे सुनती नहीं, स्पशं नहीं करती, गन्धास्वादनः 
नहीं कर सकतीं, श्रवण का तो कोई सवाल ही नहीं । वहाँ दृश्य दशन एकांगी: 
ही रहता है, अतः अतृति रहती है । परन्तु सुषुम्ना की गोद में यह सब एक है, 
"अतः परम तृप्ति का आमास प्राप्त हो जाता. है । 


महामुनि माकण्डेय प्रलयकाल में अगाध जलराशि-में संचरण कर रहे हैं । 
आकाश तक दृष्टि जाती है । चारो ओर जळ ही जल. है। महाज्ञानी मुनि का 
सारा ज्ञान योग तिरोहित हो जाता है । आतंभाव का उदय होता है । देखते हैं, 
सामने एक नयनाभिराम वालक एक पत्ते पर लेटा हुआ मन्द-मन्द मुस्कान मर 
रहा है । कहते हैं पुराणों में रूपक दिया गया है । जो, भी हो,. मुझे इससे कोई 
सम्वन्ध नहीं । अखण्ड महायोग को दृष्टि से वही बालक ही वास्ताव में सवका 
इष्ट है । ज्ञानियों के कथनानुसार कैवल्यदेह वालक्रवत होता है, थौरसाधना 
की चरम गति शास्त्रों में कैवल्य प्राप्ति कही गई है। बालक़ निर्मेलता का प्रतीक 
है, और बह निमंलता बनावटी साधनों से नहीं आ सकती । स्वभाव कीः 
स्वतःस्फूर्त धारा में बहना होगा और वह धारा सुषुम्ना कीःघारा है। 


कहने का अन्त नहीं । पर अधिक कहना व्यथं है। यह्‌ कमं क्षेत्र हे । इसः 
पर कूद पड़ना आवश्यक है । किकर्तव्यविमूढ नहीं होना चाहिए । गीता में 
भगवान कहते हैं :-- 
शरीर, शिर और ग्रीवा को सीधा रखकर अन्य दिशाओं को. न देखते हुए. 
नासाग्र में ध्यान करो । 
समं -काय शिरोग्रीवं, धारयन्नचलं. स्थिर 
सम्प्रेष्य नासिकाग्रंस्वं, दिशश्चानवलोकयन्‌ । 
यहाँ जिस नासाग्र की बात कही गई, वहीं मां की गोद में जाने का संधान, 


ए । बा ब्ल ट । 
डं ॥| री 2 i igiti 
यहाँ मौ के सन्द को अनुभव होगा, जो स्वतः खींचता हर्या मी को गदि में स्था- 


चार 


पित कर देगा । यह नासाग्र विन्दु कहाँ है, इसका संथान संसार पर करुणाव्रे 
दृष्टि वाले योगिराजाधिराज विशुद्धानन्द परमहंसदेव ने महामहोपाध्याय पं० 
गोपीनाथ जी कविराज को दिया, जिन्होंने कृपापरवश होकर मेरा जीवन सफल 
बनाने के लिये पितृवत्‌ स्नेह के वशीमूत होकर मुझे इसकी शिक्षा दी । यहीं 
सवंकमं का सन्यास सम्भव है और अक्रिय होकर सब पाना सन्निहित है । 

हे मां! सारी विद्यायें तुम्हारी ही अनुकृति हैं। संसार की समस्त स्त्री 
जाति तुमसे ही समुद्मुत दै । अधिक क्या स्तुति करें, सारे जगत में केवळ मात्र 
तुम ही इष्टिगोचर होती हो। कोई भी वाणी तुम्हारी स्तुति करने रें 
समर्थ नहीं । 

जप माँ | 

ज्ञानभूर्ति कविराज जी 
७ 
डा० श्यामबहादुर वर्मा 


वाराणसी के भारतरत्न डॉ० भगवानदास देन के असाधारण विद्वान थे । 
एक बार आचायं नरेन्द्रदेव ने अपने 'बौद्ध ध्म दर्शन! ग्रन्थ की. उस भूमिका को. 
उनसे सुनने का आग्रह किया जिसे किसी विद्वान ने लिखा था और जिसमें तान्त्रिक 
बौद्ध घमं का विवेचन था । स्वयं तन्त्र ही और फिर वौद्धधमे का तांत्रिक 
स्वरूप--इन दोनों के प्रति जनसामान्य में पायी जाने वाली अथद्धा स्वयं वयोवृद्ध 
डा० भगवानदास में भी थी । अतः उस भूमिका को सुनने में वे पहले तो अनिच्छा 
प्रकट करते रहे परन्तु विद्वान भूमिका लेखक के नाम के कारण जो उत्सुकता 
उनके मन में थी, अन्ततः उसी की विजय हुई, और जब आचायं नरेन्द्रदेव 
से उन्हे पुरी भूमिका सुनने को मिली, तो डा० भगवानदास ने अनुभव किया 
कि जैसे ज्ञान का एक नया कक्ष उनके सामने खुळ गया हो। मानो वे अभी 
तक अन्धकार में ही थे और उन्होंने आचाय॑ नरेन्द्रदेव से कहा-- आज 
हमारे जीवन की एक श्रान्त धारणा दूर हो गयी । तान्त्रिक बौद्धधमं में इतना 
गुरुत्व और गम्भीर रहस्य है, यह मुझे ज्ञात नहीं था । किन्तु अब उसके अध्ययन 
का समय नहीं रहा ।” अपनी वृद्धावस्था के कारण वे नया अध्ययन प्रारम्भ 
, कर सकने में समथं नहीं थे, परन्तु उनके जीवन भर की. मान्यताओं को क्षण 
भर में एक नयी दिशा दे सकने में समर्थ जिन विद्वान लेखक के ज्ञान की एक 
किरण मात्र थी, उनका अध्ययन कंसा अगाध रहा होगा ! ऐसे ज्ञानमृत्ति थे 
हमारे महामहोपाध्याय गोपीनाथ कविराज ! 


बंगाल में एक प्रतिभाशाली छात्र थे-श्री बैकुण्ठनाथ, जो स्वयं अत्यन्त 
प्रतिभाशाली विद्यार्थी रहे थे-एन्ट्रेन्स व एफ० ए० में प्रथम श्रेणी पाने वाळे 
तथा बी० ए० में प्रथम श्रेणी और सर्वोच्च स्थान पाने वाळे तथा संस्कृत, अंग्रेजी 
और दशन तीनों में विशेष योग्यता के अंक पानेवाले । स्वामी विवेकानन्द उनके 
सहपाठी भी थे, मित्र मी । अपनी एम० ए० संस्कृत के पर्वाद्ध की परीक्षा 
देने से पुं ही वे ३० अप्रैल १८८७ में दिवंगत हो गए थे उन्हीं की पत्नी 
सुखद्धुन्तरी। ने, १ सिक्ात्रह,,४८८४, ६७ कप्लफ़रित्. ब्राळकल्को)/ जन्मा[द्या था 

छः 


उस के कितने ही नाम रखे गए थे-धमं, निवारण, अक्षय, इत्यादि । ज्योतिषी 
का दिया नाम था 'अरिविनी ।' किंतु प्रचलित एक और नाम हुआ जो काठालिया 
के निवासी, बालक के मामा पं०कालाचन्द सान्याल ने गृहदाता के नाम पर 
रखा था--गोपीनाथ । 


काठालिया के प्राथमिक विद्यालय में उन्होंने शिक्षा ली । फिर अन्यत्र 
के नए अंग्रेजी स्कुल में ग्यारह वषं में प्रवेश मिला । १३ वर्ष को अवस्था में 
कुसुमकामिनी देवी से विवाह-बन्धन में बंश जाने पर भी अध्ययन चलता रहा । 
ढाका के जुबिली स्कूल में प्रवेश लेकर प्रथम श्रेणोमें एन्ट्रेन्स परीक्षा उत्तीण को। 
तब १८ वषे के थे। १९ वपं की अवस्था में जयपुर के महाराजा कालेज में 
प्रवेश लिया । निवास की व्यवस्था कर दी थी महाराजा के व्यक्तिगत सचिव 
श्री अविनाशचन्द्र सेन ने अपने घर पर, और भोजन की व्यवस्था कर दो थी 
महामहापोध्याय पं० हरप्रसाद शास्त्री के सबसे छोटे भाई ने अपने घर पर। 
अभावों से संघर्ष करता यह युवक अध्ययन कर रहा श्रा, परन्तु देश भी दृष्टि 
में था। १९०६ ई० के बङ्गमङ्ग आन्दोलन के अवसर पर हुए कलकत्ता कांग्रेस 
के अधिवेशन में युवक गोपीनाथ ने राजस्थान के प्रतिनिधि मण्डल के सदस्य 
के रूप में माग लिया था । विपिन चन्द पाल से तो पहले से हो परिचय 
रहा था, इस वार लोकमान्य तिलक और लाला लाजपत राय की मव्य 
मूतियाँ भी देखने को मिलों और मारतीय राजनीति के वयोवृद्ध नेता दादामाई- 
नौरोजी मी । 


वे १९१० तक जयपुर रहें बी०ए० की परीक्षा प्रयाग में दी । क्वींस कालेज 
वाराणसी में एम० ए० प्रथम वर्ष संस्कृत में प्रवेश लिया तो परीक्षार्थ प्रयाग 
जाने पर आचाय नरेनद्रदेव से सम्पकं हुआ, जो एम० ए० द्वितीय वर्ष में 
उनके सहपाठी हो गए क्योंकि गोपीनाथ जी वीच में एक वषे अस्वस्थ रहे और 
कलकत्ता, पुरी आदि में चिकित्सा कराते रहे । १९१३ में उन्होंने एम० ए० 
संस्कृत में प्रथम श्रेणी में सर्वप्रथम स्थान प्राप्त कर विद्वानों का ध्यान आकृष्ट 
कर लिया । लाहौर कालेज व मेयो कालेज के प्राचार्यो के नियुक्ति तार मिले 
कितु बदीन्स कालेज के विद्वान प्राचार्य वेनिस के प्रति अत्यधिक श्रद्धामाव 
के कारण उनकी असहमति रहने से कहीं नहीं गए। ऐसी थी उनकी गुरु मक्ति। 


अपने कालेज जीवन में विद्यार्थी गोपीनाथ के अध्ययन की व्यवस्थित 
प्रणाली का किंचित्‌ परिचय उनकी उन तीन प्रकार को डायरिया की 

सात 


झांकी से मिल सकता है, जिनमें वे क्रमशः प्रतिदिन जो साहित्यक ग्रन्थ पढ्ते 
थे, उंनका कथ्य और उस पर अपनी समीक्षात्मक टिप्पणी अंकित करते थे, 
तथा पुस्तकों का प्राप्ति स्थान भी अंकित कर लेते थे। दुसरी डायरी में वे अक्षर 
क्रम से पाठ्य विषय से सम्बन्धित दाव्दों का विवरण अंकित करते थे, और 
तीसरी डायरी में वे भारतोय तिथि क्रम ६०० ई० पू० से लेकर वर्तमान 
इतिहास को सजाते चलते थे । 


निःसन्देह ऐसे प्रतिभाशाली तथा संत्र प्रथम श्रेणी व सर्वोच्च अंक पाने 
वाले विद्यार्थियों की अध्ययन विधियों का अध्ययन भी रोचक व उपादेय होगा । 
डा० वेनिस ने १६१४ ई० में अवकाश ग्रहण किया और अप्रेल १९१४ 
में सरस्वती भवन के अध्यक्ष रूप में गोपीनाथ जी कायं करने लगे । १४ अप्रेल 
१६.१८ को डॉ० वेनिस का देहावसान हो गया । सरस्वती भत्रन ग्रन्थमाला को 
डा० वेनिस के उपदेश से गोपीनाथ जी ने प्रारम्भ किया । “प्रिन्स आफ्न वेल्स 
सरस्वती भवन टेक्ट्स' तथा “प्रिन्स आफ वेल्स सरस्वती मरन स्टडीज' नामक 
पुस्तकमालाओं के भव्य सम्पादन व प्रकाशन ने गोपीनाथजी की कीति को यत्र-तत्र 
सवंत्र फैला दिया । १९३७ ई० में उनके अवकाश ग्रहण करने तक ७० ग्रन्थ 
प्रकाशित हो चुके थे । इसी वीच १९२४ ई०में डा० गङ्गानाथ झा के अवकाश 
ग्रहण पर वे गवनंमेंट संस्कृत कालेज, वाराणसी के प्राचाय नियुक्त हो गए थे। 
१९३७ में बेरी-वेरी रोग के कारण उन्होंने पदत्याग कर दिया, परन्तु 
साहित्य-साधना और धर्म-साधना आजीवन चलती रही। अपने भरे-पूरे 
परिवार के बीच मी वे जिस साहित्य का सूजन करते रहे, उसी की सम्मान 
सूचक हैं वे उपाधियां आदि जो उन्हें विभिन्न संस्थानों से प्राप्त हुईं । 
उदाहरणाथं-- 


महामहोपाध्याय ( भारत सरकार ) ४ जून १९३४ ई० 

कारोनेशन पदक ( भारत सरकार ) १ सितम्बर १९३७ ई 

डी० लिटूळ ( इलाहाबाद विश्वविद्यालय ) १९४७ ई० 

डी० छिट्‌० ( काशी हिन्दू विश्वविद्यालय ) १९५६ ई० 

सम्मान का प्रमाण पत्र ( राष्ट्रपति डा० राजेन्द्र प्रसाद द्वारा ) १९५९ ई० 
फेलोशिप ( बदंवान विश्वविद्यालय ) १९६४ ई० 

पद्मविभूषण ( भारत सकार ) २६ जनवरी १९६४ ई० 

डी० लिटू ( कलकत्ता विश्वविद्यालय ) १९६५ ई० 
साहित्यवाचस्पति ( हिन्दी साहित्य सम्मेलन, प्रयाग ) १९६५ ६० 
सर्वेतन्त्र सावभौम ( गवनंमेन्ट संस्कृत कालेज, कलकत्ता ) १९६७ ई० 


गङ्गानाथ झा इन्स्टीट्यूट, प्रयाग के अध्यक्ष पद पर वे १९६६ में रहे । 
'उनकी प्रसिद्ध कृति 'तान्त्रिक वाङमय में शाक्त दृष्टि' को साहित्य अकादमी ने 
'पुरस्कृत किया था । 


वे गम्मीर दार्शनिक विद्वान ही नहीं, आध्यात्मिक साधना पद्धतियों में 
निष्णात मी थे । उनकी अनेकानेक कृतियाँ अन्य भाषाओं ( अंग्रेजी, बंगाली, 
"संस्कृत ) में देखी जा सकी हैं, परन्तु हिन्दी में उनके निम्नलिखित ग्रन्थ ही 
'प्रकाशित हुए हैं-- 

तान्त्रिक साधना एवं सिद्धान्त, पुजातत्व, तान्त्रिक वाङ्मय में शाक्त दृष्टि, 
'मारतीय संस्कृति और साधना ( माग १ व २ ), काशीकी सारस्वत साधना, 
“तान्त्रिक साहित्य, तंत्र और आगम शास्त्र का दिग्दशंन, श्री कृष्ण प्रसंग, साधुदशन 
और सत्संग अखण्ड महायोग, श्री श्री विशुद्धानन्द प्रसंग एवं सम्बोषि । 


महामहोपाघ्याय गोपीनाय कविराज को जिन आध्यात्मिक विमृतियो का 
अचुर सत्संग मिला, उनकी संख्या वता पाना भी सम्मव नहीं है । पूर्व जन्म के 
पुण्य, जीवन मर की पवित्रता तथा ज्ञान-साधना व कर्म साधना की आध्यात्मिक 
समृद्धि के कारण ही वे इतने भाग्यशाली आध्यात्मिक पुरुष हुए। योग, तन्त्र 
वैष्णव साधना, बौद्ध साधना, शैव साधना, झाकत साधना, आदि के रहस्यमय 
जगत्‌ में वे एक सुपरिचित यात्री की माँति विचरण करते हुए अपने ज्ञानवल 
तथा अनुभव-वल से हमें सहज ही प्रभावित कर लेते हैं। बहुत बार उनकी भाषा 
हमारी शंकाओं को तेजी से सुलझाती चलती है, परन्तु बहुत वार ऐसा नहीं भी 
होता है, और तव उनकी लेखनी अपनी रत्लदीप्ति से हमें चकाचोध करती, 
“आश्चयेचकित करती, भावविभोर करती, किन्तु उलझाती भी चलती है, जिससे 
अनन्त में डुबकी मार कर रहस्यों को स्वयं जानने की जिज्ञासा जागती है और 
समस्याओं को स्वयं सुलझाने की प्रेरणा भी मिलती है। 


.. आजकल मानव की महिमा को बड़े जोर-शोर से गाने को आधुनिकता 
कहा जाता है । प्राचीन मारत में भी मानव की महिमा को स्पष्ट घोषित किया 
गया था । स्वयं महाभारत में भगवान व्यास ने कहा है-- 

“मनुष्य से अधिक श्रेष्ठ कुछ नहीं है।” किन्तु इस सूत्र की व्याख्या 
महामहोपाध्याय गोपीनाथ कविराज जी ने जिस स्पष्टता से की है, वह 
असाधारण ही है-- 

“मनुष्यदेह वस्तुतः समस्त विशव का प्रतीक है। नीचे, ऊपर और बीच में 
जहाँ जो कुछ है, सबका सारग्रहण करके यह शरीर रचा गया है । इसीलिए कहा 
जाता है कि जो कुछ ब्रह्माण्ड में है, वही पिण्ड में और जो पिण्ड में है, वही 
ब्रह्माण्ड में है। श्रीकृष्ण ने अजुन को अपना विश्वरूप दिखलाया था, परन्तु 


वस्तुतः सव कुछ ही विश्वरूप है। केवल अपना स्वरूप विस्मृत हो जाने के 


कारण मनुष्य अपने को विश्वरूप में पहचान नहीं सकता । मनुष्य केवळ विश्व- 
रूप ही है, ऐसी बात नहीं है । वह तो विश्व से भी अतीत है। मनुष्य विश्व भी 
है और विश्वातीत विशुद्ध प्रकाश स्वरूप भी है-एक ही साथ दोनों है। इस 
कारण प्‌र्णंल की अभिव्यक्ति मनुष्य में ही संमव है। पशु पक्षी की देह में 
जैसे पूर्णतत्र का अभिज्ञान नहीं होता, वैसे ही देव देह में भी नहीं होता । क्योंकि 
दोनों प्रकार की देह भोग देह के अन्तर्गत है । कुण्डलिती शक्ति निद्रित रहने पर 
भी एकमात्र मनुष्य देह में ही जाग्रत होती है। यहाँ तक कि मनुष्य देह में: 
ही उसका पूणं जागरण सम्मत्र है। देवताओं में जो पुण्य कमं के फल से भोग और 


ऐस्वय में प्रतिष्ठित हैं, वे अपूर्ण हैं। अखण्ड ज्ञान, अखण्ड ऐकव, अखण्ड भाव, ये . 


सब एकमात्र मनुष्य देह में ही, अवस्था विशेष में ही, व्यक्त हो सकते हैं । 
मनुष्य के सिवा अन्य किसी योनि में पूर्णत्व के मागं पर आरूढ़ होना सम्भव नहीं। 
इसी से शास्त्र कहते हैं कि देवगण भी मनुष्य शरीर की स्तुति किया करते हैं ।” 
इसी बिषय को आगे बढ़ाते हुए इसी '“मनुष्यत्व' निवन्ध में वे लिखते हैं. 
“मनुष्य शरीर का गुरुत्व इतना अधिक है कि वह विद्वगुरु के साथ अभिन्न 
होकर जब तक इच्छा हो, तव तक सिद्ध स्वरूप में विद्वगुरु के प्रतिनिधि 
अथवा परिवार के रूप में जगत्‌ के सेवाकायं या जीव के उद्धार कायं में अपने 
को नियुक्त रख सकता है । अतएव मनुष्य देह का गौरव केवल ब्रह्मा को प्रत्यक्ष 
जानने में नहीं है, केवल ब्रह्मानन्द का स्वयं भोग करने में नहीं है, बल्कि निविपय 
खूप ब्रह्मानन्द को सब में वितरण करने का अधिकार प्राप्त करने में है । कहने 
की आवश्यकता नहीं कि देवताओं को भी यह अधिकार नहीं है । यह अवस्था 
दीर्घकाल तक रह सकती है ओर क्षगमात्र में ही विलीन हो जा सकती है ४ 
सव कुछ स्वेच्छाधीन है ।'' 

सवंप्रथम गुरुध्यान एवं गुरु नमस्कार 
आवश्यक है । कारण गुरु चिन्ताजनित 
दाक्ति से शक्तिमान हो जाने के पश्चात्‌ 
सुक्ष्म उपासना मागं में प्रवेशाधिकार 
५ ` प्राप्त होता दै । यद्यपि यह ध्यान स्व- 
३५ क, नद जया कक रूपत: नित्य गुर का घ्यान है, त 
प्राथमिक स्थिति-में बाह्य गुरु की आकृति का ध्यान करना चाहिये। इसे 
अनुलोम एवं विलोम, दो प्रकार से किया जाता है । गुरु के चरण प्रदेश से 
प्रारम्भ करते हुये ( प्रत्येक अंग का क्रमशः ध्यान करते करते ) उष्वे माग 
पर्यन्त अन्तहेष्टि से देखना तथा स्वचित्त को उससे संलग्न करना चाहिये ।. 
इस प्रकार चरण प्रदेश से लेकर गुरु के शिखा प्रदेश पर्यन्त ध्यान करने से 
अनुलोम क्रम अनुष्ठित हो जाता है । यह ध्यान करना चाहिये, प्रक क्रिया के 
"साथ अर्थात्‌ इवास लेते समय । तत्पश्चात्‌ उनके मस्तक के उध्वंतम स्थान पर 
( शिखाप्रदेश पर ) एकाग्रं होकर ( प्राण की कुम्मकावेस्था में ) श्री गुर के 
समस्त देह का अर्थात्‌ शिखा प्रदेश से लेकर पादांगुष्ठ पर्यन्त का अखण्ड चिन्तनः 
करना चाहिये । कुछ क्षण इस प्रकार घ्यान करने के पश्चात्‌ विलोम चिन्तन की 
धारा प्रारम्म होती हैं । इस प्रक्रिया में गुरु के शिखा प्रदेश से क्रमशः नीचे 
पादांगुष्ठ पर्यन्त उतरते-उतरते एक-एक अंग का चिन्तन करना कतंव्य है-- 
यह ध्यान होता है रेचक स्थिति में अर्थात्‌ श्वास बाहर छोडते समय । सर्वे- 
प्रथम पूरक, मध्य में कुम्मक, अन्त में रेचक । श्री गुरु पादुका का चिन्तन करने के 
पश्चात्‌ स्वयं को साष्टांग भावना में रखकर भावना द्वारा चरण में प्रणाम किया. 
“जाता है । यह है आत्मनिवेदन की प्रक्रिया । आत्मतिवेदन से गुर सत्ता और 
गुरु शक्ति साधक में आपूरित हो उठती है। अनुलोम ध्यान से लौकिक भेदात्मक 
भाव क्रमशः कटते जाते हैं और गुरु के शिरोदेश के ध्यान के समय, गुख्सत्ता 
के साथ अद्वैतावस्था की उपलब्धि होती है। कु मक के समय गुरु के सर्वाङ्ग 
८छनुख्प का चिन्तन, पक्षान्तर से स्वस्वर्पानुसंधान रूप में परिणत होता हैं| 

अवरोह क्रम से विलोम चिन्तन के फलस्वरूप अभेदावस्था में भी एक अलौकिक 
द्वैतमय भेद का उन्मेष होने लगता है । इस स्थिति में शिष्य स्वयं की अणु 
रूप में और गुरु की महान्‌ रूप में उपलब्धि करता है। 

साष्टांग प्रणति का अथे है अपनी अणुरूपी सत्ता का गुरु की महत्तर सत्ता 
में विसजँन । विसजंन से साधक का आधार अहंकार शून्य हो जाता है, और गुरु 


सत्ता ही शुद्ध अहरूप में ( अप्राकृत स्वरूप में ) साधक में कार्यशील हो 
जातो है | 


इष्टसूति का आविर्भाव 
० 


साधना प्रकृत देह में नहीं होती । शुद्ध अथवा अप्राकृत देह विना साधना 
सम्भव नहीं है । साधक की बाह्य देह शुद्ध देह नहीं है । वह मायिक देह है । भावना 
द्वारा उसे शुद्ध किया जाता है । मायिक देह चाहे कितने ही उच्चस्तर की क्यों न . 
हो, वह मायिक ही रहती है । निम्नस्तर से लेकर उध्वेस्तर पयंन्त (मायिक देह 
में ) सत्वगुण का उत्कषे रहने पर भी, उसमें विशुद्ध सत्व का अभाव ही 
रहता है। प्रकृत उपासना मायिक देह में नहीं हो सकती । जब तक 
उपास्य और उपासक एक भूमि में आरूढ़ नहीं होते तब तक प्रकृत उपासना 
असम्भव है । उपास्य का रूप अप्राकृत रूप है । उसके उपासक का रूप भी 
अप्राकृत होना आवश्यक है । अप्राकृत शुद्ध सत्व का नामान्तर है विन्दु। विन्दु 
में देवता की इष्टदेह कल्पित होती है । विन्दु कुण्डलिनी का नामान्तर है । इष्टदेह 
कुण्डलिनी से उद्भूत है, किन्तु साधक की देह कुण्डलिनी से प्रसवित नहीं है । 
बह्‌ माया से उद्भूत होती है । साधक की देह के उपादानस्थ मायिक सत्व 
की पृष्ठभूमि में विन्दु अथवा शुद्ध सत्व अवस्थित है, तथापि वह निष्क्रिय 


शुद्ध सत्व रूप है । इस निष्क्रिय विन्दु को निद्रित कृण्डलिनी की संज्ञा दी 
जाती है । 


सद्गुरु के कृपाकटाक्ष से विन्दु कम्पित होता है, अर्थात्‌ कण्डलिनी 
जाग्रत हो उठतीदै।।०उइमे काका का प्रादु्माव 'होने लगता? है।यह करडिखिती'' 


इष्टमूति का आविर्भाव ३ 
को अनादि निद्रा है । इस निद्रा को आदि में स्वीकार करने से, यह मानना 
पड़ेगा कि इस निद्रा की आदि के पहले कुण्डलिनी जागृत थी, अतः इसे अनादि 
ही मानना होगा । यह द्वैत सिद्धान्तानुसरण में मान्य परम्परा है । अद्वैत दृष्टि 
से अनादि निद्रा का प्रश्न ही उत्थित नहीं होता । कृपाद्यक्ति का अथे है, 
चित्रशक्ति, किन्तु विन्दु या शुद्ध सत्व मायातीत होने पर मी चित्शक्ति स्वरूप 
नहीं है । वह दै शुद्ध अचित स्त्रख्प । विन्दु शुद्ध सृष्टि का उपादान है । गुरुशक्ति 
साधक के विन्दु में संचरित होकर विन्दु को कम्पित करती है और नाद एवं ज्योति 
को सृष्टि होती है । इन दोनों का आश्रय लेकर साधक की शुद्ध देह और उसके 
इष्टकी शुद्ध देह उद्भूत हो जाती है । साधक का अवस्थान ही धाध्य की सत्ता का 
द्योतक है (अर्थात यदि साधक है, उस स्थिति में साध्य कहीं न कहीं अवश्यमेव 
रहता है) । साधक और इष्ट के अनन्त रूप हैं । उनके पारस्परिक अनन्त सम्बन्धों 
की भो विद्यमानता है। ये समस्त सम्बन्ध है भावमय सम्बन्ध । साधक का 
जो भाव रहता है उसी का आपूरक इष्ट भाव भी विद्यमान रहता है । जैसे तृष्णा 
के साथ जल का नित्य सम्बन्ध है, यह भी उसी प्रकार की स्थिति का द्योतक 
है । दोनो भावों के पारस्परिक योग से ही पुर्णता प्राप्त होती है । यह पारस्परिक 
योग है, इषटमाव । भाव जगत में साधक हे शिशु अथवा सन्तान । उसका इष्ट है 
माता-पिता या इसी प्रकार भाव संश्लिश भावमय सत्व । प्रत्येक भाव में इसी 
प्रकार की प्रक्रिया विद्यमान है । साधक एवं साध्य एक ही भूमि पर अवस्थान 
करते हैं । 
दीक्षा द्वारा अथत्रा बिना दीक्षा द्वारा जिस किसी प्रकार से भगत्रा- 
नुप्रह क्रियाशील हो सकता है। इसकी क्रियाशीलता से कुण्डलिती जागृत 
होती है और शुद्ध देह प्रकट हो उठती हेत कमी इष्ट देह की प्रारम्मिक 
अवश्था में ही अनुभूति होने लगती है। कमी-कमी पहले शुद्ध देह की 
अनुभूति, तत्पश्चात्‌ इष्ट देह का आविर्माव होता है । सत्य यह है कि दोनों देहों 
का अविर्माव होता है एक साथ | इस अभिव्यक्ति में कायं करता है काळात 
अग्रपञ्चात भाव । साधक की साधना का तात्मय॑ है, इस अव्यक्त भाव का व्यक्ती- 
करण। गुरु, दीक्षा अथवा अनुग्रह द्वारा इस आवरण को हटा देते हैं। साधारण- 
तया साधक अपनो स्वकीय साधना द्वारा इस आवरण को हटाने में असमर्थ 
रहता है । मुळ आवरण अपसारित होता है गुरु की कृपा से । बुद्धि का आवरण 
कृपा द्वारा अपसारित नहीं होता । यह उपासना द्वारा ही समाप्त होता है। इस 


काह बुढि का, आवरण अपसारित न होने तक, 1002 मे अनुभूति कायमा, 

असम्मव हे । शब्द और अथे, एक ही सत्ता की दो दिशायें हैं। बुद्धि और बुद्धि 
का विषय भी मूलतः एक ही है । जपादि द्वारा अथवा ध्यानादि द्वारा प्राप्त अग्र- 
गामी गति से वाच्य अर्थ की दिशा अथवा ध्येय अर्थ की दिशा से आवरण हट 
जाता है। आवरण हटने से इष्ट अनावृत्त भाव से साधक की अन्तर्हष्टि के सम्मुख 
प्रकाशित हो जाते हैं । यह है मन्त्र का देवता रूप से साक्षात्कार अथवा ष्यान 
के ध्येय रूप का आत्मप्रकाश । : 


इष्टमृति ( गुरुमू्ति ) सानिध्य 
0 


इष्टमूति की उपासना सन्निहित अवस्था में होती है । साधक और इष्ट 
की परस्पर अभिमुख अवस्था में इष्ट के साथ साधक का व्यवहार प्रारम्म हो 
सकता है । आविर्भाव के पश्चात्‌ इष्ट को सन्निहित करने के ये चेष्टा 
आवश्यक है । सान्तिध्य के पश्चात्‌ पूजा का सूत्रपात होता है । व्यवश्रान कटने 
पर ही पुजा सम्मव है । 

इष्ट की स्वयं में सन्निहितता की भावना आवश्यक है । चित्त की वृत्ति एकाग्र 
हो जाने पर, दृष्टि के सम्मुख घ्येय विषयातिरिक्त अन्य पदार्थे भासित नहीं होते । 
उस समय एकमात्र ध्येय विषय ही अति उज्ज्वलता से प्रकाशित हो जाता दै । 
चतुदिक और किसी की सत्ता न रहने के कारण यह शून्य का ही प्रकाश है । 
शुन्य ही आकाश रूप से वर्णित है। यह शून्य हृदयाकाश है, कारण इस स्थिति 
में बाह्याकाश की कोई सत्ता नहीं रहती । बाह्याकाश में वायु संस्पश के कारण, 
घ्येय वस्तु के साथ तदूभिन्न अन्य अनेक वस्तुओं का रूप मिश्रित रहता है । 
हृदयाकाश में घ्येय से भिन्न अन्य किसी हृश्य पदार्थ की स्थिति नहीं होती । 
इसका रहस्य यह है कि चित्त की एकाग्रता बिना हृदय प्रवेश असम्भव है । इस 
स्थिति में वायु स्तंभित रहती है । एकमात्र ध्येय वस्तु ही उज्ज्वल ज्योतिमंय रूप 
से दृष्टि के साथ समसूत्रता से अवस्थित प्रतीत होती है । इसी स्वच्छ आलोक से 


हृदयाकाय शि है। यह आकाय, स्तुतः हृदय कमल की कणिका के 

इष्टपुजा उपचार समर्पण भः 
इस प्रकार की भावना करना आवश्यक है । आन्तरिक पूजन में प्रयोजनानुसार 
उनके उपविष्ट रूप की भावना की जाती है ( अवस्था विशेष में अन्य प्रकार 
. की भी भावना हो सकती है ) । इस स्थिति में साधक की दृष्टि इष्ट देवता की 
दृष्टि के साथ युक्त रहनी चाहिये । दृष्टि से परस्पर भावानुभ्रवेश सम्मव होता 
है । पारस्परिक हृष्टि सम्मिळन के प्रकाश में इष्ट की मुखच्छवि स्मित हास्य से 
सुशोभित और प्रसन्नता से युक्त रहती है । ये इष्ट महाइष्टरूप हैं । ये समग्र 
विश्व के इष्ट हैं । इनके रोमकपों में अनन्त ब्रह्माण्डो की स्थिति समन्वित है, 
इस प्रकार की मादना करनी चाहिये । समग्र विश्व इनका देह स्वरूप है। अधों- 
लोक (पाताल) से निम्तस्थ निरयहूद और कालाग्नि भुवन से लेकर उध्वेलोक या 
ब्रह्मलोक पयंन्त,. यहाँ तक कि मायातीत स्तर समूहों में शिखरस्य शिवव्योम 
पर्यन्त, यह जगत्‌ इन इष्ट रूप गुरुमूति के शरीर में, पादांगुष्ठ से लेकर शिखा- 
स्थ.न पर्यन्त विराजित है । इनकी मुति विशुद्ध सत्वमय और चिदानन्द से उच्छ- 
लित मूर्ति है । 
इनका मूल रूप है मातृ रूप अथवा विश्व जननी रूप से अभिन्न । ये स्वयं 
हो चैतन्यमयी चितिशक्ति, आनन्दशक्ति, इच्छाशक्ति, ज्ञानशक्ति एवं क्रियाशक्ति 
की सम्मिलित मूति हैं। साधक इनकी ही सन्तान है, इनसे ही आविभू'त दै । 
इनकी स्थिति में ही स्थित है । इनकी ही शक्ति से साधक की शक्तिमत्ता स्फुरित 
होती है । 


इष्टपूजा उपचार समपण 
ए 


आविर्भाव के पश्चात्‌ उपचार द्वारा इष्टमूति की सेवा करती चाहिये। 
अप्रकट देवता की पूजा नहीं होती । प्रकट होते ही पूजा की आवश्यकता है । 
पूजा पंचविध उपचारों से होती है। उपचार का.अर्थ है, अपने स्थूल स्वरूप 
के बाह्य प्रतीक का निवेदन । गंध पृथ्वी तत्व का, पृष्प आकाश तत्व का, 
घूप वायु तत्व का द्योतक हे । दीप से तेज तत्व और नेवेद्य से जल तत्व का 

इन पश्चतत्वों से साधक की स्थूल देह गठित है । पञ्चतत्व से गठित देह 
एवं वस्तु में ही--' मैं” और “मेरा” भाव का उदय होता है । पश्चोपचारापंण 


से साधक की अहंता और ममता ( अभिमान आलम्वन स्वरूप ) सव कुछ 


इष्टापित हो जाती है । यह मात्र देह का ही नहीं, अपितु देह के साथ संसृष्ट 
समस्त जगत्‌ का निवेदन है । निवेदन का फल है, इन सभी का चिदानन्दमय 
स्वरूप में एकीमूत होना । इस एकीकरण से चिदानन्दमय रूप की प्राप्ति होती 
है । इष्ट के आशीर्वाद से स्थूल सत्ता चिदानन्दमय रूप हो साधक के पास लौट 
आती है । इस प्रक्रिया से साधक की देह और भी अधिक शुद्ध हो जाती है । 
इसी प्रकार साधक.का सूक्ष्म शरीर भी ( इष्ट को अपित होकर ) पूर्ववत्‌ 
चिदानन्दमय अवस्था प्राप्त करता है । वह इष्ट देवता के आशीर्वाद से शुद्ध 
होकर साधक के पास लौट आता है । इस उपचार रूपी पुजा द्वारा साधक की 
देह एवं चित्त शुद्ध होते हैं। उनमें अलौकिक आपेक्षिक उत्कर्ष सम्पादित 
होता है । यह है. गुरुदत्त काया में बुद्धिकल्पित आवरण का अपसारण मात्र । 
कारण, साधक गुरुकृपा से दीक्षाकाल में ही अपने इष्ट के अनुरूप शुद्ध एवं 
निर्मल देह सम्पन्न हो चुका है । अतः यह बुद्धि का आवरण भेदमात्र/है । दीक्षा- 
काल में निमंल देह की प्राप्ति हो जाने से इष्टसेवा सम्भव होती है । 

साधक एवं इष्ट, दोनों ही शुद्ध रूप होते हैं । जसे साधक का अभाव समाप्त 
होता है इष्ट द्वारा, उसी प्रकार इष्ट का भी अभाव साधक द्वारा ही पूर्ण होता 
है। इन दोनों का मिलन होने पर साधक'की दुवेळता कट जाती हे और 
उसमें वलाधान सम्पादित होता ह्‌ । यही इष्ट की सार्थकता है । इस स्थिति 
में साधक इष्ट की प्राप्ति करता है, अपने से अभिन्न रूप में | यह प्राप्ति योगात्मक 
प्राप्ति है। एक बार योग प्राप्ति के पश्चात्‌ वियोग का सवंदा के लिये अवसान 
` हो जाता है। 


इष्ट के साथ साधक का सम्बन्ध स्थापित होने में तीन अवस्थायँ भाव- 


राज्यान्तगंत उपलब्ध होती हैं । प्रथम अवस्था में भाव दृष्टि से साधक स्वयं को | 


लघु और इष्ट की महानु रूप में उपलब्धि करता है। त्वं के प्रति “ अहं का 
यह भावविकास ही भक्ति है । “मैं तुम्हें मातृ रूप में, पिता, गुरु और प्रभु रूप 
में भजता हैं” । तत्पश्चात्‌ द्वितीयावस्था में “मैं” इतना लघु नहीं रहता और 
न इष्ट ही उतना महान रह जाता हे । दोनो की समसत्ता उपलब्ध होती है । 


इस अवस्था 
दै CC-0. में जिस साव का विकास ‘arana होता है, बह है. सख्य , प्रीति, इत्यादि 1 


इप्टपूजा उपचार समपण ७ 
इस स्थिति में साधक और इष्ट के मध्य व्यवधान नहीं रहता । “मैं” प्रविष्ट 
होता है “तुम” में और “तुम” मी “मैं” में शान्ति लाम करता है। अर्थात्‌ 
“साधक इष्ट में अनुप्रवेश करते हैं और इष्ट भी साधक में अनुप्रवेश करते हूँ । 
इसके पश्चात्‌ पारस्परिक अनुध्रवेश के फलस्वरूप एक उच्छ्वास जागृत होता 
है और एक उद्वेलित अवस्था का उदय प्रारम्भ हो जाता है। अव दोनों का 
मिलन एक फल में प्रसृत होता है। यह मिलन फळ है, एक रूपमयी 
-सत्ता । यह रूप “मैं” और “तुम” के मिलन फळ से प्रसूत है, अतएव इसका 
प्रकाशन होता है “ मैं” और “तुम” से निम्नस्तरीय क्षेत्र मे । यह भाव प्रकाशित 
“होता है वात्सल्य रूप में। कोई-कोई, इसे करुणा भी कहते हैं । गुरु, पिता- 
माता, स्वामी, प्रभृति जिस स्नेह दृष्टि से सन्तान, शिष्य अथवा आश्रित को देखते 
हैं, यह वही दृष्टि है । इसके फलस्वरूप .इस वात्सल्य का पात्र विद्वरूप 
“सन्तान, शिष्य, या आश्रित भीतर प्रवेश करता है । इस स्थिति में “भै” 
अब खण्ड “मैं” नहीं रह जाता । 

यह खण्ड “मैं” सब की महासमष्टि रूप “महा आमित्व रूप मैं” का रूप 
'धारण करता है। इससे पूर्वे जो सन्तान था या मातृस्नेह का अधिकारी 
हुआ था, वह स्वयं ही मातृरूप में परिणत होने लगता है। इस मातृरूप के 
बाहर कुछ मी नहीं है। सभी इसके गर्भान्तगेत हैं । यही है, प्रकृत महाप्रलय 
'की दशा । इस अवश्था में अनन्त भी एक के गमं में प्रतीत होता है । इस गमंस्थ 
आमास को अपनी सत्ता के साथ अभेदरूप से रख कर 'माँ” इसका लालन- 
'पाळन करती है । किसी महाक्षण में यह गमंगत आमास निरामास महाचेतन्य 
“रूप में स्थिति लाम करता है । अर्थात्‌ माँ सन्तान को प्राप्त करने के पश्चात्‌ 
'पिता ( विश्वगुरु ) परमशिव के स्थान पर उपविष्ट होती हैं। 

संतान माव में समस्त थिष्व एवं अनन्त, अन्तमु'क्त रहता है । मातृमाव में 
'समस्त शक्ति एवं समस्त विश्व उनमें निहित हो जाता है । इसके पदचात्‌ जब 
“संतान एवं माँ दोनों ही नहीं हैं, तब दोनों मूर स्थान में या विष्वपिता में 
( परमगुरु स्थान में ) एकीमूत रहते हैं । भावराज्य की स्थिति यहाँ तक है । 
महाभाव मावराज्य की परिसमाप्ति है। इसके पश्चात्‌ मावातीत परावस्था का 


उदय होता है । * 

उध्वेपथ को यात्रा 

बाह्य इष्ट की पूजा का अवसान विन्दु है, साष्टांग प्रणाम । यह है बाह्म 
साकार भाव का अवसान और निराकार में प्रवेश । इस स्थिति में साधक 
और इष्ट परस्पर अभिन्नतया प्रतिष्ठापित रहते हैं । इस अभिन्न भाव में निर्गुण 
विद्ववगुरु भाव का सर्वप्रथम परिस्फुटन होता है । साष्टांग प्रणाम के पश्चात्‌ 
प्रकृत उपासना प्रारम्भ होती है । मूलाधार से आज्ञाचक्र पर्यन्त चक्रमय और 
कलामय अवस्था रहतो है, आन्तर इष्ट पूजा का यही क्षेत्र है । आज्ञाचक्र भेदन 
के साथ-साथ निष्कल अवस्था प्रारम्म हो जाती है । एकाग्र भूमि से निरोध 
भूमि में प्रवेश, इसी का नामान्तर है। यद्यपि यहाँ तक कलामय दशा का 
अवसान हो जाता है, तथापि उसका किचित परिमाण में संस्कार अंकित रह 
जाता है । अतएव यह उच्वंपथ पूर्णतया विशुद्ध निष्कल पथ नहीं है। यहाँ भी 
दोनों का मिश्रण है । एकाग्र भूमि के पश्चात निरोध भूमि का सूत्रपात निष्कलः 
का. उन्मेष होने के साथ-साथ अनुभूति में आने गता है । 


एकाग्र भूमि में (भूमध्य में) समग्र मन की उपलब्धि होती है । यह दिकीणे 
मन नहीं अपितु संहृत मन है । अब विक्षिप्त भाव शेष नहीं रहता और एकाग्र माव 
की उपलब्धि होने लगती है । घ्येयवस्तु की आकृति एवं भाव को लेकर मन 
ही प्रकाशित होता है यह प्रकाश है, ज्ञान या प्रज्ञा का स्वरूप । यह भी मन कीं 
ही वृत्ति रूप से परिगणित है। मन की वृत्ति होने पर भी मन का आलम्बन 
एकीकृत रहने के कारण उसमें विक्षेप परिलक्षित नहीं होता । जैसे अनन्त 
महाकाश में एक ही सूयं इष्ट होता है, यह भी वैसी ही अनुमूति कही जाती 
है । गुरुशक्ति के प्रमाव से, यह अवस्था भी ( आज्ञाचक्र के भेद के साथ-साथ ) 
अतिक्रान्त हो जाती है । तत्पश्चात्‌ एकमात्र मन मङ्ग होकर अधं भाग में 
परिणत हो जाता है । यह है, मन से अतीत भूमि में संक्रमण की प्रथम सूचना । 
मन्त्र एवं मन अभिन्न हैं। मन्त्र एवं इष्टदेवता भी अभिन्न है । अब एकाग्र मन 
भङ्ग होकर मरनांश में परिणत होता है, अर्थात्‌ मन का विकास सूक्ष्म से. 
सूक्ष्मतरु क्रत,की.ओरूगतिज्ीक.दोने जता. है. Digitized by eGangotri 


उध्वेपथ की यात्रा ९ 

इस स्थिति में इष्ट देवता के स्वरूप से निर्गुण गुरु स्वरूप का प्रकाश दृष्टि- 
गत होने का क्रम प्रारम्म हो जाता है । इष्ट देवता गुरु से अभिन्न हैं। सगुण 
साकार में निगुण निराकार अवस्था स्फुट होने लगती है । इस अवस्था को 
जाग्रत, स्वप्न और सुषुप्ति से अतीत तुरीयावस्था की सूचना कहते हैँ । यह काल 
से कालातीत भूमि में संचार की द्योतिका स्थिति मी हे । भूमध्यस्थ आज्ञाचक्र 
के मध्यतिन्दु में, समग्र मन में, काल का पूणे प्रकाश होता है । बाह्य जगत्‌ 
में प्रतीयमान अतीत अनागत वर्तमान रूप काल भी मन एकाग्र होने पर मात्र 
चतंमान रूपेण प्रकाशित होता है । अतीत और अनागत की कोई पृथक्‌ सत्ता 
शेष नहीं रहती । अनिरूद्ध प्रकाश वतंमान में, अपनी वतंमानमयी. सत्ता के 
साथ प्रकाशित होता है। काल-देश भी पृथकवत्‌ नहीं रह जाता । देशगत्‌ अनन्त 
व्यवधान, दूर-दुरान्तर, भाव, समाप्त हो जाता है। आज्ञा की अन्तस्य प्रज्ञा के 
आलोक में अनन्त देश और अनन्त काल, नित्यवतंमान में सन्निहित रूप से, 
प्रकाशित होते हैं 1 


इस स्तर में इष्ट मी माघ विश्व का प्रतीक नहीं रह जाता । अपितु वह 
विश्वाधारमूत अनन्त देश एवं अनन्त काल का प्रतीक हो जाता है। अब एक 
प्रकार से साधक विश्व केन्द्र में उपस्थित है। आज्ञाचक्र का मध्यविन्दु जगत्‌ 
का केन्द्र है। कारण यहीँ से विशव का नियंत्रण होता है। इष्ट पूजा की 
परिसमाति हो जाने पर इस विश्व केन्द्र में इष्ट सत्ता बल लाम कर स्थिति 
प्राप्त करती है । यह है जागतिक ऐदवयं का परमाश्रय स्थल । 


उच्चस्थिति होने पर भी, यह यात्रा का अवसान नहीं है। विद्व का 
अतिक्रमण करना ही होगा । उद्देश्य है, मन की एकमात्रा को भङ्ग करने 
के पश्चात्‌ अधंमात्र में क्रम प्रवेश । गुरु स्वरूपतः निगुण निराकार है। 
अथच इष्ट संयोग से, अभिन्न दृष्टि से, वे ही हैं सगुण एवं साकार । सर्वप्रथम 
जिन गुरु का दशन होता है, वह है सगुण साकार गुरु का दशन। तत्पश्चात्‌ 
गुरु क्कपालब्ध मन्त्र या इष्ट का स्फुरण करना आवश्यक कर्तव्य है । फलतः 
मुढक्षिप्त एवं विक्षिप्त अवस्था से मन की एकाग्रावस्था में उन्नति होती हे । 
साथ ही प्रज्ञालोक का उद्‌भासन होता है । यही है इष्ट साक्षात्कार । इस 
अवस्था में मन्त्र दसन, मन्त्र एवं देवता से अभिन्नता और मन की एकाग्रता की 
अनुभूति होती हे । तत्पश्चात्‌ यात्रा प्रारम्म होती है निगु'ण गुरुस्वरूप की ओर ।(.. 
यह षटूचक्रातीत प्रथ है । दिव्य अनुभूति का पथ है। उध्वं दृष्टि से शुद्ध चतन्य 

का आवरक है, मन । जागतिक दृष्टि से मन ही है चैतन्य का प्रकाशक । कारण 
यह है कि जागतिक दृष्टि से मन में प्रतिबिम्बित चैतन्य ही है वृत्ति ज्ञान 
का आश्रय । विक्षिप्त अवस्था में तथा एकाग्र अवस्था में यही नियमानुवत्तिता 
प्रयुक्त होती है । विशुद्ध चेतन्यानुभूति है, दिव्य अनुभूति । इसके लिये मन कीः 
परिसीमा को पार करना पड़ता हे । अब दो अवस्थाएं दृष्टिगोचर होती हैं । 
मनको मग्न करते करते सूक्ष्मातिसूद्दम करना पड़ता हे । जिस परिमाण में मन 
की मात्रा कम होती जाती है, उसी परिमाण में, उसी अनुपात में दिव्य चैतन्य: 
की मात्रा अधिकाधिक होती जाती हे । 


द्वितीय साष्टांग इसी का नामान्तर है । इसके पश्चात्‌ जो स्थिति प्राप्त होती 
है, वही विन्दु स्थिति कही जाती है । विन्दु स्थिति में मन की मात्रा होती; 
है--अधंमात्रा । अधंमात्र मन में विशुद्ध चैतन्य का' प्रकाश ( इष्ट साक्षात्कार 
तथा एकाग्रभूमि से ) अधिक होता है । 


यह्‌ मागं है नादमय । अध॑ंमात्रा या विन्दु भूमि से ही इसका सूत्रपात: 
होता है । भूमध्य से उध्वंदिक्‌ पर्यन्त यह मार्ग प्रसारित है । यह पथ अग्रसर 
है, उन्मनी पर्यन्त । स्थूल काळ इस साकार जगत पर आच्छन्न हँ । विक्षिप्त 
एवं एकाग्र अवस्था स्थूल काल के साथ संसृष्ट रहती हैं । निरोध मागे में स्थूल. 
काळ कायंशीळ नहीं रहता, अपितु, वहां सूक्ष्म काल की कार्यंशीलता व्याप्त 
रहती हे । जहाँ मन है, वहीं काल है । मन भग्न होने की प्रक्रिया प्रारम्भ होने ' 
के साथ, तदनुकूळ परिमाण में काल भी सूक्ष्म होता जाता हैं। नाद की. 
क्रमिक अग्रगति से यह प्रक्रिया घटित होती है । नव नाद पर्यन्त ( ९ स्तर 
पर्यन्त ) इसी प्रकार की प्रक्रिया चलती रहती हैं । उन्मनी पद पर पहुंचने 
के पश्चात्‌ काल शेष नहीं रहता । समना पर्यन्त ही काल. के सूक्ष्मतम परमाणु 
परिलक्षित होते हैं । एकाग्र भूमि में काळ की मात्रा हैं --१ । यह उसके ५१२ 
माग का एक माग हे । वस्तुतः मन, काल, नाद, एक साथः ही शेष होते हैं + 
यह साध्य होता है, गुरु की अहैतुकी महाकृपा से । वास्तव में ये निःक्षेष नहीं 
होते, इन्हें निःशेष करना होता है । जहाँ मन का बल समापप्राय है, वहीं 
मन अङ्ग करने की प्रक्रिया की परिसमाप्ति भी हूँ। वैसे भग्न करने की यह 
भक्रिया अनन्त काळ तक भी चळ सकती हैं। इसका कहीं अवसान मो नहीं 


दीखता । यह है, चिदानन्दमयी योगमाया का राज्य, जो नित्य चिदालोक से 


आलोकित मसि, में, मनाकार सग का चित्र, झाऊमत, होला जाताः 


श्री गुरु का परमस्वरूप निर्गुण एवं निष्कल है ११ 


है। उज्ज्वल चतन्य प्रकाशमान होता है | यह अनन्त है--पूर्णता की ओर 
गतिशील --किन्तु पूर्ण नहीं 


श्री गुरु का परमस्वरूप निगुंण एवं निष्कल है 
ण 


योगमाया का अधिकार है, शुद्ध मनोराज्य पर्यन्त । उन्मनी में विशुद्ध 
निष्कल पद प्रकाशित रहता हे । यह है श्री गुरु का परमस्वरूप, निगु'ण एवं 
निराकार । यह मन से अतीत स्थिति हैं। इसी भूमिका में आत्मसाक्षात्कार- 
होता है। गुरु स्थान पर्यन्त गति न होने से, आत्मा का संकेत कौन देगा ? 


. यहाँ भी साष्टांग प्रणाम आवश्यक है । यह है, तृतीय और चरम प्रणाम इसके 


पइ्चात्‌ स्वरूपावस्थान हो जाता है । 


आत्मस्वरूप ( अखण्ड, पूर्ण सत्ता ) 
[] 


आत्मा ही आत्मस्वरूप एवं अखण्ड पूर्ण सत्ता हे । वह सगुण साकार तथा 
निगुण निराकार दोनों से अतीत हे । साथ ही यह है सगुण-निगु'ण, साकार- 
निराकार, सक्रिय-निष्क्रिय एवं सत्‌-असत्‌ । एक साथ सवंमय। 


जब तक पथ का आश्रय है, तब तक यह सब मावनामय क्रीडा होती 
रहती हैं । मावना से अतीत स्थिति को बुद्धि द्वारा पाना असम्मव है। भघरा 
को कौन पकड़ेंगा, यदि वे स्वयं दया न करे, सवंत्र एक क्रम को व्याप्ति रहती 
हे । क्रम की व्याप्ति रहने पर मी, वास्तव में सव कुछ क्रम बन्धन मुक्त है, 
कारण किसी भी क्षण में वह अक्रम सत्ता प्रस्फुटित हो सकती है । 

१२ - गुरुदशंन 


निष्कल की प्रथम सूचना है, विन्दु में । पुणे निष्कल = महाविन्दु । यह है, 
अखण्ड का आसन । कारण अखण्ड ही सवंमय और पुणंसत्ता है । 


आत्मदशेन 
[] 


सवंप्रथम ज्योतिदशन का अभ्यास आवश्यक है । यह ज्योति शुद्ध ज्योति है, 

सांसारिक प्रकाश से सर्वथा भिन्न है । नवोदित सूयं अथवा अन्य प्रकाश का 

अनुभव अपने छलाटस्थ प्रदेश में आवश्यक है । अखण्डमण्डलाकार, स्निग्ध शुद्ध 

ज्योति की भ्रूमध्य में चिन्तना आवश्यक है । इसमें सन्देह नहीं कि यह कल्पित- 

रूप से कल्पित ज्योति का चिन्तनमात्र है । सिद्धगुरु के शक्तिपात से, संयुक्त मंत्र 
की क्रिया से अथवा ध्यान प्रभाव से स्वतः स्फूतं ज्योति का चिन्तन उत्तम साधन 
के रूप में परिगणित हे । इसके अभाव में कल्पना द्वारा ज्योति चिन्तना करनी 
चाहिए । षट्चक्न से उध्वे में उठते ही भ्रूमध्यस्थ विशुद्ध ज्योतित स्थिति प्राप्त होती 
है । यह एकाग्र भूमि है, यह उपासना का शेष लक्ष्य भी है । इस स्थिति में 
ज्ञानोन्मेष की सूचना मिलती है । यह प्रज्ञाज्योति दिव्य चक्षु की संज्ञा से अभि- 
हित है । स्वभाव से स्वतः स्फूतं ज्योति को सर्वोत्तम ज्योति कहा जाता है । जप 
के द्वारा तथा मनन के द्वारा अन्तराकाश में इस ज्योति का उदय होता है । इस 
स्थिति में वेखरीवाक्‌ नाद भूमि में विकास प्राप्त कर प्रकाशरूप में परिणत होती 
है । अन्तराकाश चिदालोक से आलोकित हो उठता है । इसे कुछ कुण्डलिनी की 
स्फुरणमयी स्थिति भी कहते है। . 

उपरोक्त ज्योति की प्राप्ति अत्यावश्यक है । यह भूमध्य में आयत्त होती है । 

स्वामाविक उपाय से समुदित न होने पर कल्पना का आश्रय लेना पड़ता है । कल्पना 
से भी फल की प्राप्ति होती है ज्योतिदशंन प्राथमिक अवस्था है। जब उध्वेसत्ता 
ज्योति के साथ अंगीभूत हो जाती है, इस स्थिति में क्रमशः चिदाकाश प्रकाशित 
होने छगता है । जो जप द्वारा ज्योति की प्राप्ति नहीं करते, वे मनन (चत्रोदित सूयं 
बयान) के द्वारा इसे प्राप्त करने की चेष्टा करते हैं । भ्रूमध्य में ज्योति की प्राप्ति 


ड गवे कैल लि ह्वा. तेरी (सका हवत्यादि 


आत्मदशंन १ 
३ 


) की स्थिति निःशेष हो जाती हैं, अतः देहात्मवोध भी समाप्त हो 
ख | व्यावहारिक स्थिति में देहात्मबोध का आश्रय लेकर समस्त कायं होते 
€ भूमध्य में ज्योति की प्रतिष्ठा होते ही देहात्मबोध की समाप्ति के साथ-साथ 
इडा-पिगला को क्रिया सरलमाव में परिणत हो जाती है । एकमात्र सुपुम्ना की 
गति उध्वंगामिनी होने लगती है । द्रष्टा ( साधक ) देह को भूल जाता है । वह 
ज्योति में अपने स्वरूप को देखता है। वह उपलब्ध करता है कि यही मेरा 


स्वरूप हे । ज्योति में अपने शरीर से लेकर समस्त दारीर का प्रकाशन होता है 
और यही है आत्म-दर्शन | ५ 


शब्द समृह 
जाता है 


इसके पश्चात्‌ इस स्वरूप में अन्त: प्रवेश होता है । इस अवस्था में समस्त 
विश्व साधक के समक्ष स्फुरित होने लगता है । समस्त विश्व अनन्तरूप सम्पन्न 
होने पर भी साकार है । आत्मददांन में विद्वदर्शन की पृणता सन्निहित है । 

विश्वदशंन के पझ्चात्‌ उच्च साधक विश्वातीत अवस्था में उपनीत होते हैं । 
इस स्थिति में विद्वदर्शन भी नि:शेष हो जाता है । इस भूमि में जो दशंन होता 
है, “ वह है निजस्वरूप दशन 1” पूण स्वरूप दर्शन का अथं है, स्वयं की प्रकाश 
स्वल्यता । अब साकार और निराकार का भेद अस्तमित हो जाता है। इस 
दशन का तात्पये है, स्वयं प्रकाश चैतन्य का आत्मसाक्षात्कार यह कोई पृथक्‌ 
बस्नु नहीं है । यह है स्वयं की स्वयं प्रकाशावस्था । इस ब्रह्मस्वरूप का कोई 
* वर्णन सम्मव नहीं । 


इसे सच्चिदानन्द आत्मस्वरूप कहते हैं। अतएव पूर्ण आत्मदर्शन को 
साकार एवं निराकार, दोनों कहा जा सकता है । दिव्यचक्षु से ( भूमध्यस्थ 
चैतन्य ज्योति में ) समग्र विश्व का निजान्तगंत दर्शन संभावित है । यह स्वयं- 
प्रकाश ब्रह्मसाक्षात्कार से पहले की अवस्था कही जाती है । इस स्थिति में 
साधक को साधारण निजबोध नहीं रहता । स्वयंप्रकाश आत्मस्वरूप में अनन्त 
देशकाल एवं शक्ति की क्रिया विद्यमान रहती है । दूसरी ओर शक्ति का संकोच 
करने पर कुछ भी नहीं रहता, मात्र एक स्वयंप्रकाश सत्ता अवशिष्ठ रह जाती 
है । यह है आत्मा, ब्रह्म, परमगुरु । इस भूमि में साकार-निराकार का प्रश्न ही 
नहीं उठता, कारण यह कल्पनातीत स्थिति है । र 

कुल-कुण्ड लिनी तत्व 
] 


कुण्डलिनी शक्ति है । इसका नामान्तर है बिन्दु । इसे चिदाकाश भी कहते 
हैं। यह परमेश्वर की महामाया रूपी शक्ति है। परमेश्वर ( परमशिव ) 
चितस्वरूप हैं । इनकी दो शक्तियां हैं | प्रथम शक्ति का नाम है चिद्रूपी शक्ति, 
द्वितीय है, अचिद्रूपी शक्ति । चिद्रूपी शक्ति को चित्शक्ति कहते हैं । यह 
परमेश्वर से अभिन्न है । इसी का नाम है स्वरूप शक्ति । 

विन्दुरूपी शक्ति भी परमेद्र की शक्ति है, तथापि यह अचित्‌ शक्ति है 
यह विन्दुशक्ति माया के मळ से मलिन नहीं है । बिन्दुशक्ति ही परिग्रह शक्ति. 
है । माया एवं महामाया में कुछ भेद है । माया है मलिन जगत्‌ की उपादान 
स्वरूपा । महामाया अथवा विन्दु का नामान्तर है कुण्डलिनी शुक्तिः कुण्डलिनी 
शुद्ध माया की उपादान स्वल्पा है । परमेश्वर के अन्तःसंकल्प'से ` शुद्ध जगत्‌ 
आविभूत होता है । शुद्ध जगत्‌ जड़ है, अशुद्ध जगत्‌ भी . जड़ ही है, किन्तु शुद्ध 
जगत्‌ पर सविकल्प ज्ञान का प्रभाव नहीं पड़ता । माया रूपी अशुद्ध शक्ति पर 
सविकल्प ज्ञान का प्रभाव रहता है । परमेश्वर के निविकल्प' ज्ञान के प्रमाव- 
वशात्‌ कुण्डलिनी परिणाम प्राप्त करती है । माया पर परमेश्वर के निर्विकल्प 
ज्ञान का प्रमाव नहीं पड़ता । माया, ईश्वराधीन है । यह मायिक जगत्‌ कीः 
उपादान स्वरूपा है । ईश्वरतत्व अविकल्प ज्ञान के द्वारा माया को क्षुव्ध करते हैं, 
माया क्षुब्ध होकर मायिक जगत्‌ के कार्यरूप में परिणत होती है । 


. सृष्टि के आदि में परमेश्वर के ज्ञान के प्रभाव से विन्दु क्षुब्ध होकर जगत के 
आविर्भाव का सूचक होता दै । विन्दु परिग्रहशक्ति है, अतः यह उपादान स्वरूपः 
है। चित्शक्ति कमंवाहिनी शक्ति है। यह चिदात्मशक्ति से अभिन्न है । शुद्ध 
जगत्‌ के आदि बिन्दु से ऊपर तक शुद्ध विद्या, ईश्वर, सदाशिव, शिव एवं शक्ति 

` की रिथिति है। विन्दु ( कुण्डलिनी ) शद्ध शक्ति है । यह निमंल देह का उपा- 

दान है। माया मलिन देह की उपादान स्वरूपा है । शुद्ध देह का नामान्तर है 
वैन्दव देह । परमेश्वरानुग्रहं से विन्दु -ज्योतिस्वरूप देहाकृति में परिणत होता 
है । इसका, नाप तेइ आहै (पक्त सोष्का० की) कासे उसाआनिळ कै कुण्ड- 


कुल-कुण्डलिनी तत्व १५ 
लिनी शक्ति अथवा चिदाकाश-- महामाया का नामान्तर है। दीक्षा प्राप्ति के 
अनन्तर शिष्य वैन्दव देह की प्राप्ति करता है। यह दो स्थितियों में सम्भव है |. 
प्रथमत: महाप्रलय काल में जगत क्वंस होने पर, मलपाक पूर्णतः होने प्र, 
परमेश्वर की कृपा से वैन्दव देह का संयुक्तीकरण होता है। मूलाधार चक्र की 
कमल रूप में जागृति होनेपर उसमें ४ दळों की उपलब्धि होती है। उसके ऊपर 
स्वाधिष्ठान में ६ मातृकाओं का विकास परिलक्षित होता हे । मणिपुर में १० 
सातृकाओं का एवं अनाहत में द्वादशदल रूपी १२ मातृकाओं का विकास अनुभूतः 
होता है । विशुद्ध चक्र में १६ मातृकाये एवं आज्ञा चक्र में २ मातृकाय कमल: 
दल रूप में विकसित होती है । समष्टिगत ये ५० मातृकायें हैं । 


आज्ञाचक्र के द्विदल में दो वर्णी की स्थिति है । इसके अतिरिक्त उसके इस 
पार “ह” कार हे और उस पार (नीचे) “स” कार विद्यमान है। “हु” कार 
विन्दुयुक्त हे । मुलाधारस्थ चतुदेल कमल के सवनिम्न प्रदेश में विसगंयुक्त- 
“सः” कार अवस्थित है, योगी को यह ““सोऽहं'' रूपेण अनुभूत होता है । अजपा 
सिद्ध इस रहस्य को जानते हैं । शरीर में ७२००० नाड़ियों की स्थिति है । मुख्य 
नाडियाँ ३ हैं--इड़ा, पिंगला और सुषुम्णा । इडा वाममागिणी है और पिंगला 
दक्षिणमागिणी । इनकी गति सरल नहीं होती । इन्हीं दोनों का आश्रय लेकर 
श्वास-प्रश्वास चलती हे । यह देह कुण्डलिनी से प्रसृत है । मायिक देह में मल- 
पाक होने के पश्चात्‌ वैन्दव देह की प्राप्ति होती है । . 


प्रलय कालीन एवं सृष्टि कालीन स्थिति में भेद विद्यमान है । प्रलय काल; 
में परमेश्वर की कृपा से मळपाक होने पर एक मात्र बॅन्दव देह की ही प्राप्त 
होती है, किन्तु सृष्टि काल में मळपाक होने से मायिक देह के साथ-साथ वैन्दवः 
शरीर प्रास होता हे । दोनों परस्पर संयुक्त हो जाते हँ । 


कुण्डलिनी शक्ति मूलाधार में सुएवत्‌ स्थित रहती है। यह क्षुव्ध होकर . 
शुद्ध शब्द का आविर्भाव करती है | यह शुद्ध शब्द ही नाद हे । मुलाधार से 
आज्ञाचक्र पर्यन्त ६ चक्रों की स्थिति हे । मूलाधारस्थ चक्र में ४ मातुकायेँ 
विद्यमान हुँ । अतएव मूलाधार को चतुर्दल कमळ कहते हैं । कमल एवं चक्र में 
भेद हे । जब तक कुण्डलिनी सुत रहती है, तब तक इन्हें चक्र कहते हँ । 
कुण्डलिनी जागृत होते ही इन्हें 'कमल' की संज्ञा दी जाती है। चक्रावस्था में | 
स्थित मातृकाये कमलावस्था में कमल के दळ का रूप धारण कर लेती 


मनुष्य रीर. में सुषुम्णा नाडी से ६ चक्र 

अवस्थित हैं। इनमें से ५ चक्र पवभूतों से सम्बन्धित हैं। इनसे ऊपर का चक्र 
(चित्त के साथ सम्बन्धयुक्त है ( अर्थात्‌ मन-बुद्धि-चित्त-अहंकार ), वक्रगति 
से प्रवहमान हैं। इन दोनों के मध्यस्थ सरलगतिमयी सुषुम्णा की स्थिति जाननी 
चाहिये । इसके पश्चात्‌ इसका सूकषमरूप क्रमशः बज्ञनाड़ी, तत्पश्चात्‌ चित्रिणी 
नाडा, सर्वान्त में ब्रह्मनाड़ी ( अखण्ड नाड़ी.) है । 

महाशक्ति का जागरण एकमात्र सुषुम्णा प्रवेश से ही होता है । सुषुम्णा में 
“प्रवेश करते ही इड़ा-पिंगला की आवर्तगति कट जाती हे । आवर्तत काळ का 
“सूचक हे । सुषुम्णा काळ का नाश करती है। योगी का चरमलक्ष्य है सुषुम्णा 
प्रवेश के पश्चात्‌ ब्रह्मनाड़ी में अवस्थान । वेदान्तोक्त आनन्दमय कोष इसी से 
संयुक्त हैं । 

इसमें प्रवेश का चक्र है । प्रत्येक चक्र के ३ अंग होते है । मातृका या 
वर्णमाला, नाद और विन्दु-ये चक्र के ३ अंग के रूप में विदित हैं। 
मातृका को व्यवहार भूमि में कला कहा जाता है । सवेप्रथम मूलाधार में - 
प्रवेश किया जाता है। इसके .द्वार को उद्घाटित करना होता है। यह 
द्वार सवदा आवरित रहता है । तत्पश्चात्‌ विशुद्ध शक्ति के :पॅशस्पर 
संधषंण से साम्यावस्था की सृष्टि होती है और उस समय नीचे से 
चिद्‌ अग्नि उद्दीपित होती हे । विरूद्ध शक्तियों के स्तिमित होने पर एवं प्राण 
अपान को साम्यावस्था प्राप्त होने पर, इस साम्य से ( समान से ) जिस अग्नि 
का विकास होता है वह उदान हे । यह उदान जब ब्रह्मरन्ध में प्रवेश करने 
"लगता है उस समय इसे व्यान की संज्ञा से सम्बोधित करते हैं। 


इस चिदग्नि द्वारा मूलाधार चक्र के प्राचीर को छिन्न करना ( मग्न 
करना ) होता है । मुलाधारस्थ प्राचीर मातृकामय है । इस प्राचीर के भग्न 
.होते ही मूलाधार का द्वार उद्घाटित हो जाता है । यहाँ पर ४ मातृकायें 
स्थित हैं। प्रत्येक मातृका चिदाग्नि के संस्पर्श से गळ जाती है । उसका 
न्वणंमाव समाप्त हो जाता हे । वहाँ नाद भाव का प्राकट्य होता है । नाद भाव 
-प्रकट होते ही उध्वंमुखी गति प्रारम्भ होती है, मूलाधार की उध्वंगति हो 
जाती है । मूलाधार का अन्य वर्णों के साथ (अन्य चक्र में स्थित वर्णों के साथ ) 
"कोई सम्बन्ध नहीं है । नाद प्रकट होने पर सम्बन्ध प्रारम्म होता है । 

सुपुम्णा का एक वैशिष्ट्य है । वह सवदा उध्वंगति से परिचालित है । इस 
-प्रकार हत ज़की। सिसे" n कौःऽदविषहु "मे तिति) प्रा होती (है ४!तिन्दु 

सुपुम्णा नाड़ी का एक स्टेशन है ) । आज्ञा चक्र ही एकमात्र ठिन्दुस्थान है । यहाँ 
मातृका परिसमात्त है । यहाँ शिव नेत्र अवस्थित हैं। ज्ञान चक्षु यहीं खुलते 
हैं। यहाँ से दो मार्गों का संधान प्राप्त होता दै ।' प्रथम सहस्त्रदल माग 
( परमेश्वर का मागं ), द्वितीय है ब्रह्मरन्ध्र मागं ( ब्रह्ममागं ) । 


नेत्र 
ए] 


दर्शन की क्रिया चक्षु से होती है । ज्ञानचक्षु एव चमंचक्षु के मध्य अनेक 
भेद विद्यमान हैं । चमंचक्षु को खोलना और बन्द करना सम्भव है, किन्तु ज्ञानचक्षु 
एक बार खुलने पर सदा खुले रह जाते हैं । ज्ञानचक्षु खुलने पर इच्छा उसकी” 
सहकारिणी वन जाती है । इच्छा की साम्यावस्था ही पूर्ण ज्ञान है । ज्ञान का 
उदय होने मात्र से ज्ञान में पूर्णता स्थापन असम्भव कायं है । वहाँ इच्छा 
अवस्थित रहती है । ज्ञानचक्षु खुल जाने की अवस्था में जो कुछ भी दृष्टिगोचर 
होता है वह ज्ञेय सामान्य शुद्ध सत्व है । उसकी कोई आकृति नहीं होती । इच्छा 
उसकी परिणति अपने विषयानुरूप कर लेती है । यदि राम को देखने की इच्छा 
हो, उस स्थिति में इच्छा ही उस शुद्ध सत्व को राम रूप में परिणत कर लेती 
है । इस रूप दर्शन द्वारा इच्छा निवृत्त और तृप्त हो जाती है । तत्पश्चात्‌ पुनः 


` शुद्धसत्व अवशिष्ट रह जाता है । समस्त आकार समूह इस शुद्धसत्व के ही 


आकार हैं, इच्छा उनका कारण है । 

चमंचक्षु की किरण एक ही ओर प्रसारित होती हैं। ज्ञानचक्षु की रश्मि 
सवंत्र प्रसारित होती है। सूक्ष्म देहान्तगंत ज्ञानोदय होने की स्थिति में बह्‌ 
उज्ज्वल होकर चतुदिक प्रसारित होती हे । उसके लिये दर्शनीय ज्ञेयवस्तु सम्मु- 
खीन है । यह रस्मि स्थूल नेत्र का विषय नहीं है । इसी कारण ज्ञानीयण अपनी 
इच्छा के अनुसार किसी भी लोक को देख सकते हैं परम्तु वे लोक ज्ञानी को नहीं 
देख सकते । डु 

जव ज्ञानीगण किसी का दर्शन करने की इच्छा रखते हैं, उस स्थिति में वे” 
भौतिक स्तर में उतर आते हैं। भौतिक स्तर में आगमन होने पर मी प्रमामण्डल. 

“की अधिकता रहती है । दशन करने वाले उनके रूप का स्थूलतः दशंन नहीं 
“पाते । वे मात्र ज्योति देखने में समर्थ होते हैं। उन्हें दीर्घकाल पर्यन्त अभ्यास 
“करने के पश्चात्‌ स्थूल रूप का दर्शन प्राप्त होता है । 

. जब ज्ञानीगण स्थूल (घनीभूत) रूप ग्रहण कर लेते हैं, उस स्थिति में उनकी 
'ज्योतित आकृति न देखकर सामान्य लोग स्थूल को ही देखने में समथं होते हैं । 
अतः जब साधक को ज्योतिदशंन होने लगता है, उस समय यह जान लेना चाहिये 
कि देवता अथवा सिद्ध केवल मात्र साधक के निकट उपस्थित ही नहीं हैं, अपितु 
दर्शन भी देना चाहते हैं । यदि ज्ञानी देवता अथवा सिद्ध की यह इच्छा नहीं 
होती, उस अवस्था में उनकी ज्योति भौतिक स्तर पर संचरण नहीं करती और 
“न साधक को इश्यमान ही होती । शुद्ध ज्ञान भौतिक नेत्रों का विषय नही है । 


प्रत्याहार 
[_] 


नेत्रो के बाहर पलक की स्थिति हैं । सब इन्द्रियों में तथा रध्रों में भी एक 
प्रकार से पछक अथवा परदे की उपलब्धि होती है । इसे बन्द करने के पश्चात्‌ 
"बाह्य रूप, रस, शब्द, स्पशे, गंधादिक भीतर प्रवेश करने में असमथ रहते हैं । 
सभी द्वारों को रुद्ध करने के उपरान्त इन्द्रिययोचर जगत्‌ ज्ञानक्षेत्र से तिरोहित 
“हो जाता है । इसके पश्चात्‌ चारो ओर एक अन्धकाराच्छन्न तमोमय आकाश की 
अनुभूति होती है । यह हे प्रत्याहार का पूर्वामास । कारण इस स्थिति में भी 
“अन्त: शक्ति की प्रवणता बाह्य दिशाओं की ओर प्रसारित रहती है । इतने पर 
“मी द्वार अवरुद्ध रहने के कारण वाह्मप्रदेश के साथ योग नहीं होता । 

अब शक्ति समूह की अन्तमु खता. अपेक्षित होती है। शक्ति की रश्मि एक 
“स्थान पर एकीभूत होने लगती है । यही है वास्तविक प्रत्याहार । शक्ति समुह 


द्वाररोध के कारण अवरुद्ध नहीं होते, अपितु उनकी बाह्य प्रवणता एवं गति का 
वेग समाप्त होने लगता है । 

5 


अव अन्धकाराच्छन्न एवं तमोमय आकाश में सूर्योदय सुस्पष्टतया अनुभूत 
'होता है । अन्तराकाश में आलोक का प्रस्फुटन ही अन्तरंग योग अथवा ध्यान 
का पूर्रामास है । इस स्थिति में समस्त आकाश आलोकित नहीं होता । खण्ड- 
रूपेण ज्योति का अथवा ज्योतिमंय रूप का आंसिक आविर्माव अनुभूत होने 
लगता है । क्षेत्रीय तथा चतुदिक विस्तीणे तमोराशि इस ज्योति में विलीन हो 
जाती है । मात्र ज्योति अथवा ज्योतिमंय रूप ही परिहक्यमान रह जाता है । यह 
हश्यमाव में रूप की स्थिति हे । इसके अतिरिक्त अन्तराकाश आलोक सम्पन्न 
होता है और उसमें एक रूप का स्फुरण हो जाने पर चतुदिक व्यापी आलोक 
भी उसी रूप में मिश्रित होने लगता हे । 


यही ध्येय वस्तु हे । यहाँ चित्त भी एकाग्र है । यही स्थायी रूप में सम्प्रज्ञात 
समाधि भी कही जाती है । ध्येय भी मन का हो आकार है। जब इसका विछीनी- : 
करण सम्पन्न होता है, तभी चैतन्य समाधि का उदय संभव है। 

यह्‌ ज्योति अथवा रूप कहाँ से प्रकट होता है? यह किसका परिणाम है ? 
इसकी विवेचना करना सम्मव नहीं । वह शब्दातीत विषय है । संक्षेप में यह 
ज्योति ही बीज अथवा मंत्र है । यही शब्द भी है । यह चिदाकाश की एक तरंग 
है । इसके आश्रयण से मन की निवृत्ति हो जाती है। 


ज्योति 
उ 


आँखें खुलने पर बाहर के प्रकाश से सब कुछ देखा जाता है । यह बाह्य 
आकाश अंन्धकाराच्छन्न तथा तमोमय होते हुये मी आलोकित सा लगता है। 

यह बाह्य आकाश भूताकाश है, भौतिक आलोक से आलोकित है । प्रकाश- 
विहीन अन्धकाराच्छन्न रजनी में कुछ भी स्पष्टतः दृष्टिगोचर नहीं होता । 
देखने के लिये इन्द्रियों की आवश्यकता है । प्रकाश रहते हुये भी यदि नेत्र न.हों, , 
उस स्थिति में देख सकना शाक्य नहीं दै । इसे देहाभिमान की अवस्था कहते हैं । 
इसे घेर कर एक प्रकार का अज्ञान विराजित है । यह अज्ञान विक्षेप भी है । 
एकाग्रता से इसका भेदन किया जाता है । इसके पश्चात्‌ देहाभिमान नहीं रह 
जाता । पाँचों इन्द्रियाँ अन्तराकाश में विलीन हो जाती हैं। आँखें बन्द करने पर 
अभी जो कुछ दीखता है, वह मूताकाश हे । मात्र, एक इन्द्रिय का रोधन 
( अर्थात्‌ मात्र आँखें बन्द हों ) तथा अन्य इन्द्रियाँ स्वतन्त्र हों, वैसी परिस्थिति 
में सम्यक्‌ प्रकाश ( ज्ञान ) की प्राप्ति नहीं होती । कारण, अन्य इन्द्रियाँ बाह्य 
आकाश के आकर्षण से कित होती रहती हैं । सब इन्द्रियो का रोध होने पर 
ही, आँखें बन्द करने पर अन्तराकाश आलळोकित होने लगता है। तदनन्तर 
अन्तराकाश में सब कुछ अनुभूत हो सकना सम्भव है। जब ज्योति आवृत्त रहती 
है, तब सब कुछ देख सकना असम्भव है । 

प्रकाश अथवा ज्योति की जो कुछ भी उपलब्धि बाह्म जगत्‌ में हो रही है, 
वह सब इसी ज्योति का आभास मात्र है । इर्द्रियों की चेतना भी इसी का 
आभास है। जहाँ कही, जो कुछ भी भासित होता है, वह सव इसी ज्योति का 
परिणाम है । भासित होते रहने पर भी यह ज्योति परिलाक्षित नहीं होडी है । 
देहाभिमान की सम्यक्‌ निवृत्ति भी सम्यक्‌ प्रकार से नहीं होती । संत्र अभिमानः 
का आमास शेष रह जाता है । जंसे अन्तहोष्ट खुलने पर देख सकना सम्भव हैं, 
बैसे ही आखे बन्द रहने पर भी अनुभूति होती रहती है । अन्तजंगत्‌ में इच्छानुरूप 
पदार्थं देख सकना और इच्छानुरूप सुन सकना सम्भव हो जाता है । समी प्रकार 
इस ज्योति की पृष्ठभूमि में अवस्थित हैं तथापि दर्शनेच्छा के अभाव में अव्यक्त ' 
रह जाते हैं । व्यक्तता एवं अव्यक्तता इच्छाश्रिता है। इसकी दो दिशा है, प्रथमः 
एक सवंइच्छा की स्फूति, द्वितीय है ऊपर इच्छाओं की तत्काल अस्फूति । 


प्रथमावस्था में ज्योति सर्वाकारा हुँ। द्वितीत में बह हे निराकार निर्गुण 
ब्रह्म स्वरूपा ज्योति अर्थात्‌ ब्रह्म । इ समे जो सगुण एवं निगुण का भेद भासित 
होता है, वह इच्छा की ही क्रीड़ा है । जीवगण आपेक्षिक भाव से दोनों को 
प्राप्त करते हैं, वे किसी एक को पुर्णतया, सवेत: प्राप्त करने में असमं 
से रह जाते हैं । हृदयाकाश में ज्योति का उत्स ( 5011०० ) ही इष्टदेवता अथवा 

चित्ताकाश एवं चिदाकाश २१ 


देवता के रूप में उपलब्ध होता है । उनकी अंगप्रभा से अन्तराकाश में आलोक 
की घटा विभासित होती है । इस समय जिस आकारा की उपलब्धि होती 
है, वह हे चित्ताकाश । ज्योति है चित्त की ज्योति । अर्थात्‌ देवता है चित्त- 
ज्योति एवं द्रष्टा है चित्ताभिमानी द्रष्टा । यहाँ द्रष्टा और उत्स (5०01००) में 
भेद विद्यमान है। यह हक्य है आकार। वह है मनोमय, ज्ञानमय एवं चित्तमय। 


चित्ताकाश एवं चिदाक्राश 
n 


तत्पश्चात ( उत्स ) एवं द्रष्टा दोनो मिलित हो जाते हैं । उस स्थिति 
में अपने ही आलोक से अपने को देख सकना संभव है । अब ज्योति में जो कुछ 
मी प्रकट होता है, वह है चिदाकाश । यहाँ जो कुछ देखा जाता है वह मनोमय 
नहीं अपितु चिन्मय हे । यहाँ मी साकार और निराकार का भेद विद्यमान है । 
वह इच्छा से उद्मूत है । यहां चिन्मय आकार का प्रादुर्भाव होता है । यहाँ द्रष्टा 
एवं उत्स, दोनों अमिन्नतया सुप्रतिष्ठ हैं । इसके पश्चात्‌ इच्छा भी नहीं रहती। 
वहाँ सभी आकार नित्य स्फुट रहते हैं। किसी एक विशेष आकार की स्फुरणा 
नहीं रह जाती । यही यथाथे निराकार है, जहाँ कोई भी आकार पृथकरूपेण 
उपलब्ध नहीं होता । यह अवस्था है, इच्छा से अःीत, सृष्टि से अतीत । इसे 
परन्रह्मावस्था मी कह सकते हैं । 
इस चिदाकाश का प्राक्रुप ( विम्बरुप ) शुद्धाकाश अनन्त वेग से घूणित 
होता रहता है। चिन्मय आकृति भी अनन्त वेग से घूणंमान रहती है। 
इसे लोला को संज्ञा दो जाती हे । एक बार स्थिर. होने पर लीला भी 
अदृश्य हो जाती हे । इससे पूवं ( चिदाकाशोदय के पूर्व ) इच्छायुक्त दृष्टि के 


. निःक्षेप से चित्ताकाश कम्पित होकर क्षुब्ध होता है । उसमें अनन्त ज्ञानमय, 


चिन्तामय आकार स्फुट हो जाते हैं। यह है चिन्ता की साकार स्थिति । चित्ता- 

काश में चित्तामय आकार निरन्तर अप्रतिहत वेग से घूमते रहते हैं। 
चित्ताकाश के उदय क्षण के पृव॑क्षण में इच्छायुक्त इष्टि निःक्षेप से भूताकाश 

कम्पित हो है उसके क्षुव्धीकरण से वहाँ अनन्त मोतिक आकार स्फुट 

हो उठते हैं। ये हैं बीजस्वरूपी । इनसे छायामयी आकारानुमूति का उदय होता 
है । छायाकृति समूह पंचमूतमय (स्थूल) होते हैं । इससे मी पूवं इच्छायुक्त दृष्टि 
निःक्षेप से वायुमण्डल में कम्पन एवं क्षोम का आविर्भाव परिलक्षित होता है । 
अनन्त शरीरों कौ दृश्यरुप से देखने की प्रक्रिया होती है । दृश्य स्वरुप हैं, ०४ 
लक्षयोनिज प्राणी समूह । जो वास्तव में इच्छा का स्वामी है, वह प्रत्येक 
स्थिति में तत्‌-तत्‌ स्तरों की सत्ता के साथ अभिन्नतया सुप्रतिष्ठ हो, उन्हे वशी- 
भूत कर लेता है, अतएव ततु-तत्‌ स्तरीय आकाश ही उसको देह का स्३रूप बन 
जाता है । इच्छा के उदय के साथ-साथ देह क्षुव्ध होने लगती है । कामोदय की 
स्थिति में इस तथ्य का, सभी अनुभव करते हैं। क्षोम के फलस्वरूप अनन्त 
आकाशस्थ आकार समूह में से इच्छानुरूप आकार विश्लिष्ट होकर इच्छाकारी 
की दृष्टि के सम्मुख स्थूलरूपेणं आविभ्‌त होने लगते हैं ! 


इन्द्रियज्ञय का तासयं 


जब इन्द्रियसमूह हमारे अधीन हँ, जव चक्षु रहने पर भी (उसमें समस्त ` हस्य 
शक्ति यथावत्‌ रहने पर भी) हम हक्य न देखें, तभी. इन्द्रियजय प्रतिष्ठित 
होती है । अर्थात्‌ आखं खुली हूं, प्रकाश एवं हस्य विषय भी है, तथापि देखने 
की इच्छा ( दिदुक्षा ) का अमाव होने से इष्य सम्मुखीन नहीं होते, अतएव 
इन्द्रियजय सम्पन्न है । इस स्थिति में चक्षु हमारे अधीन है । अपनी इच्छा के 
अधीन हो जाने से इन्द्रियां बशीमूत हो जाती हैं। 


ु जब हम देखना नहीं चाहते, तथापि देखने को बाध्य होते हैं, उस अवस्था 

में हम इन्द्रियाधीन हैं । हमसे इन्द्रियसमूह प्रबल हैं । विजित पर विजयी की 
इच्छा कार्य करती है । चित्ताकाश में अनेक स्तर विद्यमान हैं। जो भी चिन्ता . 
हममें प्रातिच्छवित होती है, वह कितने निम्नस्तर से आ रही है, यह स्पष्ट हो 
जाते ही उपरितन स्तर में उन्हें स्थान नहीं मिलता । निम्नस्तरीय चिन्ता- 
समुह वायूजनित प्रत्याघात से इतस्तत: विक्षेप की सृष्टि करते हैं। कुछ चिन्धा- 
समूह उध्वं स्तर से निम्नस्तर में उतर कर संचरण करते हैं । 

इनका जन्म किसी की प्रेरणा से होता है। इसके अतिरिक्त भी इनके 
अनेकानेक भेद हैं । कोने मुझे देख-देखकर क्या चिन्तना कर रहा है? यह भी 
देखा जा सकता है । निम्नाधिकारी इस स्थिति को अस्पष्ट रूप से तथा उच्चा- 
धिकारी स्पष्ट रूप से देखने में समथ हें । स्वयं में, स्वयं की चेष्टा द्वारा भी 
चिन्ता का जन्म होता है। इसके मूल में चिन्ता की प्राकृसत्ता और उसकी 


अभिव्यक्ति आवश्यक है । यह एक अत्यन्त गुह्य तथा गम्भीर रहस्य के रूप में 
सिद्धमण्डली में निहित है । 


रूप समूह 
DB 


जिसकी स्थूळ जगत्‌ में ( भूताकाश में ) जिस किसी निर्दिष्ट देश एवं काळ 
में उपलब्धि होती है, उसकी चित्ताकाश में भी यत्र तत्र प्राप्ति सम्भव है । चित्ता 
काश में कोटि-कोटि चित्तमय आकार अन्तर्मार्त से प्रेरित होकर अप्रतिहत वेग 
से घूमते रहते हैं। किसी एक का आकर्षण कर उसे स्थिर करने से ( उसके 
सह्य अन्याय ) सभी आकृष्ट होने लगते हँ । परिणामतः इच्छित आकार घनी- 
भूत हो जाता है । उसकी विच्छिन्न आकृति रश्मि एक स्थळ पर संघटित होने 
लगती है । यही है एकाग्रावस्था । इस अवस्था में आकृति का प्रत्यक्षीकरण होता 
है । उसके चलन-चाळन में स्थूलत्व का आमास मिळता है, कारण वह आकृति 
है, स्थूलत्वारोपित आकृति । ० 

रूप समूह मी मानसिक एवं मौतिक, उभय प्रकार के होते हैं। किसी 
आतिक. रूप से उसका मानस रूप अंशतः अथवा पूर्णतया विच्छिन्न किया जा 
सकता है । पूर्णत: विच्छिन्न होने के पदचात्‌ पंचमहाभूत मी पारस्परिक रूप से 
विच्छिन्न हो जाते हैं । यह है संहार प्रक्रिया । मानस रूप की अंशतः विच्छिन्ना- 
वस्था में वस्तु का मात्र वलक्षय होता है । इस तथ्य को स्पष्टतः समझ सकना 
दुष्कर है । मानस रूप को मानस चक्षु ही देख सकते हैं । इसे आकर्षित एवं वद्ध 
करना अनिवाय है, अन्यथा वह पुनः अपने मूलस्थल से संयुक्त हो सकता है 1 
इस अवस्था में वह बाह्य मृतांश से संदिक्षष्ट है। पक्षान्तर से जिसे आकर्षित 

र किया गया था, वह विच्छित्न होने पर भी अपने मूर स्थान तक लौट जाने 
पर भी, अपनी एक आमा चित्रित कर जाता हैं । अर्थात्‌ जो कुछ भी हम देखते 
है, वह एक प्रकार से. हममें सदेव के लिये अपनी स्मृतिरूपिणी प्रतिच्छवि अंकित 


कर देता है। 


आलोक 
0 


खण्ड सत्ता ('फूल-घट-पट इत्यादि इष्य ) आलोक की ही एक अवस्था 
मात्र है। जिस आलोक में घट-पटादि रूपावस्था का भेद अविद्यमान है, वही है 
अखण्ड सत्ता । उसका विशुद्ध रूप बोधातीत है । संक्षेप में हम्‌ द्रो , प्रकार के 
आलोक की उपलब्धि करते हैं :-- Mr 


(१) अवस्थाहीन अव्यक्त आलोक--यह सत्‌ एवं असत्‌ सेः अतीत है । 
अर्थात्‌ यदि इसे आलोक की संज्ञा न दे सके, तो कोई हानि नहीं है । 


(२) व्यक्त आलोक--यह अखण्ड सत्ताख्प में प्रतीयमान होता है। 
इसकी एक पृष्ठभूमि है । यह निराकार होने पर भी साकार है। अर्थात मानों 
पृष्ठभूमि में जल है और समस्त खण्डसत्ता ( घट-पटादि ) उसकी तरंग । 


इस खण्डसत्ता का अद्वैत रूपेण भी ज्ञान हो सकना सम्भव है । अद्वेतावस्था 
में इसकी अपनी पृष्ठमूमि से पार्थक्य होता जाता है । परिणामतः खण्डसत्ता ही 
साकार अद्वैतरूप से प्रकाशित होती है । अपनी पूर्णता में ( यह साकार) 
निराकारवत्‌ होकर निराकार में ही मिल जाता हैँ। मिश्रित होकर पुनः 
्रत्यावतित भी होता है। इसलिये इसे नित्यसाकार भी कहते हैं । खण्डसत्ता 
का हैतरूप' से मान होते ही परिणाम धमं प्रकाशित हो जाता है। पृष्ठभूमि ही 
प्रकृति का रूप धारण कर लेती है। तरंग, ( आकार ) उसकी विकृति अथवा 
परिणाम की संज्ञा से युक्त प्रतीत होने लगती है । पुवंवाणित अव्यक्त अवस्था 

प्रकटीकरण एवं ब्रह्माछोक | २५ 


(प्रथमावस्था) में दरष्टा और हृद्य दोनों परस्पर अभिन्तमाव से मिलित रहते हैं । 
इस आलोक का वर्णन कर सकना असम्भव है । द्वितीयावस्था में यह आलोक 
व्यापक हो उठता है । इस आलोक में अभेद दशन होता है । इस अभेद में तरंग 
रूप से तथा आभास रूप से भेद का परिज्ञान होता है। भेद की हृद्यता होने 
पर भी अभेद ही प्रधान है। अभेद लक्ष्य की प्रतिष्ठापना के कारण भेद का 
दर्शन नहीं होता । दोनों के मध्य लक्ष्य स्थापन करने से दोनों का दशन 
सम्भव है । 


इस आलोक में विश्वरूप का दशंन प्राप्त होगा । अजु न ने किंचित काल के 
लिये दिव्यचक्षु प्राप्त किया था । वह इसी आलोक का निददांन हे । इस आलोक 
की प्रकाशमानता से ही वस्तु की वस्तुत्व रूपी सत्ता की उपलब्धि होती है । 
इस आलोक में जो अप्रकाशित है, वह अवास्तविक हे । इसी अवस्था के 
साक्षात्कार से दृष्टिवाद एवं सृष्टिवाद प्रसूत है । 


प्रकटीकरण एवं ब्रह्मालोक 
J 


वस्तु की सत्ता है एक आलोक की प्रकाशमानता । आलोक है, द्रष्टा का दृष्टि 
स्वरूप । उदाहरण से तत्व को स्पष्ट किया जाता है 

राम एक पुष्प देखता है । यह पुष्प उसके चक्ष गोलकस्थ आलोक से 
आलोकित है । राम के चक्षृद्रय इन्द्रिय सत्ता से सत्तान्वित हुँ। जब तक राम 
देखता है, तब तक उसके लिये फूल सत्तान्वित है । न देखने पर पुष्प की सत्ता 
उसके लिये कैसे होगी ? यदि न देखने पर भी पुष्प की सत्ता रहती हे, उस 
स्थिति में वह किसी अन्य के लिये हृष्यस्वरूप है, राम के लिये नहीं । अतः 
कहा जा सकता है कि राम की दृष्टिरस्मियों से ही पुष्पाकृति रूप दृष्य प्रसूत हे । 
यहाँ एक ही इन्द्रिय का दृष्टान्त दिया गया है । 


इस प्रकार अविद्या भी फूल की तरह प्रकट हो सकती है । यदि मोहन 
अधिक इच्छा बळ का प्रयोग कर पुष्प को अविद्याच्छादित करने में सक्षम है, 

२६ गुरुदरा न 
तब राम की दृष्टि उस पुष्प को नहीं देख सकती । राम के लिये उस पुष्प का 
अदशन ( लोप ) ही सिद्ध होगा । 

साधारणतः अन्धकाराच्छन्न प्रदेश में एवं निद्रा में, क्रमशः 0b]९०t।४९ एवं 
5५७९०६४९ रूप से यही व्यापार निष्पन्न होता है । उदाहरणार्थ यदि राम की 
दृष्टि का आलोक मोहन द्वारा विसृष्ट अन्धकार ( अविद्या ) से प्रबल हैं, तव 
मोहन की शक्ति पुष्प को विलृप्त करने में समर्थ नहीं हो सकती । चेष्टा करने 
पर उपरोक्त अन्धकार रूपी अविद्या स्वतः स्तिमित हो सकती है । इसी प्रकार 
सभी सत्ता में आपेक्षिकत्व अवस्थित है । अविद्या ( अन्धकार ) से मात्र वस्तु लुप्त 
होती है, घ्वंसीमूत नहीं हो सकती । कारण प्रवलतर आलोक से उस अविद्यारूपी 
अन्धकार का भेदन करने से वस्तु समूह छुप नहीं रह सकता । अतएव ब्रह्म के 
आलोक में सत्य वस्तु का दशैन करने से उसका. अदशनात्मक--तिरोधान कभी 
भी नहीं हो सकता । कारण इस प्रकार का कोई तमः है ही नहीं, जो इस आलोक 
को आच्छन्न कर सके । इसी कारण ब्रह्मदृष्टि में समस्त बस्तु समूह नित्य रूप से 
प्रतिमात होता है । यही यथाथ पारमार्थिक सत्ता है । इसका कभी भी तिरोधान 
नहीं होता । 

ब्रह्मालोक में सभी वस्तु समूह की प्राप्ति मानी जाती है, वहां कुछ भी लुघ 
नहीं रह जाता । इसमें अतीत, अनागत, वर्तमान रूपी आच्छादन का प्रश्‍न ही 
नहीं है। इस आलोक की तुलना में अन्यान्य सभी आलोक अन्धकार के प्रकार 
भेद मात्र हैं । ब्रह्ममार्गी योगीगण पर कोई भी देवतादिक प्रभावी नहीं होते । 
उनके समक्ष देवतादिक स्तंमित हो जाते हैं। उनकी सक्रियता स्वतः निष्क्रिय 
देवसत्ता में परिणत हो जाती है | 


देवदशन 

Q 
देवता का आविर्माव होने पर सर्वप्रथम उनकी ज्योति का साक्षात्कार 
होता हे । साधक केवळ मात्र ज्योति देखने में समर्थ होते हैं | दीघ॑काल पर्यन्त 
ज्योतिदर्शन जनित अभ्यास से चक्षु में अभ्यस्तता की शक्ति आने लगती है । 

देवदशंन २७ 
अपना उपादान देवता की सत्ता से सत्तान्वित होते ही रूप दशन का क्रमिक 
प्रारम्भ होने लगता है । देवता अथवा सिद्धगण ज्योति संहरण कर लेने पर मी 
अपना रूप प्रदर्शित कर सकते हुँ, किन्तु इस प्रक्रिया से साधक अभिमत 
होने लगता है । उसकी मृत्यु भी संभव है । “श्रिवमृत्वा शिवं यजेत्‌” ही यथार्थं 
प्रक्रिया है । देवता की ज्योति सहन करते करते तथा आत्मसात करते-करते 
देवता का क्रमिक दर्शन उचित है। इसमें एक अन्य रहस्य भी अन्तनिहित हैं :- 


क और ख का सानिध्य होने पर सर्वप्रथम क की प्रमा ख की प्रमा द्वारा 
धीरे-धीरे अभिमूत होती है । तत्पथात्‌ ख की प्रभा का दर्शन संभव होता है । 
इसे पुनः पुनः देखने पर ख का रूप दर्शन होना संभव है। इस स्थिति में क 
की सत्ता ख के प्रमामण्डलान्तगंत हो जाती है । इसका नाम है सालोक्य । यह 
भी सामयिक अवस्था मात्र है। इस अवस्था का आयत्तीकरण होने के पश्चात्‌ 
( समय पूणं होने पर ) जब मृत्यु सम्प्राप्त होती है, उस समय तदनुरूप “खर 
के लोक में गति होती हे । अब मय का लेश मी नहीं रह जाता । स्यूल 
देहस्थिति में अत्यूच्चावस्था पर्यन्त अग्रसर होने पर भी ( रूप दर्शन के बिना ) 
सालोक्य संभव नहीं है । देहावस्थान काळ में भी देवता का रूप प्राप्त हो सकता 
हे । सालोक्य स्थायी होते ही क की छायामयी प्रमा चिरकाल के लिये अभिमूत 
हो जाती है । वह स्वयं ही प्रमारूप हो जाता है। अर्थात्‌ ख़ को प्रमा में 
मिलित हो जाता हे । क की अपनी. प्रभा अवशिष्ट नहीं रहती । यह है दास्य- 
भाव का प्रारम्भ । सारूप्य प्रात होने पर ''ख'' लोकवासी साधकगण “क” में 
अन्तम्‌'त हो जाते हैं । किन्तु इन साधकों पर “क” का प्रभाव नहीं पड़ता। 


साष्टि अवस्था में ( जब रूप को शक्तिमत्ता प्राप्त होती है ) उपरोक्त ख - 
लोकवासी साधकगण क की स्वशक्ति के अधीन प्रतीयमान होते हैं। यह भी 
आपेक्षिक अवस्था है । इसके पथात्‌ शक्ति द्वारा समान सत्ता की स्थिति आती 
है, जिसे सायुज्य कहा गया है । सायुज्य में साधक देवता रूपेण प्रतीयमान होकर 
देदीप्यमान होते हैं । यहीं से निगुण राज्य की सीमारेखा का प्रारम्भ हुँ । सामीप्य 
की स्थिति वास्तत्र में सारूप्य एवं सायुज्य की मध्यवर्ती स्थिति है। झीलावादी 
भक्तजन की गि सामोप्यपर्यन्त ही हो सकती है । सामीप्य में विरह की सत्ता 
प्रतीत होती है । सारूप्य से विरह परिसमाश्च हो जाता है । किम्वहुना सारूप्य 
मी यथार्थ मिलन नहीं है । साख्प्यावस्था में मात्र रूप का दशन प्राप्त होता है । 
सामीप्य में देवाधिकार की सीमा आयत्त होने लगती है। मंजरी एवं सखी भाव 

२८ गुरुदर्शन 


सामीप्य के अन्तगत परिगणित दै । सामीप्य में नाना प्रकार के दास्य भाव का 
परिस्फुटन तथा विकास परिलक्षित होता है । 

ज्योति दशन देवता के वाह्य परिमण्डल का दर्शन है । रूप दर्शन है, अन्तः 
परिमण्डल की उपलब्धि । रूपदर्शन प्राप्त होते ही साधक इष्टधाम की प्राप्ति कर ' 
लेता है । रूप दर्शन के पश्चात्‌ ( आयु समाप्ति के क्षणों में ) मृत्यु सम्प्रा होते 
ही साघनानुरूप दिव्यावस्था आयत्त होती है । इस अवस्था में दीर्घातिदीधं काल 
अतिवाहित हो सकता है । क्रमिक उत्कं से सालोक्य प्राप्ति के पश्चात्‌ भगवत्‌ 
घाम में अनन्तकालीन सारूप्यावस्था की अनुभूति प्रा्होती है । इसके विपरीत 
यदि देह में रहते रहते ( जोवितावस्था में ) ही सालोक्य से सारूप्य तक की 
यात्रा सम्पन्न हो सके, उस स्थिति में अत्यल्प काळ में कर्म पूर्ण हो जाता दै । 

हम में से अनेक कहा करते हैं “मैं प्रभु का दास हूँ” । कहने 
सान्न से दासत्व की प्राप्ति अलम्भव है। दासत्व के लिये रूपदर्शन 
अपेक्षित है । केवलमात्र रूप ज्योति दर्शन से दासत्वाधिकार की प्राप्ति असम्भव है । 


ध्यान 
as [1 


चक्षु निमीलित करने पर जिस अन्धकार का दर्शन होता है, वह साधक 
का अपना अविद्याजनित छाया-मण्डल है । वह है वासनादिमय आवरण स्वरूप । 
जप-ध्यानादि से यह आलोकित हों उठता है । जपादि से क्षुद्रातिक्षुद्र तड़ितांश 
संचित होते हैं । तडित्‌कण घनीभूत होकर उस अन्धकार को विद्रित करते हैं । 
ब्यान से भी यही प्रक्रिया त्वरित गति से सम्पन्न हो सकती दै । जप एवं ध्यान 
में दीक्षा का प्रचुर महत्व ज्ञात होता है। साधारण ध्यान एवं जप कल्पित रूप, 
दाब्दादि पर आधारित हैं । दीक्षा के पदचात्‌ गृरुप्रदत्त अकल्पित शब्द एवं 
अकल्पित रूप के प्रतिरूपक जप तथा ध्यान प्राप्ति द्वारा अन्धकार का क्रमिक 
भेदन संभव दै । ज्योति दशन इसी का नामान्तर है । 


क्रम वृद्धि से. ज्योति की परिशुद्धता तथा प्रसार अभिवृद्धि प्राप्त करता है । 
इस अवस्था में मी रूपदर्शन नहीं हो सकता । तत्पश्चात्‌ और भी परिशुद्धि 

दशन की अवस्था २९ 


तथा प्रसार सम्पन्न होते ही रूपदद्यंन की स्थिति आती है । यह है अकल्पित 
शब्द का उत्थान एवं मंत्र चैतन्यावस्था । एक केन्द्र पर. रूप एवं शब्द संचित 
होते लगता है । इसका अन्य नामान्तर है “सूर्योदय । अभी मी मेघरूपी 
आच्छादन से चैतन्य सूयं आच्छादित सा लगता है । इसी कारण धामवासी 
सिद्-साधकगण संदा देवदशंन प्राप्त करने में असमर्थ रहते हँ । उनका देवदशेन 
सतत्‌ एवं पूर्ण देवदशंन नहीं है । वह है क्षणिक और तात्कालिक देवददांन । 
यथार्थं एवं पूर्ण देवदर्शन की स्थिति में मेघाच्छादन की स्थिति सदा-सवंदा के 
लिये विनष्ट हो जाती है । यही सारूप्य है । 


प्रकृत ध्यान जब-तव नहीं हो सकता । वह होता हे, वास्तविक रूपानुभूति 
के पश्चात्‌ । रूपदर्शन के पश्चात्‌ ध्यान में स्वामाविकता तथा निरपेक्षता आ जाती 
हे । ध्यान भंग अर्थात्‌ बाह्य स्थिति । इसलिये पुनः जप, पुनः रूपाविर्भाव, पुनः 
ध्यान करना आवस्यक है । प्रक्रिया का वारम्वार अनुवत्तंन होने से स्थायी 
परमरूप का आविर्भाव हो सकता है । इस आविर्भाव से सव विपर्ययो का 
स्तम्भन हो जाता है । ज्योति का आश्रय लेकर भी घ्यानावस्था सें निमज्जनं 
होना स्वाभाविक हे । कुछ साधक बाह्य रूप का आश्रय लेकर ध्यान करते 
हैं, यह उचित नहीं है । मात्र' ज्योति ब्यान से ही प्रासव्य प्रात होता है । 


आँखें बन्द करने के पथात्‌ जिस अन्धकार का परिदशंन होता है, वही 


हमारा जगत ( वासनामय ) है । देवगण कमी भी चक्षु बन्द नहीं करते । वे 
जिस प्रकाश में देखते हैं, वही उनका लोक हे । 


दर्शन की अवस्था 
GE 


उन्नत साधक आलें बन्द करने के पचशत्‌ अन्धकार नहीं देखते । यह दिव्यचक्षु 
प्राप्ति की सूचना है । दिव्यचक्षु कमी भी बन्द नहीं होते । इस दिव्यचक्ष के आलोक 
में जो कुछ भी देखा जाता है, वह चक्षु का ही अंगीभूत है । इस प्रकार विवेचना 
करने से हम चार अवस्थान्तर की अनुभूति करते हैं :-- 

(१) संसारावस्था--इससे साधक देवता को नहीं देखते, देवता भी 
साधक को नहीं देखते । दोनों का पारस्परिक लक्ष्यस्थापन नहीं रहता । 

(२) साधकावस्था-देवता साधक को देखते हैं, परन्तु साधक देवता 
को नहीं देखते, अर्थात्‌ देवकृपा प्रारम्म हो जाती है । परन्तु अमी साधक का 
अधिकार क्रमिक बृद्धि प्राप्त नहीं कर सका है। ८ 

(३) सिद्धावस्था--साधक देवता को देखते हैं, उसी प्रकार देवता भी 
साधक की ओर उन्मुख रहते हैं । 

(४) अति सिद्धावस्था--साधक देवता को देखते है, परन्तु देवता 
साधक को नहीं देख सकते । साधक ईदवर भूमि में उपनीत है । वह द्रष्टा एवं. 
जाग्रत है । देवता उसमें समाहित है । 


सृष्टि-स्थिति-संहार 
0] 


भविष्यत्‌ का अर्थ है सृष्टि । वत्तमान का अथं है स्थिति । अतीत का 
. अथे है संहार। वत्तंमान तो हे ही। वत्तंमान का आश्रयण कर सृष्टि, 
स्थिति और संहार की क्रीड़ा चरू रही है। इच्छा के अनुदय से स्थिति 
होती हँ। उदय से सृष्टि एवं संहार प्रतिफलित होता है। इच्छा के 
प्रभाववश सत्ता का पृथक्‌भाव उदित होते ही सृष्टि होती है । इच्छा के प्रभाववश 
सत्ता का पाथक्य तिरोहित हो जाने से संहारात्मिका ल्यावस्था का आविर्माव 
जानना चाहिए । सीमाबद्ध द्रष्टा की दृष्टि में सृष्टि तथा ळय की सत्ता रहती है । 
द्रष्टा को दशनगोचर होने से सृष्टि की सत्ता हैं। द्रश को अहृश्य प्रतीत होने से 
संहार प्रतिफछित होता है । अवाधित दर्शन की स्थिति में ( सीमावद्धता का 
तिरोधान होने से ) सृष्टि तथा लय अर्थहीन हो जाते हैं । यह है नित्यावस्था । 


$ 

दृश्यत्व 
त 
सभी पदार्थों में एक हृव्यत्व घमं अवस्थित हे । यही हे रूप । उसका श्रव्यत्व 
ही शब्द है । हृश्यता या रूप को क्षीण कर सकने पर, अर्थात्‌ सीमाबद्ध दृष्टि को 
स्थिर करने के पश्चात्‌ बस्तु में अनुपातिक न्यूनता का संचार करने का कौशलः . 
आयत्त होने से द्रष्टा की सीमारेखा से वस्तु का लोप हो जाता है । इन्द्रियवगं 
के सम्बन्ध में भी यही सत्य प्रतिफलित होता है । जब द्रष्टा वस्तु या हष्यता कीः 
क्षीणता के अनुपात से अपनी दृष्टि में मी सूक्ष्मता का आरोपण करता है, तब वस्तु 
का अदर्शन या लोप संभव नहीं होता । इसी प्रकार द्रष्टा का अपरिसीमत्व सिद्ध 
होने की स्थिति में मो अदशनत्व दूर हो जाता हे । 
चक्षुद्य को बन्द करने से जिस अन्धकार का परिददांन होता है, वह चित्त 
का मल एवं आबर्जेन है । यह आवजेन निम्न भाग से परिसंचित होता है ।' 
वास्तव में चित्त स्फटिक के समान स्वच्छ है । उध्वस्थ सहस्त्रारस्थ ज्योति सदा 
सवंदा चित्त पर पड़ती रहती है । ज्योति पड़ती रहने पर भी जब तक आवर्जेन 
रूपी मेघ नहीं कट जाता, तब तक किसी प्रकार का उत्यान हो सकना सम्मवा 
नहीं है । इस आवजंन के समाप्त होते ही चित्त आलोकित हो उठता हे । चित्त 
की आलोकित स्थिति की अनुभूति इसी अवस्था में हो सकती है । यह: 
आलोकपात अहेतुक है । इसका कोई कारण नहीं है । यह स्वयं है और स्वयमेव 
हो रहा है । इसके लिए चेष्टा नहीं की जाती । चेष्टा करके भी इसकी प्राप्ति 
कैसे होगी ? मानव के प्रयत्न पर सूये ( सहस्रदळ ) का आलोक विकिरण 
आधारित नहीं है । मानव प्रयत्न होता है, मात्र उपरोक्त आवजंन रूपी मेघ को 
हटाने के लिए ! मेघाच्छादन हटते ही नित्य प्रकाशमय. ज्योति स्वयमेव उऱ््ा- 
सित हो उठती हे । 
जब चक्ष बन्द करने पर अन्धकार का भान नहीं होता ( दृष्टिगोचर नहीं 
होता ), तमी व्यापक प्रकाश का भान हो सकता हे । व्यापक प्रकाश का आनः 
होते ही ज्ञान होने लगता है कि सूकम शरीर अपने स्थूळ शरीर से अलग होता 
जा रहा है । स्थूल है पंचमूतमय भौतिक आवरण । सूक्ष्म अर्थात्‌ स्फटिकवत्‌ 
चित्त ( कारण का तात्पयं है Source of Illumination ) । स्थूळ से सूकम, 

सत्ता विविक्त होते ही आलोक की उपलव्धि होने लगती है । यह आलोक कारण 
केन्द्र से अभिनिसृत है । इस आलोक में समस्त जगत का दर्शन होता है। इस 
स्थिति को दो भागों में विभक्त किया जा सकता है । प्रथमावस्था में अपने शरीर 
को छोड़कर अन्य रूप से प्रतीयमान सव कुछ का दशन सम्भव है । द्वितीय 
अवस्था में अपनी देह भी देखी जा सकती है । अर्थात्‌ देह भी अन्य रूप से 
प्रतीयमान दृश्य के साथ एक श्रेणीसुक्त हो जाता हे । 

देखा जाता है आलोक में । दृश्य है अपना चित्त । देखता कौन है? देखता 
है जीव, साक्षी या द्रष्टा । इस व्यापक आलोक का उत्स ( 5०५/०९ ) है पर- 
सेश्वर । इसे वेद अथवा ब्रह्म भी कहते हैं। द्रष्टा के इष्टिकोणानुसार जीव 
स्तरूपतः अणु है । व्यापक चित्तयोगावस्था में वही विभु है। स्थूल देह में चित्त 
"को व्यावहारिक दिशा प्राप्त होती है । इस व्यावहारिक संकोच से जीव मध्यम 
हो जाता है । 


व्यापक आलोक 

।चत्त पर सतत्‌ प्रतिफलित हो रहे इस व्यापक आलोक का कोई हेतु नहीं 
है । यह शाश्वत है । यह है भगवान की नित्यसामान्य कृपा । इसके अभाव में 
जीव प्रयत्न करके भी कुछ पाने में असमर्थे है । चित्त क्षेत्र से अन्धकार राशि 
-अपसारित हो जाने पर भी ( इस आलोक के बिना ), चित्त अव्यक्त ही रह 
जाता । उसमें कुछ की, यहाँ तक कि अपनी भी स्फूति नहीं रह जाती । 


अब प्रद्न उत्थित होता है कि इस प्रचेष्ठा का मूल कहाँ है ? मेघ हटने पर 
आलोक की उपलब्धि होती है। आलोक तो है ही, किन्तु मेघ राशि को 
विच्छिन्न कौन करेगा ? मेघ समूह को वायु हटाती है । वायु का एक सामान्य 
रूप मी है । इस सामान्य रूप में वह मेघराशि को हटा सकने में समथ नहीं है । 
कारण, वायु तो व्यापक रूप से सत्र विद्यमान है। उससे मेघ का अन्त विरोध 
कैसे हो सकता है ? . इसलिये मेघराशि को हटाने के लिये आवश्यक है, विश्लुव्ध 
अथवा विशेष वायु। वायु प्रवाह (विशेष वायु) का मूल है सूय । सूर्यं की विशेष 
{किरणों से वायु प्रवाहशोल होने लगता है। वस्तुतः अन्तर्मेध अन्त:सूय की 

सामान्य किरणों का आवरक नहीं हे। वह हे द्रश के साथ हो रहे किरण 
सम्वन्ध का आवरक । सूर्य की कृपा विना उसकी अपनी व्यापक महाकृपा का 
अनुमव नहीं हो सकता | यही हे दीक्षा कमं । जीव की प्रयत्नशीलता निमित्त 
मात्र हे । वह तो विशेष कृपा से प्रसृत फल की सामान्य कणिका ही हे । 


जाग्रत-स्वप्न-सुषुप्ति 
[छ 


कहा जा चुका है कि आखें बन्द करने पर जीव का, या प्रत्यगात्मा का 
अन्धकार परिलक्षित होता है । इस अन्धकार को दुरीमूत किये बिना ही स्थूला- 
मिमान रिस्मृत होने की दशा में स्वप्न दर्शन होता है । उपरोक्त प्रत्यगात्म 
अन्धकार दूरीभूत न करने से और स्थूल देह में लिप्त रहने से (स्थूळ देहा- 
त्मवोध में स्थित रहने से) जाग्रतावस्था का उद्मव होता है । उपरोक्त अन्धकार 
को दूर भी नहीं किया है, अथच स्थूळ स्थिति विस्मृत है, साथ हो चित्त मी 
प्रशान्त है, इसे सुषुप्ति कहते हैं । स्वप्नावस्था में मन अस्थिर रहता है । स्वप्ना- 
वस्था में विचित्रता यह है कि वहाँ अन्धकार में निमज्जितावस्था रहते हुये मी 
दृष्य दशन होता है । अन्धकार प्रतीत नहीं होता । वहाँ जिस हृश्यरूपी जगत 
का दर्शन होता है, वह है वासना से ओतप्रोत स्वप्त जगत । 


जाग्रतावस्था में अन्धकार निहित है “अन्तर वृत्ति” में । वहाँ बाह्य स्मृति 
जाग्रत रहती है । जाग्रत एवं स्वप्न, दोनों में मन की कायंशीलता पूर्ण स्थित 
रह जाती है । जाग्रत में इन्द्रियां कार्यरत रहती हैं, द्रष्टा मी कार्यरत है तथापि 
प्रत्यवमश नहीं रहता । सुषुति में मन अक्रिय है, इन्द्रिय समूह मी प्रशान्त हो 
जाते हैं, किन्तु प्रत्यवमशे भी अस्तमित रह जाता है । प्रत्यवमणे के अमाव से 
दृष्टा की निद्रावस्था की साक्षीमूतता फलवती नहीं होती । वह यह नहीं समझ 
पाता कि “मैं निद्रावस्था को देख रहा है । जाग्रतावस्था में वह द्रश्त्व का 
अनुभव कर सकने में समथे है । स्वप्न एवं सुषुछ्ति में प्रत्यवमशं का अवसर ही 
नहीं है । एकमात्र जाग्रतावस्था में ज्ञान की प्राप्ति हो सकती है 

ज्ञानात्मक देवदशंन 
छा 


चक्षु बन्द करने पर अन्धकार दीखना समाप्त होने की स्थिति में ही 
देहात्मवोध की विच्छिन्नता हो सकती है। अन्धकार की विलुष्ति के साथ-साथ 
स्थूल देह और सूक्ष्म देह में पारस्परिक विच्छेद होने लगता है । जाग्रतावस्था में 
प्रत्यवमर्श की वृद्धि से भी यह संभव है। इसे ज्ञान कहते हैं । इस स्थिति में 
आलोक दर्शन करते-करते द्रष्टा को उपलव्धि होती है कि वह देख रहा है । यही 
साधना का लक्ष्य है। 


चित्ताकाश में देवदर्शन होता है । चित्त देवता का स्थान है। चिदाकाश 
स्थान है गुरुदर्शन का । देवदर्शन के पूवं चित्तक्षेत्र में परिष्कार तथा आलो- 
कोन्मुखता होना आवश्यक है । चित्ताकाश से चिदाकाश पर्यन्त के“पथ'' का नाम 
है, ब्रह्मनाड़ी। चिदाकाश से समागत आलोक द्वारा चित्ताकाश अन्धकार 
विहीनता प्राप्त करता है, तत्पश्चात प्रदीप्त होता है देवरूप में। इसी कारण कहते 
, हैं कि गुरु के बिना देवता को कौन दिखला सकता है ? वस्तुतः गुरु ही गुण 
क्षेत्र में देवरूप से आविर्भत होते है । जो आलोक प्रवाह चिदाकाश से चित्ता- 
काश पर्यन्त अवरोह क्रम से उतरता है, वही पुनः आरोह क्रमानुसार चिदाकाश 
की ओर उत्थित होने लगता है। अतः यह उक्ति अक्षरशः सत्य है कि देवता 
साधक को गुरु सान्निध्य तक पहुंचा देते हैं । इस प्रकार से क्षेत्रीय सगुण का पयं- 
, वसान होता है चिदाकाशस्थ निर्गुण में। 


हम सर्वप्रथम सूर्योदय के पुवं क्षण के आकाश में एक परिष्कृत भाव का 
उदय देखते हैं। परिष्कार के पश्चात्‌ सूर्योदय की स्थिति आती है । जो सूयं 
उदित है, उसी के प्रमाव से आकाश प्रकाशमान होकर अन्धकार का उच्छेद 
करने में समे होता है । उपरोक्त उदाहरण के समान देवाविर्भाव के पूवं क्षण 
चित्ताकाश में प्रकाश का संचार अनुभूति में अंकित होता है। वह प्रकाशित 
"लगता है, देवता को ज्योति से। प्रथम चित्तशुद्धि, तत्पश्चात्‌ देवदशन की उक्ति 
असार है । कारण चित्त की शोधिका है देव ज्योति। यहाँ एक समान्य सिद्धान्त 
की आलोचना आवश्यक है ।. रात्रि जनित अन्धकार एवं मेघजनित अन्धकार-- 

पंचोपचार, घ्यान-प्रणाम ३५ 
दोनों दो प्रकार के अन्धकार हैं । सर्योदय से रात्रि का अन्धकार विच्छिन्न 
हो सकने पर भी मेघान्धकार विच्छिन्न हो सकना असंभव है। जीव में भी यही 
सिद्धान्त कायंशीळ है । गुरु की सामान्य कृपा से ( जीव का अनादिकालीन हृद- 
यान्धकार विदूरित होने से ) देवसूय उदित होते हँ । इतने पर भी स्थूल देहाथय 
निमित्तक आवरण ( मेघावरण ) शेष रह जाता है । इसीलिये साधकगण प्रकाश 
एवं प्रकाशक का सन्धान प्राप्त करने में असमर्थे रहते हँ । साधन कमं रूपी 
वायु से यह आवरण अपसारित हो सकता है । कभी-कभी मृत्यु के पश्चात्‌ 
( अचिन्त्य कारणवशात्‌ ) इस मेघ की विच्छिन्नता से आलोक की अनुभूति संभव 
हो जाती है, क्योंकि दीक्षाकाल में श्री गुरु की सामान्य कृपा से रात्रिकालीन 
अन्धकार पूर्व में ही उच्छिन्न हो चुका था । . 

चित्ताकाश में देवाविर्भाव का उल्लेख किया जा चुका है । प्रथमत; रूप का 
आविर्भाव, तत्पश्चात्‌ उसमें चेतना का संचार, अथवा चेतन रूप का आविर्माव। 
यह है ऊध्वं से निम्न में ज्योति का अवतरण । यह होता है हृदय क्षेत्र में आज्ञा 
क्षेत्र में । पक्षात्तर से निम्नस्थ पंचभूतो का सारांश ऊध्वंगामी होने छगता है । 
इन सबका आविर्भूत ज्योति में समर्पण आवश्यक है । समपंण से ज्योति 
पुष्टि सम्पादन प्रक्रिया में पूणर हो जाने से ज्योति भी ऊध्वंमुखी विन्दु में लोट 
जातो है । यह अपंण है, भोगदान या निवेदन । तदनन्तर स्थिति है प्रणाम की 
अर्थात्‌ आत्मनिवेदन । इस प्रक्रिया से साधक अध्वंगागी प्रवाह में समर्पित हो 
जाते हैं । ऊध्वं प्रवाह ऊध्वे विन्दु पर जाकर प्रशमित होता है। यही है अद्वेता- 
नुभूति । कालान्तर में वेगक्षय के साथ-साथ साधक स्वमूमि पर उतर आत। है । 


पंचोपचार, ध्यान-प्रणाम 
ण 


सब कुछ ऊर्ध्वोत्यित होने के साथ-साथ गंध-रस-तेज-वायु एवं शब्द मो ऊपर 
उठता है। देव में स्वयं की गंध नहीं है । वे इसी गंध से सुगन्धित होते हैं । 
इसी रस से रसान्वित, तेज से तेजान्वित होते हैं । इसी ज्योति से उद्धासित 
तथा इसी वायु से हिल्लोलित होते लगते हैं 

३६ र गुरुदर्शन 


शब्द प्रकाशित होता है, शंख घण्टादिक की घ्वनि से। अन्त में है 
प्रणाम । प्रणाम के साथ ही साधक का सब कुछ एवं स्वयं साधक भी निवेदित 
हो जाता है । यहीं से प्रारम्भ है ध्यान, समाधि की स्थिति का । क्रिया-ध्याना- 
दिक के समय देहस्थ तड़ित्‌ ऊध्व॑मुखी हो जाती है। सब की गति मस्तकोन्मुखो 
होती है । योग ( निरोध ) के समय एक तीव्र वायु क्रमश: ऊपर उठती है । यही 
तहीं, सब कुछ ऊपर की ओर संचरण करता है । निम्नदेश की स्थिति शववत्‌ 
प्रतीत होती है। इसी कारण घ्यानावस्था में यदि कोई स्पशं कर देता है, उस 
स्थिति में प्राण की गति तत॒क्षण ब्रह्मरंक्ष से नीचे की ओर उतरने लगती हे । 


इससे साधक को एक प्रबळ आघात सहना पड़ता है 


ध्यान से स्वामाविक व्युत्यान की दशा में वह तेज पैरों की ओर उतरता 
रहता है । इसलिए गुरु को प्रणाम करना श्रेयस्कर हे । प्रणाम करने से प्रणम्य 
का तेज प्रणामकारी की ओर आगतोन्मुख रहता है । यद्यपि यह लोकोपकार हे, 
तथापि इस स्थिति में प्रणाम स्वीकार करने से साधक की क्षति होती है । 
इष्टदेवता का चरण अपने मस्तक पर धारण करके प्रणाम देने से क्षति की 
संभावना नहीं रहती । कारण उस स्थिति में साधक मात्र माध्यम है। जो तेज 
प्रणामकारी की ओर उन्मुख है वह इष्ट देवता से प्रवाहित होते-होते साधक में 
प्रदीसमान रहता है । जो नमस्कार करता हे, उसका नमस्कार साधक को नहीं, 
प्रत्युत देवता का समपित है । इस कारण योगयुक्त होने के पूवं किसी का प्रणाम 
स्वीकार करना वर्जित है । जो योगयुक्त न हो ( पिता-माता एवं गुरुजनों को 
छोड़कर ) उसे प्रणाम भी नहीं करना चाहिये, अन्यथा कमं संस्कार का परस्पर 
समागम संभावित है । जो प्रणाम करता हे, उसका अपना तेज मस्तक की 
ओर गतिशील होना चाहिये । वहां से वह प्रणम्य के चरणों में संचरण करता 
है। जो प्रणाम लेता है, उसका तेज चरणोन्मुख होना आवश्यक हे । यदि प्रणम्य 
का तेज ऊध्वंगामी है उस स्थिति में प्रणाम करने पर प्रणामकारी तक्षण समाधि 
में प्रवेश कर सकता है ( इससे प्रणामकारी का देहिक अहित भी सम्भव है, 
कारण अभी उसका आधार बल न्यून हे )। 

ऊपर जो कुछ कहा गया, वह देवता, गुरु और शिष्य का गुप्त रहस्य हे । 
सकाम प्रणाम में गुरु का तेजश्रोत बहिमु'ख एवं अधोमुख होकर शिष्य में . 
संचरणशील रहता है । इससे शिष्य की कामना परिपूर्ण होती है । 

निष्काम प्रणामावस्था में गुरु का एवं देवता का श्रोत अन्तमु खी है । वह 

आकार ३७ 


शिष्य या पूजक को: अन्तर्मुखी धारा में आकर्षित करता है । शिष्य का समरत 
तेज मस्तक में संचित होने लगने की प्रक्रिया का यही प्रारम्मिक रूप है । इसे 
अभयदान भी कहते हैं । भगवद्दास्य की आकांक्षा के साथ साष्टांग प्रणाम की 
प्रक्रिया होनी चाहिये, कारण वहां स्निग्ध तेज कार्योन्मुख है । 


आकार 
[खि 


चैतन्य निराकार एवं साकार, उभय सत्ता में प्रतिफलित है । किसी आकार 
का निर्णय न रहने से वह निराकार है । समस्त आकार, उसमें सन्निहित है । 
निराकार चैतन्य है शिवरूप । साकार चैतन्य अर्थात्‌ शक्ति । साकार चैतन्य में 
अनन्त भेद एवं आकार विद्यमान हैं, तथापि महाशक्ति रूप से इनमें एकत्व भी 
प्रतिष्ठित रहता है। इसका प्रत्येक आकार एक-एक सामान्य और मूल रूप 
( ०71६ ) है | वह मिश्रित नहीं है । गुण के राज्य में मूळ ( ००1६ ) नहीं होता, 
फिर भी सव कुछ उस एक मल से निबन्धित है। आकार अंशी नहीं है। वह 
है एक ५०/६ । उसमें अंश नहीं, अतः क्रम की कल्पना नहीं हो सकती । इसी 
कारण बद्धजीव क्रमशः कल्पना द्वारा मृतिगठन नहीं कर सकते । 

उदाहरणाथ गुलाव पुष्प का दृष्टान्त देता हूँ । चिन्मय गुलाब सर्वप्रथम हृदय 
में उद्भूत होता है । वास्तव में यह वास्तविक गुलाब की सुक्ष्माकृति है। इस 
सुक्ष्म गुलाब का बहिजंगत में, महाका में आनयन होने से, पंचभूत सम्पृक्त 
गुळाव पुष्प का आकार गठित होता है । यही है वह स्थूल गुलाब जिसे इम देखते 
हैँ । किन्तु चिन्मय गुलाब ( गुलाब पुष्प सृष्टि की इच्छा ) वास्तव में शक्तिरूपा 
है, जगत्‌ में प्रत्यक्षीमूत पंचमौतिक गुलाब में से पंचभूत एवं सत्वां खींच छेने 
एर अवरिष्ट बचता है-चित्मय गुलाब । वह इस स्थिति में विविक्त न रहकर 
चैतन्य समुद्र में विलीन सा प्रतीत होता है। उसे “गुलाब” संज्ञा से पहचान 
सकना सम्भव नहीं रहता । ब्रह्म समुद्र में डूबने से यही अवस्था हो जाती है। 

Se रंग ( वणं ) 
७ र. र] 


जगत की शेष सीमा है रंग । उसी के पश्चात्‌ वस्तु की सत्ता मिलती 
है । हम वस्तु को देख नहीं सकते । रंग ही देखते हैं । प्रत्येक वस्तु का एक 
वर्ण होता है । वस्तु का आविर्भाव अर्थात्‌ साथ-साथ रंग का प्राकट्य । 
प्रकारांतर से उस समय रंग का ही प्रस्फुटन गठित है । रंग के आविर्भाव से 
पृष्ठभूमि में स्थित रूप का संधान होने लगता है । रूप की अभिव्यक्ति भी 
आवश्यक है । रंग की भूमि में वीजवपन होना चाहिये । तीब्रतम एकमुखी 
चितना से रंग की उपलब्धि होती है । वस्तु अथवा रूप की प्रभा ही रंग है। 
रंग का भेदन करने से ही रूप का प्रतिभासन हो सकेगा । जिस प्रकार ईश्वर 
योगमाया से समावृत्त रहते हैं, उसी प्रकार देवता, जीव तथा सभी वस्छु अपनी- 
अपनी वर्णात्मक प्रभा से आच्छन्न हैं। यह प्रभा योगमाया अथवा वण मय 
प्रकृति का क्षेत्र है। इसमें चिद्बीज का वपन करने पर रूप का आविर्माव 
संभव हो जाता है । 

स्थूल चक्षु द्वारा दृश्य दर्शन में स्थूल प्रकाश सहायक है । यह है आग्नेय 
वर्ण का प्रकाश । सूयं किरण आग्नेय किरण है। चन्द्र किरण भी आग्नेय किरण 
है, कारण वह कालाग्नि मण्डलस्थ है । 


विभिन्न नेत्र 
1 


यह स्थूल आँख बन्द करने पर जिस अन्धकारादि का दशंन होता है, 
. उसे मन देखता है । सूक्ष्म प्रकाश के वणं से सुक्ष्म जगत परिहद्यमान है । 
सूक्ष्म प्रकाश विशुद्ध चन्द्र का प्रकाश है । वह कालाग्नि मण्डलस्थ भौतिक चन्द्र 

का प्रकाश नहीं है । पृथ्वी पर विशुद्ध चन्द्र का प्रकाश उपलब्ध हो सकना दुष्कर 
है । इस विशुद्ध प्रकाश का उदय होने से चित्ताकाशस्थ जगत्रूपी वणे की 
अनुभूति प्रारम्भ हो जाती है । 

इस मन रूपी चक्षु को भी बन्द कर सकते हैं। इसकी पृष्ठभूमि में एक 
और चक्षु अवस्थित है। इसे वुद्धि अथवा प्रज्ञा के नेत्र कहते हँ । वह कारण 
जगत्‌ को देखता है । इसके दृश्य दर्शन में विशुद्ध अन्तः सूये का प्रकाश 
कार्यकारी है । इस प्रकाश में समस्त कारण जगत्‌ का दशंन होता है । 

इस वुद्धि के नेत्र को भी बन्द करने पर बोध के नेत्रों की उपलब्धि हो 
जाती है। इसके मूल में ब्रह्म ज्योति ही कायकारी है । यह चन्द्र, सूये, अग्नि 
सबसे अतीत है । उसी की आमा से ये सब प्रकाशित रहते हैँ । ब्रह्मज्योति 
प्रकृत साक्षी और महती शक्ति रूपा है । 


दर्शन का प्रारूप 
पा 


सूक्ष्म जगतस्थ प्रकाश में चन्द्र की प्रधानता है । पृष्ठभूमि में सूय मी 
रहता है । स्थूल जगतस्थ प्रकाश में अग्नि प्रधान है । कारण जगत्‌ के प्रकाश का 
स्नोत है, विशुद्ध सूयं । 

शिवलोकस्थ शिवदशंन और बाह्य शिवदर्शन का प्रारूप पारस्परिक 
विभिन्नता से ओतप्रोत है । बाह्य शिवदर्शन है शिवांश का दशंन। यह 
` शिवलोक से स्फूलिंग के समान निगंत होता रहता है । शिवलोकस्थ शिवदशंन 
अन्य प्रकार का है। इसमें सवेप्रथम शिवलोक का प्रकाश अनुभूत होता है। 
इस आलोक से समस्त अन्तराकाश में प्रदी्तता का आप्लावन हो जाता है 
तदनन्तर शिवलोकस्थ भक्तगण एवं परिकरगण प्रत्यक्षीभूत होते हैं । आंशिक 
शिवदर्शन में समस्त अन्तराकाश कैसे आळोकित हो सकेगा ? _ 

प्रत्येक आलोक में प्रत्येक वस्तु का दर्शन असम्मव है । समजातीय आलोक. 
अं समजातीय दृश्य का दर्शेन सम्भव है । जहाँ ब्रह्मज्योति क्रीडा करती है, 

वहाँ जगत नहीं है । वहाँ सब कुछ ब्रह्म ही है । यद्यपि वहाँ “अहं ब्रह्म” “इद 
ब्रह्म ” का प्रवाह है, तथापि है एकमात्र ब्रह्म । 

वस्तु समुह का एक अलग सा प्रतिविम्ब आकाश में भी भासित हो रहा 
है । वह साधारण लोगों की दृष्टि का विषय नहीं है । कारण, वे वस्तुसमुह 


` को शद्ध दृष्टि से देख सकने में अक्षम हें । वास्तव में यहाँ पर बिम्ब एवं प्रति- 


बिम्ब, दोनों एकात्मभावेन विद्यमान हैं। साधारण जन कुछ भी समझ नहीं 

सकते । जिनको ज्ञान चक्षु की प्राप्ति हो चुकी है, वे इस प्रतिबिम्ब को पृथक्‌ 

रूप से देखने में सक्षम होते हँ । प्रच्न हो सकता है कि ब्रह्मादिक देवता किस 

की आराधना में निरत हैं? वे योगानुध्यान करते हैं । उनका ध्येय है ज्योति । 

वह दिव्यज्योति नहीं अपितु ब्रह्मज्योति है । ब्रह्मादिक देवगण की अपनी स्व- 

ज्योति है दिव्यज्योति । योगानुध्यान के समय उनकी दिव्यज्योति अस्तमित 

हो जाती है और ब्रह्मज्योति का आलोक छिटक उठता है । दिव्यज्योति का 
लोप (संकोच) होते ही वे ब्रह्म में लीन हो जाते हैं । 


मनुष्य साधना करता है सिद्धि हेतु । संयम से उसकी अपनी प्रभा (रंग) 
विकिरित न होकर केन्द्रीमूत होने लगती है । उस स्थितिमँ उसेनतो 
जगत्‌ का अनुभव शेष रह जाता है और न जगत्‌ ही उसकी अनुमूति का 
लेशमात्र स्पश पा सकता है । वह स्वयं निमग्न रहता है, अपने उपास्य देवता 
की ज्योति का दर्शन करने में । .द्वितीयावस्था में वह देवता का रूपदशंन 
प्राप्त करता है । चरमावस्था में स्वयं देवमय हो जाता है । 


देवमयता की दो अवस्था है । क्रिया साधना के समय वह देवमय अनुभूति. 
प्राप्त करता है, अन्य काल में देवता साधक में स्थित रह जाते हैं। मात्र 
क्रिया काळ में साधक देवता में स्थित रहता है । उस स्थिति में देवता ही 
योगानुध्यान में बैठे हैं, यह मानना चाहिए । इसके पश्चात्‌ देवज्योति संकुचित - 
हो जाती है, और ब्रह्मज्योति अपना प्रकाशन करती हे । 

साधारण मनुष्य की स्थिति क्षिप्त एवं मुढ्भावापन्त है । उनके लिये किसी 
भी अन्तर्साधना की आलोचना अनावश्यक है । द्वितीय श्रेणी में वे साधक 
परिगणित हैं, जिनका चित्त सत्वगुण के प्रभाव से अन्तमु'खीन होने लगा है, 
तथापि स्थायी अवस्था प्राप्त होने में विलम्ब हे । इस श्रेणी के मनुष्य के लिये 
साधना की विशेष आवश्यकता है। साधना रूपी प्रयत्न से चित्तवृत्ति एकाग्र- 
मुमि में उपनीत होने लगती है । वह इसी मूमि पर उत्यित होकर कायंशील 
हो जाती है। एकाग्रमूमि में उत्थायन हो जान से विक्षिठता की परिसमाप्त 
संभावित है । अब चित्त मी एक लक्ष्य में निविष्ट हो जाता है । लक्ष्यात्मक 
वस्तु का . प्रकाश अनुमूति का विषय वनकर व्यक्तित्व को अभिथिचित करता 
रहता है । 

इस प्रकार की एकाग्रभूमि पर आरूढ़ होने के साथ-साथ अन्तर्ज्योति का 
उदय अवद्यंभावी है । ज्योति का उदय होते ही अव्यक्त एवं अप्रकाशित सत्व 
प्रकाशित होने लगता है । प्रथमावस्था में ज्योति का उदय सामयिक ही होता 
है । क्रमशः यह ज्योति स्थायी स्वरूप ग्रहण करने लगती है । इस स्थायित्व 
द्वारा ही निगूढ तत्व का क्रमिक प्रकाशन सम्मावित हे । प्रकाश भूमि के 
अनन्तर निरोध भूमि स्थित दै । एकाग्रता के पश्चात्‌ निरोध तक संचरण 
परमावश्यक है । ज्योति का उदय अर्थात्‌ ज्ञान ( प्रज्ञा) का उदय । ज्ञात का 
उद्देश्य है ज्ञेय को प्रकाशित करना । ज्ञेय के प्रकाशन से आकांक्षा विनिवृत्त हो 
जाती है । अज्ञान की प्रक्रिया उपशमित होने लगती हे । निरोध का प्रस्फुटन 
निरपेक्ष रूप से स्वयमेव होता है । एकाग्रमूमि के अमाव में निरोध भूमि कसे 
आयत्त होगी? एकाग्रमूमि का भी अतिक्रमण करना चाहिये । एकाग्रमूमि 
के अभाव में निरोध प्रक्रिया अपनाने से चित्त प्रकृति में लीन होने लगता है । 
प्रकृतिलीनता असम्प्रज्ञात अवस्थान्तगंत है 1. इस प्रकार को असम्प्रज्ञात अवस्था 
योगपद वाच्य नहीं है । जो असम्प्रज्ञात अवस्था सम्प्रज्ञात के पश्चात्‌ प्रा 

होती है, वही योगपद वाच्य है । ज्ञानोदय के पश्चात्‌ ज्ञान का भी निरोध होना 
चाहिये । इस क्रम का अनुवत्तंन होने से अज्ञान की एकान्तिक निवृत्ति..का 
सम्पादन तथा उपशम स्थिति का प्रकाश होने लगता है । ज्ञानोदय न होने से 
उपरोक्त प्रकृति में लय का अथं है जडत्व । जडत्व से अज्ञान निवृत्ति कैसे ] 
हो सकती है ? साधारणतया मनुष्य मात्र का चित्त चंचल है । यह चंचलता 
विक्षेपकारिणी है । ल्य एवं विक्षेप, योगपथ में अन्तराय रूप से परिगणित 
है । इनसे अग्रगति का ह्लास होता है 1. 

साघनावस्था में भ्रूमध्यस्थ ज्योतिचिन्तना का अत्यधिक महत्व है। इस 
ज्योति का शुद्धीकरण अत्यावश्यक है। अतएव योगीगण नवोदित सूर्यं की 
चिन्तना को अंगीकृत करते हैं । नवोदित सूयं का अखण्ड मण्डलाकार रूप ही 
चिन्तनीय एवं उपादेय है । यही है विन्दु धारणा । विन्दु ही प्रकृत ज्योतिमंय 
रूप से अनुभूतिं का विषय है। प्रतिदिन साधन काल में इस ज्योतिमंय 
विन्दु की चिन्तना प्रत्येक के लिये हितकारी है । जागृत अवस्था में भी (सभी 
समय ) यथाशक्ति बिन्दु चिन्तन का अभ्यास फलदायक है । प्रारम्भ में 
कल्पित बिन्दु होने पर भी यह है सवितृ-ज्योति का परिचायक । साधक इस 
शाद्ध ज्योति का निरन्तर दर्शन करते-करते एकाग्रमूमि में प्रतिष्ठित हो जाते 
हैँ । मनुष्य की चित्तजनित विक्षिप्ता में विकल्प की क्रीडा परिलक्षित होती 
है। विकल्प के दो प्रभेद है- शुद्ध एवं अशुद्ध । अशुद्ध विकल्प का त्याग 
तथा शुद्ध विकल्प में स्थिति होनी चाहिये । शुद्ध विकल्प ही निर्विकल्प परमपद 
का स्वरूप ग्रहण करता है । शुद्ध विकल्प की अवस्था में कमे, ज्ञान एवं भक्ति 
की यथार्थ उपादेयता है । 

मातृकाओं से भाषा की उत्पत्ति होती है । उन्हीं से चिन्ता प्रवाह भी प्रसूत 
होता है । भाषा ज्ञान ही विकल्प ज्ञान का प्रारूप है । निविकल्प परमपद में 
माषा का संथा अभाव है । मातृका है वणसमष्टि। वर्ण भाषा में अंगीमूत 
रहते हैं। संसार की प्रत्येक भाषा मातृका से आविर्भूत है । मातृका अर्थात्‌ 
विकल्प स्रोत । मातृकाओं की क्रियाशीलता रहते एकाग्रभूमि में प्रवेश पा 
सकता दुष्कर है । प्राचीन आचायंगण इन मातृकाओं को विगलित कर एक 
बिन्दुखूप में परिणत करने की प्रक्रिया का वर्णन करते हैं। जिस प्रकार एक 
पिण्डीकृत सुवणं से मली-माँति विविध अलंकरणों का उद्भव होता है, वैसे एक 
ही विन्दु विभिन्न मातृकाओं के रूप में आत्मप्रकाश करता है। प्रत्येक भाषा. 

मातृका से आविर्भूत है। मातृका स्त्रभावतः विकल्प स्त्रोत है । मातृका के 
उद्भव में देश-काल का कोई प्रश्न ही नहीं उठता । यह है अनादिकालीन 
प्रक्रिया । इस प्रक्रिया को विगलित करना आवश्यक हे । मातृकायें विगलित 
होकर निविकल्प , ज्ञान में सहायिका हो जाती हँ । पटचक्र की साधना का? 
एकमात्र उद्देश्य है, मातृकाओं को भंग कर उन्हे एकाग्रमूमि में प्रतिष्ठित 
करना । मुलाधार से आज्ञाचक्र पर्यन्त समस्त चक्रों का निर्माण मातृकाओं 
से हुआ है । ये सभी चक्र इडा एवं पिंगला की सहायता द्वारा इसकी क्रिया में 
सहायक होते हैं। मातृकाओं के विगलन से विन्दु का गठन और उसकी 
ऊध्वेगति प्रारम्भ हो जाती है। 


मातृका और विन्दु की मध्यवर्तिनी अवस्था है नाद । नाद अर्थात्‌ अन्तर्मुखी 
प्रवाह । प्रत्येक चक्र को मातृका नाद रूप में परिणत हो विन्दु रूपा हो जाती 
है । यहाँ एक रहस्य का उल्लेख करना आवश्यक है । एकमात्र सुपुम्ता में ही 
ऊध्वंशक्ति की क्रिया संचारित रहती है। सुषुम्ना के अतिरिक्त सवंत्र मध्या- 
कर्षण निम्न प्रदेश की ओर खींचता रहता है। सुषुम्ना का सहाय्य लेने से 
अधोवर्त्ती चक्र की मातृका नादावस्था से विन्दुरूप तक की यात्रा समाप्त कर 
ऊध्वंगति में स्वयमेव चालित हो जाती है। इस प्रकार ऊध्वंगति होती है और 
ये मातृ कार्य आज्ञाचक्रस्थ सर्वोच्च विन्दु में अधिष्ठित हो जाती हैं। 


अतोत एवं अनागत का अविर्भाव 
5 


किसी तेजोमय पदार्थ की प्रमा देश एवं काल पर चतुदिक पड़ रही है। 
इसी कारण किसी महापुरुष का आविर्भाव होने पर, जितनी दूर तक यह तेज 
विकीणं होता रहता है, उतने स्थान पर्यन्त उस आविर्भाव का आमास होता 
है। सूर्योदय के समय किरण व्याप्त प्रदेश पर्यन्त ही सूयं की सत्ता का 
परिज्ञान होता है । 

काल के साथ भी यह नियम है । किसी आविर्भाव के पहले यही जाना 
जा सकता है कि आंविर्भाव होने वाला है । आविर्भाव के पश्चात्‌ भी यह ज्ञात 
हो सकता है कि किसी सुदूरवत्ती अथवा निकटवर्ती भूतकाळ में कोई आविर्भाव 
हुआ था । सूर्योदय से पूवं अरुण वेला में सूर्योदय का पूर्वाभास संभव है । 
इसी प्रकार सूर्यास्त के पश्चात्‌ गोधूली वेला का परिदर्शन करने से पूर्वेकाळीन 
सुर्योदय की सूचना प्राप्त हो जाती है । इसी प्रकार अतीत एवं अनागत के 
आविर्भाव की सूचना साधक प्राप्त कर सकते हैं । 


व्यापक आलोक 
[1] 


एक व्यापक आलोक है। उसी एक आलोक में नाना प्रकार के खण्ड 
आलोक प्रतिभासित हो रहे हैं। ये नाना आलोक नाना प्रकार के धाम हैँ । 
सबके मुल में व्यापक आलोक ही कारण है । धाम,. नाम, रूप, लीला एवं 
आकृत गुण, सभी आलोक के-अन्तगंत परिगणित होते हैं। व्यापक आलोक 
में सव कुछ होते हुये मी--यह सब प्राप्त कर सकना दुष्कर कायं है । 

आलोक में अनुप्रविष्ट होने से आलोक दर्शन नहीं होता । बाहर से ( दूर 
से ) आलोक को देखा जा सकता है। देखते-देखते, सवंतोभावेन आलोकमय 
हो जाने के पश्चात्‌ आलोक दर्शन नहीं होता । जो कुछ होता है, वह है 
रूप दर्शन | इसी कारण सालोक्यावस्था में ज्योति दर्शन नहीं किया जा सकता । 
वहाँ रूप दर्शन ही हो सकता है। सालोक्यावस्था में रूपदर्शन तिरोहित हो 
जाने की स्थिति में, तत्क्षणात्‌ इसी आलोक में लीनता प्राप्त हो जाती है । 
रूप केन्द्र पर्यन्त स्थिति हो जाने पर रूपदर्शन नहीं होता । रूप की परावस्था 
की अनुभूति होने लगती है । यह है शक्ति का अनुभव । शक्तिसे रूप का 
विकास सम्पादित होता है । शक्ति की परावस्था है, सत्ता या माव । भाव 
के पश्चात्‌ निर्गुण ब्रह्मसमुद्र लहराने रूंगता है । भाव ही इस समुद्र की तरंग है, 
काममाव की विद्यमानता में रूप ददन कैसे होगा ? काम जय का उपाय है, 

एकमात्र ज्योति दशन । ज्योति देखते-देखते कामादि विकार एवं वृत्तिरूपी 
सस्कार शुद्ध हो जाते हैं । 


केवल्य दशन 
|| 


एक विराट ज्योति स्फटिकवत्‌ सवंत्र छिटकी हुई है । यही है ब्रह्माज्योति । 

समस्त देवलोक इसी ज्योति में भासित होते रहते हँ । देवलोक भी एक प्रकार 
का आलोक है। सब में रंग ( वर्ण ) जनित वैचित्र्य प्रतिच्छवित होता रहता. 
है । विवेक पथ का आश्रय लेकर कैवल्य पथ पर संचरण करते-करते इस 
व्यापक ब्रह्मज्योति में अपनी ज्योति को मिलाया जा सकता है । प्रारम्म में 
अपनी ज्योति इस ब्रह्मज्योति से मिलित नहीं होती । एक प्रकार से यह भी 
कह सकते हैं कि यह व्यापक आलोक ही निजालोक रूप से प्रतिमासित होता 
है। इसके चारो ओर शून्य की वेष्ठनी अनुभूत होती है । यह निजालोक 
रवप्रकाश रूप है । सांख्याचायं इसे कैवल्य कहते हैं । उपरोक्त शून्य ही मूला 
( प्रकृति ) है । यह आलोक है द्रष्टा या पुरुष । 


क्रमश: निज का आलोक इस व्यापक आलोक से मिलित हो जाता है। 
अर्थात्‌ व्यापक आलोक ही स्थित रह जाता है। अब निज का (साधक का) 
आलोक अपने वैचित्र्य का पूर्ण परिहार कर व्यापकालोक रूप से स्थित है । 
यही है ब्रह्म कैवल्य । आलोक 'की परावस्था में उपरोक्त दोनों प्रकार के कंवल्य 
में कोई प्रभेद नहीं रहता । यही है पूर्णावस्था । 


इस प्रकार की कैवल्य स्थिति प्राप्त साधक आत्मनिष्ठ हैं । वे सांसारिक 
नियमन एवं क्रीड़ा में भाग नहीं ले सकते। इसके विपरीत जो निजालोक में 
वैचित्र्य का परिहार नहीं करते अपितु उसके स्वाभाविक वैचित्र्य का स्फुरण एवं 
प्रसारण करने में समथ होते हैं, वे एक-एक लोक या क्षेत्र के केन्द्र स्वरूप 
हो जाते हैं । यह क्षेत्र है, वुद्ध-क्षेत् रूपी दिव्यालोक । सभी दिव्यलोक व्यापक 
आलोक में समुद्र मध्यस्थित द्वीपपुंज रूप से मासित हो रहे हैं। उसमें । 

मिश्रित नहीं हैं। खण्ड मक्तिपथ के पथिक अपनी प्रीति तथा सचि के अनुसार 
अपने-अपने इष्टलोक की प्राप्ति करने के पश्चात्‌, वहीं विराजित रहते हैं। 
केन्द्र का आश्रय लेकर इन सव लोक समुह में प्रवेश हो सकता है । केन्द्रस्थ 
देवता तथा भक्तगण, क्रमशः वहाँ के ईश्वर तथा जीव हैं । देवता तथा भक्त 
का पारस्परिक व्यवधान अस्तमित होते ही, चरम स्थिति में मात्र एक भाव 
शेष रह जाता है। समस्त भक्तगण अपने केन्द्रस्थ देवरूप में परिणति प्राप्त 
करते हँ । यह भाव की अवस्था है । व्यापक आलोक में इस प्रकार के असंख्य 
भाव समूह प्रतिमासमान हें । वे एक महासमुद्र की उछ्वरित तरंग की 
भाँति अनुभूत होते रहते हैं । उपरोक्त असंख्य भाव समूह एक महामाव रुप में 
परिणत हो जाते हैं। महाभाव और व्यापक आलोक, दोनों समानार्थक शब्द 
हैं। दोनों ही व्यापकतम हैं। यह युगळ-स्वरूप हैं, मानो एक ही वस्तु के 
उभय पृष्ठ । ! 

इस व्यापक आलोक में प्रवेश करने पर उसके साथ यथार्थ मिलन 
सम्पादित हो सकता है । यथायथ प्रवेश न होने पर ल्य हो जाता है । ल्यावस्था 
होने पर निजालोक मात्र अवशिष्ठ रह जाता है । उसमें व्यापकत्वानुभूति का. 


अभाव स्पष्टतया परिलक्षित होता रहता है । 
ले 


तृतीय नेत्र 
[छ 


आज्ञाचक्रस्थ विन्दु में अधिष्ठित होने से प्रज्ञा ज्योति विकसित होती है । 
यह शास्त्रों में वणित दिव्यचक्ष अथवा तृतीय नेत्र है। इस तृतीय नेत्र का 
उदय होने के पश्चात्‌ चमंचक्षु का आकर्षण समापप्राय हो जाता है । जिनका: 
दिव्यनेत्र उन्मीलित हो गया है, उनके लिये प्राकृत जगत्‌ का यथार्थ अस्तित्व 
समाप्त हो जाता है । जो चमंचक्ष॒ओ द्वारा परिचालित है, उसके लिये दिव्य- 
नेत्र का संधान अत्यन्त कठिन काये है । ज्योतिचितना का सतत अभ्यास 
करते रहने से अन्तराकाश में चिन्मय रूप प्रस्फुटित होता है । इस स्थिति में 
लौकिक अवस्थानुरूप बाह्य जगत्‌ का आभास तिरोहित रहता है । अन्तराकाश 

तृतीय नेत्र हे 020: 
एवं अन्तजंगत्‌ का प्रस्फुटन होना प्रारम्भ हो जाता है । बाह्य आकाश से 

तात्पर्यं है भूताकाश एवं चित्ताकाश । सांसारिक अवस्था में इन्द्रियों द्वारा 

बाह्य जगत्‌ अनुभूत होता है । इसमें रूप-रसादि से परिवेष्ठित अनन्त बहिजंगत्‌ 

प्रकाशित है | चित्तवृत्ति की किचित अन्तमु'खता में स्वप्नावस्था का उदय 

होने से स्वप्नमय जगत्‌ की स्थिति आती है, तत्पश्चात्‌ घोर ` अज्ञानमय अवस्था 

में हृदयस्थ सुषृप्ति में, सुप्तता की अनुभूति सवंबिदित है। इसी का आवतंन है. 
संसार चक्र । गुरुकृपा द्वारा इस आवतन से छुटकारा मिलता है और अपनी 

ऊच्वंगति अनुभूति में आती है । यह शुद्ध जगत्‌ के प्रस्फुटन की पूर्व सूचना 

है। इसमें आनन्दोदय एवं ऊञ्चंश्क्ति संकपं अवस्यम्मावी है । अन्तःस्थित 

जगत्‌ में निरन्तर ऊध्वेशक्ति का चालन हो रहा है । भविष्यत्‌ में यह चिदाकाश 

रूप से विकसित होता है। चिदाकाश रूप विकसित होने के पश्चात्‌ ही 

देहात्मबोध की परिसमाप्ति होती है। मन ओर प्राण की क्रिया निःशेष 

हो जाती है। 


पूर्णत्व पथिक का तृतीय नेत्र एवं चमंचक्षु, दोनों उन्मीलित रहता है । 
तृतीय नेत्र की प्रापि के साथ-साथ जिनके चमंचक्षु निमीलित हो जाते हैं, वे 
हैं देवता । तृतीय नेत्र के उन्मीलन काल में सबकी यही अवस्था होती है ।- 
देवगण में एकमात्र शिव के तीन नेत्र का वर्णन है। शिव परिवार के भी 
तीन नेत्र हैं। अन्यान्य सभी देवगण में मात्र एक नेत्र कायं करता है। उनके 
लौकिक नेत्र काये नहीं करते । जब तीनों नेत्र कायं करते हैं, तमी पूर्णत्व 
का पथ उन्मोचित होता है । वास्तव में सभी देवताओं को एक ही नेत्र है ।. 
शोमा के लिये दो चक्षु अंकित किये जाते हैं। साधारणतया साधकगण मी. 
दिव्यचक्षु प्राप्ति के पश्चात्‌ एकचक्षुधारी हो जाते हैं। वे सदेव दिव्यमावा-' 
पन्न रहते हैं। लौकिक भावापन्न नहीं रहते । उतमें देहात्मवोध मी नहीं 
रहता । देहात्मबोध मायिक जगत्‌ का वोध है। पणंत्व के लिये दिव्यबोध एवं 
मायिक बोध दोनों आवशयक हैं। उभय अनुभव की पूर्ण प्रकाशमानता पुणत्वर 
पथिक का सम्वल है । वे जीव होने परं भी शिव हैँ । शिव होने पर भी उने 
जीवभाव की विद्यमानता है । वे जीव की प्रत्येक अवस्था से परिचित रहते हैं। 
ज्ञान का पूणं विकास इसी स्थिति में संभव है। पूर्ण-योगी के तीतों नेत्रों का. 
सुविकसित होना अत्यावश्यक है । 

सवंप्रथम ज्योतिदशंन, उससे पूर्व देहात्मबुद्धि का लोप। अब ब्रह्मावस्था 

'का उदय होता ह, तत्पश्चात्‌ ज्योति के बीच विन्दु एवं विन्दु वृत्त की सीमा 
रेखा परिलक्षित होती है । इसके पश्चात्‌ विन्दु में मूर्ति का प्रकाशन होता है। 

ज्योति को घनीभूतता से मृति का आविर्भाव, यह है परमात्मावस्था । 
इसके अनन्तर मूर्ति स्पष्टतया परिलक्षित होती है। ज्योति का क्रमिक 
अवसान होने लगता है । चौंसठ कला की पुणे परिपक्वावस्था के पश्चात्‌ ज्योति 
अवसिष्ट नहीं रहती । यह है पूर्णाव स्था कीं प्रात्ति। एक से उनचास कलापयंन्त 
जीवकोटि की अवस्था है। पचासवी कला जीव की श्रेष्ठतम अवस्था के 
रूप में परिगणित है। ५१ से ५६ तक परमात्मावस्था है, अर्थात्‌ इस स्थिति 
में माया परमात्माधीन है। ५६ से ६० कला पर्यन्त अत्यधिक विकास होता 
'है। माया अस्तमित होकर घिलीन होने लगती है। ६४ कला पुणं होने पर 
माया भी पूर्णतया तिरोहित हो जाती है । 

अन्तहंष्टि, एक ही दृष्टि की दूसरी दिशा है। बहिहेष्टि खण्ड होती है। 
अन्तहेष्टि अर्थात्‌ व्यापक दृष्टि । अन्तदष्टि प्राप्ति के पश्चात्‌ जड़वाद या अध्यात्म- 
घाद जैसी पृथक्‌ स्थिति का लेश भी नहीं रहता । यह स्थिति तृतीय नेत्र 
उन्मीलित होने के पश्चात आयत्त होतो है। मनुष्य इन दोनों नेत्रो द्वारा 
खण्डमावेन देखने का अभ्यस्त है। अखण्ड-भाव से देखने के लिये तृतीय नेत्र 
रूपी अन्तहंष्टि का उन्मीलन परमावश्यक है । तृतीय नेत्र से भूत-मविष्य- 
वतंमानात्मक समस्त दृश्य अनुभूत होते हैं। हमारी इन भौतिक नेत्रों की दृष्टि 
वक्र है, अतएव खण्ड-हइयसत्ता की अनुभूति होती है। आज्ञाचक्र के ऊपर एक 
ऐसा स्थान है जहाँ से सब कुछ देखा और सुना जा सकता है। सर्वप्रथम 
ज्योति, तत्पश्चात्‌ मण्डलाकृति, सर्वान्त में विन्दुदशन होता है । तदनन्तर 
मूर्ति गठित होती है। इस मूरति को हम गुरु भी कह सकते हैं, अथवा माँ भी 
कह सकते हैं । इस स्थान से बाहर दृष्टि निक्षेप करने पर देहात्मबोध विठु 

देवता ४९ 
हो जाता है, आवरण मंग होता है और साधक अपने स्वरूप को देख सकता 
है। यह मुति ही यथाथ विग्रहतत्व है । इस विग्रह में साधक का लय एवं 
प्रवेश भी संभव है । प्रवेश के पश्चात्‌ दोनों एक हो जते हैं । 


जीव के लिये लय एवं प्रवेश अभिप्रेत नहीं है। उसके लिये प्रयोजनीय. 
है--दवैत, आस्वादन हेतु । इस विन्दु पर स्थित होने के पश्चात्‌ देहबंधन 
नहीं रह जाता । मात्र चेतना की क्रीड़ा चलती रहती है। यह विशुद्ध चैतन्य: 
है वोध । इस स्थिति में अनुभूत होता है कि समस्त विश्‍व ज्योति सागर में 
प्रभासित है । काळ रूपी भूत, भविष्य, वर्तमान अस्तमित हो जाते हैं। सबके 
साथ एकात्मिकता सुप्रतिष्ठ हो जाती है । व्यक्तिभेद, जातिभेद, मतभेद इत्यादि 
कालराज्य का व्यापार शेष नहीं रहता । 


. देवता 


[_] 


देवता को पुकारते ही उसे आसन, पाद्य, भोज्य देना होता है। यद्यपि यह 
सब मानसिक रूप से देना होता है। देवता जब अव्यक्त रहते हैं, तब तक 


कुछ भी नहीं चाहते । व्यक्त होते ही सब आव्यकता पड़ती है । व्यक्त होकर 


जागरण की अवस्था में वे हमारी प्राथना सुनते हैं और उत्तर मी देते हैं। , 


देवता को पुकारने का दो तात्पयं है। प्रथमतः सम्बोधन या जागरण, 
अव्यक्त का व्यक्तीकरण । द्वितीयतः अभिमुख्य सम्पादन । तत्पद्चात्‌ कथावार्त्ता- 
माव विनिमय । सत्वशुद्धि के साथ-साथ देवनिद्रा मंग हो जाती है । अपनी 
निद्रा भी भग्न हो जाती है । दोनों एक ही स्थिति की ओर का संकेत मात्र 
है । एक बार सत्वशुद्धि के पश्चात्‌ (जागरण पदात्‌ ) पुनः जागना या बुलाना 
नहीं पड़ता । सवदा जागृति रहतो ही जागृत है। प्रयोग करना या न करना 
स्वेछाधीन रहता है । 


इस स्थिति में बाहर भी ज्योति रहती है । अपनी अव्यक्तावस्था में वह 
आत्मतत्व में निहित रह जाती है । अव्यक्त ज्योति अप्रकाशित है । वहाँ शिव- 

शक्ति में अभेद दै । जव ज्योति बाहर पड़ती है ( सत्व में पड़ती है ) तब वह 
प्रकाशमान संज्ञा से विभूषित हो जाती है । उसमें आकार गठित होने लगता है । 


भीतर से बहिः प्रदेश में संचरित होती ज्योति को देखा नहीं जा सकता । 
“वह शक्ति होने पर भी ज्योति अथवा प्रकाशरूप नहीं होती । सत्व में आते ही 
उसका ज्योतित्व प्रस्फुटित हो जाता है । विशुद्ध सत्व केन्द्रस्थ है । उसकी प्रभा 
,विकीणे नहीं होती । जैसे सच्चंलाइट है, सवंदा एकाग्र, संहत । सत्व के बाहर 
की सीमा है, रजोवलय । वहाँ कण-समष्टि रूप में ज्योति का आभास प्राप्त होता 
है । जहाँ तक आभास रूप से ज्योति विकीणं हो रही है, वह क्रमशः तमोवलय 
रूप होता जाता है । वहां पहले तो मिश्रित अन्धकार है, तत्पश्चात्‌ है गम्मीर 
अन्धकार । 

मनुष्यमात्र देवता है । विशुद्ध सत्व में वह पोडश वर्षीय या तदन्तस्थ आयु- 
बारी है । यह है उसका स्वाभाविक शरीर । वृद्ध भी जब जगदम्वा की गोद में 
:स्थित हो जाते हैं, तब वे भी बालक जैसे लगते हैं । 


' आहार 
[1 


देवता जागृत होते ही खाद्य की कामना करते हैं । यदि खाद्य न मिले तो 
“पुचः निद्रित हो जाते है । खाद्य, आहायं, जीवन धारण का अवलम्बन--सब 
“समान अर्थात्मक हैं। पुजा, ध्यान, जप, सत्कार, चिन्तन--देवता का खाद्य है । 
आलम्बन एवं विषय खाद्य होता है । यह है आधार निराधार देवता ( चैतन्य ) 
अव्यक्त है । उसकी उपासना नहीं होती, उसे आहार की आवश्यकता भी नहीं, 
कारण, वह निष्क्रिय है । सत्ता का संरक्षण अर्थात्‌ क्रिया सम्पादन । इसके लिये 
आधार एवं आहार अल्यावल्यक.है । 


सत्वसत्ता में चैतन्य का स्फुरण अपेक्षित है । चैतन्य का स्फुरण, संघर्ष 
4 रजः ) एवं आहार ( तमः ) सापेक्ष है । जब तक रज: तमः का सम्बन्ध 
“नहीं होगा, तब तक सत्व द्वारा चैतन्य धारण नहीं हो सकता । चैतन्य इस स्थिति 

NN OUEST i 
में आहार विवर्जित हो जाता है । व्यक्त चेतेन्ये कों आहार-चाहिये.1 ` रलः ` तमः 
एवं मन ही उसका आहार है । आहार न मिलने से व्यक्त चैतन्य भी अव्यक्तावस्था 
मं निद्रित हो जाता है । उस समय सत्व की स्थिति भी असत्कल्प हो जाती है । 
संक्षेप में मूला प्रकृति (शून्य) में सत्व का अव्यक्तीकरण सम्पादित होता हे, कारण 
वहाँ रजः एवंतमः का सम्बन्ध नहीं है । 

वस्तुतः सत्व की व्यक्तावस्था हमारा अभिप्रेताथं है । व्यक्तावस्था चाहते 
हैं, तथापि वहाँ रजः, तमः नहीं चाहते । अव्यक्त सत्व चैतन्यघारण में असमथं. 
-होने के कारण असत्कल्प है । यद्यपि व्यक्त सत्व चैतन्य को व्यक्त रखता है, 
तथापि उसमे रज: एवं तम: का मिश्रण है । वह अनित्य एवं हेय है । प्रथम 
है जड़ समाधि ( अव्यक्त चैतन्य ) । वह हमारा ईप्सित नहीं । उसमें ज्ञान 
नहीं रहता । द्वितीयावस्था ( व्यक्तावस्था ) दै वृत्तिज्ञान ( सविषयक ) । वह 
भी हम नहीं चाहते । यद्यपि उसमें ज्ञान है, तथापि सान्त होने के कारण दु:खपुणे 
है । सुख है, तथापि वह दुख सम्मिन्न सुख है। . 

हमारा ईप्सित है :-- 
(१) चेतन्यमय दुःख निवृत्ति, यह शुद्धसत्व में ( निमॅल, स्थिर सत्व में ) 
सम्भव है । र - 

(२) आनन्द एवं अनुकूल बोध, यह तभी सम्मव होगा जब शुद्धसत्व में 
अवाह होगा, अथच प्रवाह आत्ममुखी हो । आत्ममुखी प्रवाह का नाम है आनन्द । 


अल्धकार-प्रकाश 
र्‌] 


मनुष्य विराजित है, अन्धकाराच्छन्न स्थिति में । यह अज्ञानजनित आवरण 
उसके स्वरूप का आच्छादन करते हुये विद्यमान है। वह जिस आलोक का 
'यत्‌किचित प्रकाश पाता है, वह बाह्य आलोक है । स्वरूप का आलोक नहीं है । 
चन्द्र-सूयं-अस्निःविद्य॒त-नक्षत्रावली आदि का आलोक बाह्य आलोक मात्र 
है । मनुष्य का आम्तरिक अन्धकार इन सब आलोक द्वारा तिरोहित नहीं 
होता । अन्धकार और आलोक की वार्ता कोई रूपक नही, अपितु वास्त- 

विक स्थिति का लौकिक प्रकाश है । मनुष्य आखें बन्द करने पर एक 
अन्धकाराच्छन्न स्थिति का परिचय प्राप्त करता है, जहाँ किसी वस्तु का 
अस्तित्व ही नहीं है । वाहर का अत्यन्त उज्ज्वल आलोक भी अन्तःस्थित इस 
अन्धकार राशि का भेद नहीं कर सकता । बाह्य आलोक वाहर की वस्तु है । 
उससे केवल वाह्य पदार्थं आलोकित हो सकते हैं। वाह्य प्रकाश. कभी भी: 
अभ्यन्तरीण प्रकाश का स्थान ग्रहण नहीं कर सकता । अभ्यन्तरीण प्रकाश है, 
आत्मा का अपना आलोक । यह बाह्य प्रकाश से सवेथा निरपेक्ष एवं स्वतन्त्र है। 
इसका प्रत्येक व्यक्ति स्वयं अनुभव कर सकता है। चल्षुद्यय वन्द करने पर जिसः 
अन्तहीन अन्धकार का दर्शन होता है, उसका रहस्य अत्यन्त विचित्र है । इसके 
रहने तक प्रत्येक मनुष्य एक व्यापक अन्धकार में निमज्जित है । यह कोटि-कोटि- 
जन्माजित संस्कार जनित पुंजीभूत तमः स्वरूप है, जिसे वैज्ञानिक 
500०01501005 एवं ए1०01501005 कहते हें । यह अन्धकार ज्ञान द्वाराः 
अपसारित होता है । अपसारित होते ही देहात्ममाव की समाप्ति हो जाती है। 
विचार द्वारा देहात्मबोध एवं प्रकृत मोह का अपसारण असम्भव है । सद्विचार 
के प्रभाव से देहात्मबोध को स्तम्मित क्रिया जा सकता है, किन्तु ज्ञान के सम्यक्‌ 
उदय होने तक उसका नाश कसे होगा ? 


यह दिगन्तव्यापी अन्तरान्धकार हमएरी सत्ता को आवेष्ठित कर विद्यमान 
है । चित्तशुद्धि ( ज्ञानोदय ) के पश्चात्‌ इसका प्रभाव समाप्तश्राय हो जाता है ।. 
यह अन्धकार विकल्प समष्टि मात्र है । अतः इसके अवस्थान काळ पर्यन्त हमारी 
स्थिति विकल्प भूमि तक ही होती है। दार्शनिक विचएर द्वारा देहात्मबोध 
स्तम्मित अवश्य होता है, किन्तु अनुभूति में देहात्मबोध रहित अवस्था प्राप्त नहीं 
होती । जिनकी दृष्टि खुळ गई है, वे यह स्पष्ट देखते हें कि चित्तशुद्धि होने के 
पछ्चात्‌ बाहर और भीतर एकमात्र चिदालोक विराजित है। ज्ञानीजन किसी को 
देखकर यह जान सकते हैं कि यह व्यक्ति चिदालोक से परिव्याप् है अथवा. 
नहीं । योगी आन्तरिक क्षेत्र में स्वयं को इस विशाल आलोक मण्डली में सवंदा 
स्थित देखता है। आलोक मण्डली अन्य कुछ नहीं, चिदालोक से आलोकित 
चिदाकाश मात्र है । यही है शास्त्रवणित प्रभामण्डल का स्वरूप । इस प्रकार के 
व्यक्ति में देहात्मबोध नहीं रहता, तथापि वे लोक शिक्षण हेतु मध्याक्रषंण शक्तिः 
का आए्रय लेकर देह के माध्यम से व्यवहार करते रहते है। उनमें केलः 
खेचरी शक्ति क्रीडारत रहती है । खेचरी, भूचरी तथा. दिकूचरी. शक्ति योगी की. 

अन्धकार-प्रकाश ५३ 
स्वेच्छाधीन शक्तियाँ हैं। इस दृष्टिकोण से देखने पर प्रत्येक मुक्त पुरुष एक 
ज्योतिमंण्डल के मध्य अवस्थित से प्रतीत होते हँ । अन्तरालोक का प्रस्फुटन 
होने पर ग्रहीतुभाव या ग्राहकत्व नहीं रह जाता । स्वयं का भी दशन पर 
प्रमाता रूप से होता है। परप्रमातृ भाव का उदय होने पर इस समग्र विश्व 
की अपने ही अन्दर अनुभूति होने लगती है। आत्मा में शिवत्वानुमूति के 
पश्चात्‌ यह विश्व बाहर नहीं रहता, अपितु परप्रमाता के अन्तर्भुक्त हो जाता 
है । आत्मसाक्षात्कार होने के पश्चात्‌ जिस प्रकार अन्तराकाश में आछोकानुमूति 
होती है, उसी प्रकार बाह्य विद्ध में भी पृणप्रकाशमय अहंरूप का अनुभव होने 
लगता है । यही है प्रेमराज्य । 

अन्धकार वासना एवं संस्कार की समष्टि है। यह प्रत्येक देहधारी में 
विद्यमान है । जन्म जन्मान्तरीण समवेत कमंसंस्कार उसमें निबद्ध हैं । ये सब . 
वासनानुख्प एवं कर्माशय रूप होते हैं । जन्मक्रमातुसार क्रमबद्ध रूप से आवत्तेतो- 
न्मुखता परिलक्षित होती हे । वासना एवं संस्कार वायु द्वारा परिचालित होते है । 
इन सत्र संस्कारों से मनुष्य के स्वसंचित कर्मों का संधान मिलता है । कर्म- 
संस्कारों में स्तर-स्तर पर काल का आवर्तं स्पन्दित होता रहता है । इसकाक्रम 


- अत्यन्त दुलंक्ष्प है । इसको देखने की शक्ति प्राप्त होते ही लक्ष-लक्ष जन्मान्तर का 
, संस्कार प्रत्यक्ष हो जाता दै । पहले इनके द्वारा अन्तह'ष्टि आच्छन्न सी रहती है । 


मनुष्य में हृदय अत्यन्त रहस्यमय स्थान दै । इसकी एकमात्र उपलब्धि 
होती है -अन्तस्थ शून्य (आकाश) में । यह आकाश वायुमण्डल द्वारा आच्छादित 
है, अतएव मनुष्य को उसका संधान नहीं मिलता । यह चित्तशुद्धि के पश्चात्‌ 
बायुहीन होकर उज्ज्वलरूप से प्रकाशित होते लगता है । इसी स्थिति का नाम 
है “अन्तर्देवता का आविर्भाव? | - 


उपरोक्त परप्रमातृ अवस्था में सब कुछ अह रूप से प्रकाशित है । देश और 
काळ एक हैं। इच्छानुरूप स्फुरण होने पर देश एवं काल स्व-स्वरूप में प्रकाशित . 
होने लगते हैं। इस प्रकाशन से पुणं अहं भंग हो जाता है और उसके एकांश 


. में परिच्छिन्न प्रमाता रूपी मायिक द्रष्टा का उदय होता है। इस स्थिति 


के अन्यांश में मायिक प्रमातारूपी प्रमेय का उद्धव होता है । यह प्रमेय 
है शून्य । यह है मविष्यत्‌ विश्व का आधार। प्रमाता और प्रमेय की 
विद्यमानता से सम्बन्ध का सृजन होता दै । इस प्रकार अपरिच्छिन्न 
चिदालोक में इच्छा-शक्ति के प्रभाववश देश और काल के 

विज्वचित्र का आविर्भाव अनुभूत होने लगता है । विश्व में देश-काळ की विचित्र 
क्रीड़ा चलने लगती है । विश्वातीत स्थिति में एकमात्र अखण्ड अहं विराजित 
रहता है। निमीलन समाधि में विश्व तिरोहित होकर विश्वातीत सत्ता में 
मिलित हो जाता है । संसार चक्र प्रतिष्ठित है देहात्मवोध की भित्ति पर । एक 
मात्र पूर्ण प्रकाश स्थली है “हृदय । 


वास्तविक सये 
एग 


वहिगंत होने पर ही कोई किसी को देखने में समथं हो सकता है । यह सूयं 
भौतिकहृ इय हैं अतः वे वाह्य हैं। वे किरण रूप में दिकीर्ण हो रहे हँ । रश्मिङ्प 
से अपना आत्म प्रकाशकर रहे हैं, तमी उन्हें देख सकना संभव हो रहा है, 
अन्यथा वे इन्द्रियगोचर नहीं हो सकते । वास्तविक सूर्य में रश्मियों का 
विकिरण नहीं है । अतः वे दृश्य नहीं हैं, उन्हें देख पाना संमव नहीं होता । 
वे हैं स्वप्रकाश आत्मा । जब सूर्य दृश्य हैं. तव द्रष्टा लिगात्मा ( देहधारी ) है । 
शुद्धात्मा है, दोनों का साक्षी । साक्षी ही परमात्मा है । प्रकृत सूयं का तात्पय 
है आत्मा । आत्मा से संछग्न एक स्तर है । उसका नाम है शुद्धतत्व । शुद्धसत्व 
की बाह्य दिशा में मिश्र-सत्व अवस्थित है। शुद्धसत्व है एकरस, सदा युक्त । 
वहाँ विकिरण की सत्ता ही नहीं है । मिश्रसत्व अनेकानेक हैं । वह ऊध्वंमुख, 
एकमुख, निम्नमुख एवं बहुमुखी है । अपने एकमुख से मिश्रस॒त्व तेज को ग्रहण 
करता रहता है तथा अन्य मुखों से छोड़ता रहता है । यह बहुमुखता रजोगुण 
के कारण है । इसके भी वाहर को ओर, जहां तेज का लय हो जाता है वहां 
तमः का अवस्थान है । मिश्रसत्वरूपी जगत्‌ का जो सूयं है, वह दृश्य रूप । 
है । प्रकृत सूयं नहीं है । उसका छाया मात्र है। इसी मिश्रसत्व के कारण 
जगत की स्थिति है, अन्यथा जगत की तक्षण विलीनता सम्पादित हो जाती । 

अणु-महत्‌, असोम-ससोम 
ण 


असीम में विरोधाभास नहीं रहता । सीमा का उदय होते ही दो पारस्परिक 
विरोधी शक्ति का इन्द्र परिलक्षित होता है । अन्तमु'ख-बहिमु'ख, केन्द्रमख- 
चाह्यमुख, विद्या-अविद्या, अच्छा-बुरा, छोटा-बडा इत्यादि सीमा वाचक स्थिति 
है। विरोध से वेषम्य सृजित होता है। सीमा का तात्पये है मध्यम परिणाम, 


'अर्थात्‌ अणु से महत, के बीच की स्थिति । सीमा में व्यक्तता रहती है। असीम 
तो नित्य अव्यक्त है । 


संकोच की सबसे अंतिम सीमा है अणुत्व । प्रसार की सबसे विशद्‌ सीमा 
है महत । महत्‌ से अतीत होते ही असीमत्व है। वहां न संकोच है न प्रसार । 
प्रत्येक वस्तु में विरोधी शक्ति की क्रीड़ा चलती रहती है । 


झर्ध्वारोहण 
|| 


ऊपर उठते समय नीचे की वस्तु का सारतत्वं लेना आवश्यक है । सारतत्व 
साथ लेकर ऊपर उठना चाहिये । यह प्रक्रिया ब्रह्मचक्र पर्यन्त चलती रहती 
है । ब्रह्मचन्ग में प्रवेश होने के पश्चात्‌ कुछ भी असार नहीं रह जाता । वहाँ 
आनन्द सार रूप से विद्यमान है। वहां की गति भी सरल गति है । 111111८ 
में सरळ रेखा का निःक्षेप करने पर भी वह चक्राकार हो जाती है। इसी का 
नामान्तर है “रास” । अतः सहस्त्रार चक्राकार ( ७०1६1 ) गतिशील है । 
जहाँ अगति है वह है बिन्दु । 

चैतन्य को घेरकर शुद्धसत्व स्थित है। यही है बिन्दु ( = महामाया ) । 
विन्दुपमै क्षोम“होसा' है ?:5सकी/तारंगेव्ह पावव्एकंकळों॥५९'अण/)२००णुद्व'तंम: 

का भी क्षोभ होता है । शुद्ध तमः माया का नामान्तर है । उसकी तरंग है 
पंचमहाभूत के अणु, अर्थात्‌ Particles of Matter. 


स्थूल-सहम-कारण दर्शन 
(1 


जागतिक ( साधारण ) दर्शन के समय चित्‌ की प्रमा मन पर पड़ती है ! 
मन की प्रभा चक्षुपर निपतित होती है । चक्षु की प्रभा आकर पड़ती है विषयों 
पर । जब किसी वस्तु को देखते-देखते मन तन्मय हो जाता है, तब चक्षु की 
प्रभा एकत्रित होकर विषयाकृति हो जाती है। मन की प्रभा भी विषयाकृति 
धारण कर लेती है । अर्थात्‌ जव चक्षु की प्रभारेखा और मन की प्रभा रेखा 
समानान्तर हो जाती है, समसूत्रता में आबद्ध हो जाती है, उस स्थिति में वाहर 
से वस्तु हटा लेने पर भी उसका ददन होता रहता है । उस स्थिति मेः विषयाकार 
चित्र ही इष्ट होता है। उस समय जो देखा जाता है, वह है मनोमय अथवा 
आवमय । इसी प्रकार जब मन एवं अज्ञान, दोनों समसूत्रता में आवद्ध हो जाते 
हैं, उस स्थिति में दृश्य भी अज्ञानमय हो जाता है । जगत्‌ भी अज्ञानमय प्रतीत 
होने लगता है । इस अवस्था का अतिक्रमण हुये बिना जगत्‌ का चिन्मयत्व ज्ञात. 
नहीं होता । 2 


जगत एवं आकाश 

4 
स्थूल अवस्था में बाह्य जगत इन्द्रियों का विकार है । सूक्ष्मावस्था में वहु 
मानसिक विकार है । कारण अवस्था में वह है अज्ञान; का विकार । इसके 


स्थितियों “IEE: 
पच्चात्‌ अर्थात्‌ इन स्थितियों का अतिक्रमण करने के पश्चात्‌ बाह्य जगत 
अर्त्मिविछीसै/सी प्रतीत'हीौतो है।१३ Collecfjon. Digitized by eGangotri 


आनन्द ए७' 
इन्द्रियों की प्रभा वतुदिक पड़ .रही है । उसमें तरंगे उठ रहीं हैं। यही है 
वाह्य जगत । इन्द्रियों की प्रमा है भूताकाश । प्रभा ५ हैं। इन पाँचौं की समष्टि . 
का ही नामान्तर भूताकाश है। इसका अतिक्रमण करने पर चित्ताकाश की 
उपलब्धि होती है। चित्ताकाश की तरंगों का नाम है भाव । ये साकार तरंग हैं। 
चित्ताकाश में निस्तरंगता विद्यमान रहने पर भूताकाश में भी निस्तरंगता 
रहती है । 9 
इसके अनन्तर कारण विन्दु की अवस्थिति है । यह है अव्याकृत आकाश । | 
कारण विन्दु में तरंग उठने पर ही चित्ताकाश तरंगायित होता है । कारण विन्दु | 
तर॑गायित होता है, महाकारण विन्दु में स्वातन्त्यस्पन्दन से । कारण बिन्दु में 
कम्पन का अथ है प्रयोजन अथवा अभाव बोध । स्वभाव के अमाव का उन्मेष । 
इसका स्वरूप है प्राथना अथवा इच्छा। उदाहरणाथ इच्छा उठती है “मुझे फूल 
चाहिये” । यह अत्यन्त अस्फुट इच्छा है । इसके मूल में अज्ञान की सत्ता है। 
कारण विन्दु में कम्पन के कारण अभाव का उन्मेष हुआ है। यह उन्मेष है 
इच्छा का उन्मेष । यह वीज है । यह अमाव बोध चित्ताकाश तक अवरोह करता 
है । वहाँ यही भाव रूप में प्रस्फुटित होने लगता है । यह भाव रूप चित्त को 
विशेष तरंग के समान है । यह भाव तरंग भूताकाश पर्यन्त उतर कर स्थूल 
अथवा भौतिक पदार्थे की सृष्टि करती है। पूर्वोक्त कारण अब कायंमाव में 
अपना आत्मप्रकाश करता है। यह है अमाव से माव पर्यन्त की यात्रा । प्रार्थना 
की पूर्णता तथा इच्छा इच्छाशक्ति को फलप्रस्‌ति, इसी का नामान्तर है। 
इसे सृष्टि रहस्य भी कह सकते हैं। इस विवरण से मूताकाझ में देवाविर्भाव के 
रहस्य का परिज्ञान हो सकता है। 


आनन्द 
| छि। 


मैं एक घट देख रहा हे । देखते-देखते तन्मय होने पर दो अवस्थाओ की 
उपलब्धि होती दै:-- 
(१) देखते-देखते बोध खो जाने पर “क्ष” ही चट रूप हो जाता हू । अर्थात्‌ 

मेरा चित्त घटाकार है, परन्तु मैं बोध लपत हो जाने के कारण अचेतन हूँ । 
इसलिये स्वयं घटरूप हो जाता हूं । 

(२) यदि बोध अवरिष्ट है, उस स्थिति में मेरा चित्त घटमय हो जाता है । 
मैं उसका द्रष्टाख्प अलग विद्यमान रहता हुं । बोध युक्त होने के कारण 
मैं चेतन हे । इस स्थिति में मैं घटरूप होने पर भी उससे पृथक्‌ हं । यही 
समाधि है। घटाकार चित्त दृश्य है, शिंग, तथा द्रष्टा ( चित्र ) है कारण । 
इन दोनों के मिलन से आनन्द उद्रिक्त होता है । फल हे हेत लोप । 


चित्त को किसी भी इश्रूप में प्राप्त किया जा सकता है । मैं उसका द्रष्टा 
( दृश्य का भोक्ता ) रूप स्थित रहता ह । दोनों का मिलन होनेपर आनन्द 
उमड़ उठता हे । उपरोक्त घटाकार चित्त की तरह विश्वरूप चित्त का भी दर्शन 
सम्मव हे । इस स्थिति में द्रष्टा कारण है । वह जो कुछ देखता है, वह सब 
ज्ञानमय हे । वह जिस दृश्य जगत्‌ को देखता है वह है साकार ज्ञान का समूह । 

इस साकार ज्ञान समूह के अन्तराल में निराकार की सत्ता है । उस स्थिति 
में दरष्टा एवं दृश्य एक रूप से मिलित हो जाते हैं । इसी विस्तृत ज्ञान का नाम 
है आनन्द । 


वज्रमय दशन 
पा 


एक दीप कलिका को देखता हूं । इसको प्रमा चतुदिक विकीण हो रही 
है । यह देखना, सम्यक्‌ देखना नहीं है । दोषपूण दशन हे । कारण दीपप्रमा 
विक्षिप्तावस्था में विद्यमान है । उसकी ज्योति हिलती रहती है । यह विक्षिप्तता 
उपसंहृत होने पर हिलती हुई ज्योति मानों दीपकलिका में लौट आती है और 
चतुदिक कुछ भी दृष्टिगोचर नहीं होता । इसे अन्धकार अथवा शून्य भी कह्‌ 
सकते हैं । दीपशिखा एकाग्र हो गई है यह भी कहा जा सकता है। इस स्थिति 
का दशन सम्यक्‌ दर्शन है। इसमें बाह्यता का मिश्रण नहीं रह जाता १ 
यह अवस्था स्थायी होते ही दीपशिखा को वज्रमा की प्राप्ति हो जाती है । 

वघ्त्रभावाप्न दीपशिखा को कोई बुझा नहीं सकता । धह मृत्युहीन दीपशिखा 
है। मृत्यु बाह्य वस्तु का घातजनित आवरण है, जो अशुद्ध है। जिसमें 
लेशमात्र बाह्यता नहीं है, उसकी मृत्यु कैसे होगी ? 


प्रश्‍न उठता है कि उस वज्जमाव।पन्न दीपशिखा को देखू'गा कैसे ? इसका 
उत्तर है कि उस समय मैं भी वञ्चभावापन्न हे। मेरी इन्द्रिया उपसंहृत होकर 
मन में घनीभूत हो चुकी हैं। मन भी वज्ञावस्था सम्प्राप्त कर चुका है । इस 
प्रकार के मन से व्यावस्था प्राप्त दीपकलिका का दशन करने में मैं समर्थ हुं 
यदि कोई स्वशक्ति से दीपकलिका को वज्रमावापन्न कर सके और मैं द्रष्टारूप से 
सम्मुख आसीन रहता हुँ, उस स्थिति में मुझे वज्ञावस्था स्वयमेव प्राप्त हो 
सकती है । उसके लिये पृथक्‌ चेष्टा की आवश्यकता नहीं है । 


उपरोक्त प्रक्रिया सवके लिये ग्राह्य नहीं है। कारण एक भी विक्षिप्त 
रश्मि का हठात्‌ समावेश भयंकर स्नायविक आघात ( ४०7४०५५ 810०) पहुंचा 
सकता है । इस स्थिति में इस वञ्जदीप का दझंन मुझे मोहाच्छत्र कर सकता 
है । कारण, वोध रक्षा नहीं हो सकेगी । इसलिये मन की आधारशक्ति की 
शनैः शनैः अभिवृद्धि करनी होती है । आधार शक्ति सुहृढ़ होने के पढ्चात्‌ 
वज्मन के साथ वञ्चदीप का योग होना चाहिये । उस स्थिति में जो कुछ मी 
देखा जायगा, वही वञ्जमय (स्थिर ) हो सकेगा । उस स्थिति में सामान्य 
अवस्था के समान वहुत्व का दशंन नहीं होता । जो कुछ भी ग्रहण करना हो 
अथवा ग्रहण करने की इच्छा का उदय हो, मात्र उसी का ददन संमध 
है । उस स्थिति में विक्षिप्तता का लेश मी नहीं है। मनका विकल्प मी 
समाप्तप्राय है । साथ ही इच्छित वस्तु में मी मिश्रमाव .अवशिष्ट नहीं 
रहता । उस स्थिति में जिसे देखा जाता है, मात्र उसी की सत्ता अवभासित 
होती है । 

इस वज्ञावत्या में अनेक रहस्य निहित हैं । इस अवस्था में सर्वान्त में 
चतुदिक कुछ भी नहीं दीखता। केवल अपना दशन होता है। वञ्च ही 
आत्मा है । मन स्वयं को स्वयं देखता है । इसी का नाम है प्रज्ञा । 


देहावस्थान काल में इसका दर्शन ही होता है, इसमें स्थिति नहीं हो सकती । 
दर्शन का अथं है उसके साथ स्वप्रकाशमय अथवा चेतन्यपुर्ण एक्य । 
तत्पश्चात्‌ इस स्थिति से पुनः अधरोदृ होता है । 

६० गुरुदर्शन 


इस दशन का रहस्य क्या है? जव तक संस्कार है, इच्छा है, तब तक . 
यह भी तदनुरूप होता है । इच्छाशक्ति से मन को आत्ममूमि अथवा वज्चमूमि 
पर्यन्त उन्नीत करने के पश्चात्‌ इच्छा का मूल ( प्रकाशकाल अर्थात्‌ इच्छा 
उद्रेक का क्षण ) प्रात होता है । तदाकार आत्मदर्शन होता है, ( इच्छानुरूप 
आत्मदशंन होता है ) , तथापि वहाँ इच्छा अथवा संस्कार दोष नहीं रहते, क्योंकि 
उनकी तृप्ति हो जाती है। इस तृप्ति को निम्न प्रदेश तक संचारित करने का 
कौशल जान लेने पर सृष्टि होने लगती है । आत्मा ( वज्र ) अव्यक्त है । वह 
निराकार है। वही अनन्त आकारमय एवं अवणंनीय भी है । यहाँ पर इच्छा 
का लब ज्ञान में होने लगता है । इसके पश्चात्‌ उसके साक्षात्कार का _ 
क्षण समागत हो जाता है । वह इच्छा क्रियाशक्ति रूप से आविभू त होती है । 
लिंग एवं संस्कार क्षेत्र से उन्नीत करते-करते, शोधित एवं घनीभूत करते-करते 
( बही इच्छा ) शुद्ध ज्ञानरूप में परिणति प्राप्त करती है। यही है शुद्ध 
आकार | 


क्रमिक लीला दशन 
; im 

अव क्रम वर्णन करता हुँ:— 

(१) साधारण अवस्था-अहंकार है । मैं स्वयं को कर्ता एवं भोबता 
मानता हें । अतः ईदवर सिद्ध नहीं है। वर्तमान कमं ही कमं है। वही मेरी 
इच्छा है। 

(२) उन्नत अवस्था--अहंकार की तीव्रता कम हो चुकी है। मोह की 
मात्रा भी न्यून है। मैं कर्ता हूँ। परन्तु भेद यह है कि “मैं” वतमान में 
स्थित नहीं है। ` 


मेरी इच्छा एवं चेष्टा बाधित होती है। कौन बाधा दे रहा है? द्वितीय 
और है कोन, जो वाधा देगा ? मैं ही अपने को वाधा देता हूँ। मेरा पूवकमं, 
सस्कार तथा वर्तमान कमं वाधा देता है। यही मेरी प्रकृति है । इस अवस्था 
में पुरुषकार एवं प्रकृति, दोनों रहती है । साधारण अवस्था में प्रकृति की ओर 

दृष्टि नहों जाती । इस वतंमान अदस्था में ही उधर दृष्टि जाती है। प्राथमिक 
अवस्था में मोहबशात्‌ प्रकृत सत्ता को ओर लक्ष्य नहीं होता । ज्ञान की वृद्धि 
के साथ-साथ अज्ञान राज्य का भेद उद्घाटित हो जाता है। 


(३) इसके पश्चात्‌ कतृत्व समाप्त हो जाता हे । उस स्थिति में मैं कर्त्ता 
नहा है, द्रष्टामात्र हे । प्रकृति ही सव कुछ करती है। यद्यपि वह मेरी ही 
प्रकृति है, तथापि अहंभाव के अभाव में उसके प्रति ममत्व नहीं है। 


(४) तदनन्तर प्रकृति के कतृत्व की अनुमति नहीं रहती, कारण उस 
स्थिति में क्रिया भी अव्यक्त है । 


(५) भगवान की कृपा होती है। ज्ञात होता है कि वे ही कारयिता हैं। 

मैं कर्ता हूँ । कर्त्ता होने पर भी इस कतृत्व में भय एवं बन्धन नहीं है। यह 

दासत्व । मैं द्रशा एवं कर्ता रूप है, तथापि भगवान की प्रेरणा से। वे हैं 

नियामक मैं हूँ नियम्य । यही आश्वितभाव है । मैं देखता हूँ कि वे ही सर्वाधार 

हैं, सव कुछ कराते हैं। मेरे सब कुछ क़रने और कहने के मूल में उनकी ही 

सत्ता सत्तान्वित हे । समग्र जगत्‌ की समस्त क्रिया है उनकी इच्छा। पापः 
पुण्य इस अवस्था में नहीं रहते । 


(६) उन्नतर अवस्था में क्रमशः यह ज्ञात होने लगता है कि वे ही कर्त्ता 
हैं। मैं देख रहा हे, वे सब कुछ कर रहे हैं। यही है अभिनय, लीला का 
'सूत्रपात । मैं हूं द्रष्टा वे हैं अभिनेता । वे ही साक्षातूमावेन अनन्त अभिनय 
कर रहे हैं। यह अभिनय बयों है? अभिनय का लक्ष्य दै लीला प्रस्फुटन, 
हमें दिखाने हेतु । अन्य कोई उद्देश्य नहीं है। इस अवस्था में उनकी विश्व- 
रूपता का, दिश्वकमंत्व का, ज्ञान होता है । दु 

(७) यह भक्ति का स्तर है । मैं देखता मी है, और देखकर आनंद पाता 
हूँ । आनन्द अर्थात्‌ लीलादशन जनित उल्लास । पर्वोक्त आश्नितावस्था में 
दशक माव का उद्य होने पर लीलानन्द संभोग का अधिकार प्राप्त होता है । | 

(८) इस स्थिति का विकास होने पर देखता हूँ कि अब वे भी कर्त्ता 
नहीं है । वे मात्र द्रष्टा हैं। मैं उन्हें देखता हे । बाह्यलीला का लेश मी नहीं 
है । वे भी मुझे देख रहे हैं। परस्पर-परस्पर का ददात होता जा रहा है। 
यह प्रेम की स्थिति है । प्रेम से उनमें एक तरंग का उद्मव हो रहा है । मुझमें 
भी एक तरंग उठ रही है। दोतों तरंगे परस्पर मिलती जा रहों है । 

६२ गुरुदर्शन, 


(९) इसके पश्चात्‌ आलिंगन है । 
(१०) सर्वान्त में है रसस्थिति । 


देवता से पूर्ण ब्रह्म को यात्रा 
ए] 


सवंप्रथम देखना, द्वितीयतः होना अन्त में अतिक्रमण करना । पहले देश्ता 
का दर्शन होना चाहिये । तत्पश्चात्‌ देवता होना पड़ता है । तृतीयावस्था में 
देवता का अतिक्रमण करना होगा । इस स्थिति के साथ-साथ देवता अपने: 
अंगीभूत हो जाते हैं । स्वशक्ति रूप में परिणति प्राप्त करते है । 

देवदशंन क्यों नहीं प्राप्त करता हुँ? आवरण के कारण । आवरण भंग ही' 
साधना है । देवता को देखकर स्वयं देवरूप क्यों नहीं हो रहा हे? आवरण के 
कारण । यह है द्वितीय आवरण का भेद । देवता होकर भी देवतातीत क्यों नहीं हो 
रहा है? आवरण के कारण । इसे भङ्ग करने से तृतीय आवरण क्र. भेद हो. 
जाता है । र व क 

प्रथम आवरण का भेद कमं द्वारा होता है । द्वितीय आवरण का भेद होता 
है उपासना द्वारा । तृतीय आवरण का भेद होता दै शक्ति द्वारा। उपासना का 
पर्यवसान है ज्ञान । इससे देवता के साथ अभेद की प्रतिष्ठा होती है । इसके 
पश्चात्‌ कृपा द्वारा भक्ति स्वयमेव आविर्भूत होने*लगती है । 

देवता पंचमद्दामूतों से आवरित है । आत्मा देवता द्वारा आच्छादित है । 
सर्वप्रथम पंचमहाभूत से देवता को विविक्त करना चाहिये, यही कमं है । देवता 
विविक्त होकर प्रकट होते हँ । इस प्रकटीकरण से उपासना का प्रारम्भ होता 
है। फल है तादात्म्य लाम । तदनन्तर ज्ञान द्वारा देवता से आत्मा को विविक्त 
( ४8८४०) करना चाहिये । जब आत्मा पुर्णख्पेण विविक्त हो जाती है त्वः 
ज्ञान की परिसमाप्ति हो जाती है, एकमात्र आत्मा ही अवशिष्ट रह जाती है। 
इस स्थिति में आत्मा परमात्मा से अभिन्न है। तदनन्तर भक्ति द्वारा परमात्मा. 
को भी आत्मा से £दिक्त करना चाहिये । परमात्मा की पूर्णता है भक्ति का. 
चरम विन्दु । अब परमात्मा एवं पूणंब्रह्म अभिन्त हो जाते हैं। चरम स्थिति में 

देवता से पूर्ण ब्रह्म की यात्रा इः 


“परमात्मा से पूर्ण ब्रह्म को विविक्त करना पड़ता है । इस विविक्तता की पुर्णता 


सम्पादित होने के पश्चात्‌ ब्रह्मज्ञान भी शेष नहीं रहता । जो रह जाता है, 
वह है पूणं ब्रह्म ।. 

प्रथमावस्था में पंचमहाभूत देवता के साथ सम्पृक्त रहते हैं । देवता प्रकाशित 
नहीं रहते । पंचमहामूत ही प्रकाशित ( अनुमृत ) होता है । यह स्थिति रहती 
है, कमंहीन अवस्था पर्यन्त । कमेरत रोने के पश्चात्‌ देवता पंचमहाभूत से 
असं पृषत हो जाते हैं। अब पंचमहाभूत देवता के अन्तगंत, उनकी शक्ति रूप 
से अनुभूत होते हैं। पंचमहाभूतों की पृथक्‌ सत्ता नहीं रहती । यह है पंच- 
महाभूत पर विजय । 

द्वितीय अवस्था अर्थात्‌ देवता आत्मा से सम्पृक्त रहते है । देवता रूप से 
आत्मा प्रकाशित रहती है। उपासना द्वारा आत्मा असम्पृक्त ( अलग ) होने 
लगती है । अब देवता आत्मा का शक्तिरूप से, आत्मान्तगंत प्रकाशित होते 
हैं। उनको पृथक्‌ सत्ता नहीं रह जाती । यह है देवता जय | उपासना के 
अन्त में देवता आत्मरूप से दद्यंन देते हँ, जब कि उपासना के प्रारम्भ में 
आत्मा देवतारूप से प्रतिभात हो रही है । 

तृतीय अवस्था, इसमें (आत्मा परमात्मा के साथ सम्पृक्‍त रहती है। आत्मा 
रूपेण परमात्मा प्रकाशित होते हैं। ज्ञान से परमात्मा असंपृक्त होते हैं। 
आत्मा की सत्ता परमात्मा में, उनकी शक्तिलप से प्रकाशित होती है, पृथक्‌ 
सत्ता नहीं रह जाती । इसे आत्मजय कहते हँ । 

चतुर्थावस्था में परमात्मा और पूण ब्रह्म सम्पृक्त रहते हैं। मक्ति बल सेः 
पुणंत्रह्म असंपृक्त होते हैं । परमात्मा अब अलग नहीं रह जाते, अपितु पूर्णब्रह्म. 
की शक्ति रूप से प्रकाशित होते हैं | यह है परमात्मा जय । 

पंचम अवस्था है पूण स्थिति । 


दृष्टि एवं ज्योति 
छा 


कोई-कोई देवता अपने - मण्डल के बाहर देखते में समथ नहीं होते। 
स्वमण्डल को भी निज ज्योतिरूप देखते हैं। जो भक्त उनके मण्डल में प्रविष्ट 

Et गुरुदशेन 
हैं, उन्हें भी ज्योति रूप देखते हैं जो मक्त अत्यन्त उन्नत हैं। उनकी ही आकृति 
( रूप ) को देख सकते हैं । भक्त की उन्नत स्थिति में देवता भी निज रूपबोध 
युक्त हो जाते हैं। तत्पश्चात्‌ स्वयं में मक्त की उपलब्धि करते हैं और देखते 
'हैं। यह है भक्त का उत्कर्ष अर्थात्‌ सायुज्य । अन्त में निजवोध पुणं अवस्था 
अवशिष्ट रह जाती है। देवता और भक्त का हुत रूपी व्यवधान अस्तमित हो 
"जाता है । | 

अपने मण्डल से व्यतिरिक्त मंत्र प्राप्त साधक को तथा मंत्र को देवता 
नहीं देख सकते । यदि देख सकते, उस स्थिति में वह मंत्र उसी देवता की 
ज्योति से ज्योतित होकर, उसी द्रष्टा देवता का मण्डलस्य मंत्र हो जाता। 
इस प्रकार कोई भी देवता अपने मण्डल से व्यतिरिक्त किसी को भी नहीं 
देख सकते । इतने पर भी उनकी करुणामय बाह्य दृष्टि की सत्ता को अस्वीकार 
नहीं किया जा सकता । इसी करुणामयी वाह्य दृष्टि के फलस्वरूप साधकजन 
सालोक्य की प्राप्ति करने में समथ होते हैं। करुणाहष्टि की भी एक सीमा 
( Limitation ) है । अपूर्णं देवता को विश्वव्यापी करुणा-दृष्टि प्राप्त नहीं 

. होती । जिनकी करुणाहृष्टि की अन्तर्भेदशीलता अनन्त में प्रसारित है वे बुद्ध 
पदवाच्य हैं। सान्त तथा सीमित को बोधिसत्व अथवा अन्य समानार्थक संज्ञा 
से अभिहित किया जाता है। सान्त करुणा स्वकीय भाव से परिच्छिन्न रहती है, 
अतएध उक्ति है कि देवता सबको नहीं देखते । 

सबको कौन देखता है? धमं सबको देखता है । उसकी दृष्टि समान, व्यापक 

-तथा सवंत्र वर्तमान है । वह किसी की उपेक्षा नहीं करता । उसकी दृष्टि में 
करुणा नहीं है । उसकी दृष्टि में है, न्याय एवं नियम। वह अखण्ड है। घमं 
व्ही कमे फल देता है । उसमें त्रुटि, विच्युतिं को स्थान नहीं, अतः अलंघ्य है । 
जीव इसकी दृष्टि से भयभीत है । प्रति नेत्रस्पन्दन की प्रतिक्रिया इसी से 
संचालित - होती है। धमं साक्षी है। सबको देखता हे । समहृष्टि द्वारा यह 
जगत्‌ संचालित है। 

जहाँ करुंणाइष्टि का संचार हो चुका है. वहाँ धमं की समदृष्टि कार्य नहीं 
करती । करुणाइष्टि से जीवोद्धार होता है । इस करुणादृष्टि का आश्रित होने 
पर अथवा इसकी सीमा मे पड़ने पर धर्मराज्य की सीमा का अतिक्रमण हो 
जाता है । उसके लिये धर्मराज्य भी करुणामय हो जाता है । करुणा के बाहर 
नियम कायं करता है । जब तक जीव अनाश्रित है, तभी तक देहात्ममाव में 
असित हो, कतृंत्वामिमान मूलक कमं का कर्त्ता है । 

दृष्टि एवं ज्योति ६० 

शुद्धसत्व की ज्योति एवं मलिन सत्व की ज्योति में पारस्परिक पार्थक्ष्य विद्य 
मान है । शुद्धसत्व की ज्योति घनीभूत ज्योति है । उससे कोई मी. जागतिक वस्तु. 
देखना संभव नहीं है । साधक के सामने यदि यह ज्योति प्रस्फुटित, होती है, उस 
स्थिति में मात्र स,धक ही उसका अनुभव करने में समर्थे हो सकते है । 

मलिन सत्व की ज्योति में मत्यंलोक की सत्ता विद्यमान है। उससे सभी 
जागतिक वस्तु समुह प्रकाशित हो सकते हैं । उसमें यह जगत अन्तहित रहता; 
है, अतः ज्योति निःक्षेप से जगत्‌ प्रतीत होने लगता. है । 

प्रथम ज्योति है दिव्य ज्योति-दिव्यचक्षु । यह मत्यंलोक की वस्तु नहीं है ।, 
इसी ज्योति में दिव्यधाम मग्न रहते हैं । यह ज्योति अनन्त रूपमयी है । समी 
प्रकार की ज्योति की पृष्ठभूमि में इसी ज्योति की क्यंकारिता विद्यमान रहती 
है। शुद्ध दिव्यज्योति देवता भेद से विभिन्न है । जिस देवता की ज्योति का 
प्रकाशन होता है, उसी देवता के लोक में प्रवेशाधिकार प्राप्त होता है । जिन्हें 
व्यापक सत्व की ज्योति का संधान प्राप्त है, वे एक देवलोक से अन्य देवलोक 
में यातायात कर सकने में समथं होते हैं । यही नहीं, पृष्ठम्‌ मिस्थ शुद्धसत्व का. 
संधान प्राप्त रहने से, देवलोक से अतीत स्थान में भी यातायात संभव है । 
यह प्रकाश अनासक्त प्रकाश है । आलोक एवं अन्धकार, दोनों में परिव्याप्त दै । 

जिस देवता का चिन्तन होगा, उन्हे देखा जा सकता है। उदाहरणाथ 
नारायण का दशन करने की इच्छा का उदय । भक्ति पूवंक, मंत्र, एकाग्रता 
से, सूति चिन्तना से, मूर्ति में परिशुद्धि का संचार एवं संस्कार होता दै। 
संस्कार से निजलोकस्थ नारायण के सम्मुख यह मूर्ति भासित हो उठती है । . 
भासित होते ही उस पर नारायण का दृष्टिपात होता है। मूति में सजीवता 
आती है, दृष्टि द्वारा । भक्ति-मंत्रादिक के प्रभाव से नारायण का चित्त क्षुब्ध होता 
है। वे क्षणकाल के लिये बाह्य दृष्टि उन्मुक्त कर देखते हैं। मति पर उनकी 
दृष्टि केन्द्रित होती है । वास्तव में जिस मूत पर दृष्टि पड़ती है, वह है साधक 
द्वार! चिन्तनीय मूर्ति का प्रतिबिम्ब, जो निजलोकस्थ नारायण के सम्मुख 
भासित हो रहा है। यह मति है पृथ्वीस्थ साधक की आराध्या स्थूळ मृण्मूति 
का सूक्ष्मांश । नारायण द्वारा दृष्टि निःक्षेप से वह सात्मक को उठती है । 
अमक्ति-अनाचारःप्रभृति का प्रतिबिम्ब नहीं बनता । बिम्ब वापस लोट आता 
है । प्रतिविम्ब न बनने से अर्माक्त, अनाचार आदि पर नारायण की दृष्टि 
नहीं पड़ती । धह वापस आकर साधक को हो आक्रान्त कर लेता है । इसी 

तत्पश्चात्‌ नारायण की दृष्टि से जाग्रत मूति पर साधक की दृष्टि पड़ती 
है । नामचिन्तना करने से नाम पर नारायण की दृष्टि पड़ती है। नाम में 
चेतना का संचार होता है । नारायण की भावना करने से और अभक्ति इत्यादि 
न रहने से नारायण का दृष्टिपात अवश्यम्मावी है। उनकी दृष्टि पड़ती है, भावना 
करने वाले के ऊपर । भक्ति, एकाग्रता से सरोबार होने पर दृष्टिपात के साथ-साथ 
उस मूर्ति में नारायण का आविर्भाव भी हो सकता है । यही नहीं, नारायण उस 
मूति से वाहर भी आकर प्रकट हो सकते हैं और भी विकास होने पर साधक 
स्वयं उस मूर्ति में प्रवेश करता है । इस प्रक्रिया में दिव्यचक्षु आवश्यक है। 
दिव्यचक्षु दारा इस समस्त प्रक्रिया का दर्शन सम्भव है । 

सभी वस्तु समूह का एक अलग प्रतिबिम्ब आकाश में पड़ता रहता है । 
चह साधारण लोगों की दृष्टि में नहीं आता । कारण साधारण जन वस्तु को शुद्ध 
दृष्टि से देखने में समथं नहीं होते । वे जिसे भी देखते हैं, उसका प्रतिबिम्ब 
विम्ब में निमज्जित ही दीखता है । साधारण जन उसे देख कर भी नहीं जानते । 
ज्ञानचक्षु खुलने पर इस प्रतिबिम्ब की पृथक रूप से उपलब्धि की जा सकती है । 
वह वस्तु से पृथक्‌ होकर अवभासित होता है । 


ब्रह्मादि देवगण किसकी आराधना करते हूँ? वे साधन नहीं करते । कारण 
बे साधक नहीं, अपितु सिद्ध भूमि पर आरूढ़ हैं। वे योग करते है । उनका 
ध्येय है-ज्योति । यह दिव्यज्योति नहीं है । वे जिसका ध्यान करते हैं, वह 
` दिव्यज्योति से भी श्रेष्ठतर ब्रह्मज्योति है । दिव्यज्योति तो ब्रह्मादि की अपनी 
ज्योति है। योग के समय दिव्यज्योति अवगु'ठित हो जाती है, और ब्रह्मज्योति 
का प्रकाशन होता है । दिव्यज्योति अवगु ठित होते ही ब्रह्मादि देवगण अदृश्य 
होकर ब्रह्म में लीन हो जाते हैं । ५ 
मनुष्य साधना करता है सिद्धि के लिये । संयम से उसका विकिरण 
केन्द्रीमूत होने लगता है । यह है एकाग्रता । इस स्थिति में वह जगत्‌ को नहीं 
` देखता । जगत्‌ भी उसे नहीं देखता । वह देखता है उपास्य की ज्योति को । 
: तत्पश्चात्‌ देखता है देवता के रूप को और अन्त में स्वयं देवमय हो जाता है. । 
देवमयता की दो अवस्था है । क्रिया के समय साधक देवता में स्थित है । 
अन्य समय देवता ही साधक में स्थित रहते हैं । क्रिया ( अवस्था ) में साधक 
. देवता में स्थित रहते हैं । अन्य समय देवता साधक में ओतप्रोत भाव से विद्यमान 


हो जाते हैं। तदनन्तर जब देवता मोगस्य होते. हैं, मी अ ० अपहो पाद 


जाया ६७ 
वाच्य होता है योगीपद पर आरोहण करते-करते दिव्यज्योति केन्द्रित होने लगती 
है ।अव ब्रह्मज्योति का प्रस्फुटन होता है। इसके परे है महायोग की स्थिति 
अर्थात्‌ ब्रह्मज्योति का तिरोधान । 

शुद्ध सत्वस्थ देवता एकाग्रभूमि में स्थित रहते हैं | स्वयं में एकाग्रता की 
प्रतिष्ठा होने पर उनका साक्षात्कार संभव है। एकाग्रमूमि का नियम है-सदा 
'एक वस्तु में निरत रहना । वाह्य व्यापार ( जागतिक ) में लगे रहने पर मी 
और नाना स्थानों पर जाते रहने पर भी एकाग्रता में न्यूनता नहीं आती, यदि 
एकाग्रता सुप्रतिष्ठ हो चुकी है । एक वस्तु में लक्ष्यस्थिति रहने पर भी एकांश 
से अभ्य कायं सम्पादित होते रहते है । अन्य कायं सम्पादित होते ही उपरोक्त 
'एकांश एकाग्र केन्द्र में लोट आता है। 
_ ईइवर स्वयमेव एकाग्रमूमि में स्थित हैं, वे निरोध में निरत हैं। अन्यात्य 
देव-देवीगण ईश्वर में निरत रहते हैं । इसी कारण ईखर हैं महायोगी । योगस्थ 
रहने पर मी निरोध तथा गुणातीतत्व से ओतप्रोत रहते हँ । स्वयं हो स्वयं 
के ब्यान में निमग्न रहते हैं । 


जो वृद्धिगत होता है, जिसमें विकास है, वह पूणं नहीं है । जिसके पश्चात्‌ 
कोई अवस्था ही नहीं है, जिसकी अव अभिवृद्धि नहीं हो सकती, वही पुण है। 
‘जिसका सर्वांश प्रकाशित है, कुछ भी अव्यक्त नहीं है, वह है पुणं । जगत्‌ में 
जो पुर्णता अनुभूत होती है, उसमें क्रमविकास की प्रक्रिया रहती है। जैसे 
पूर्णिमा । जिसमें अव वृद्धि नहीं हो सकती । समस्त कलायें प्रस्फुटित हो 
चुकी हैं, तथापि ह्रास है । 

मायातीत पूर्णिमा में न हास है न वृद्धि। धह चिरकाल के लिये सम- 
भावापन्न, एक भावापन्न है । न घटती है और न उसमें कोई वृद्धि ही हो 


"सकती है । 


छाया 
खि. 


एक प्रबल ज्योति निकट रहने से उसके पास छाया भी पडती है । ब्योति 


के अतिकूल वुरु की,स्थिति रने का तलै छाया पात.) (छाया में निजांश . 


1 : गुरुदर्रान 


भी है । ज्योति की अनुकूलता का अथे है स्वच्छता । अनुकूलता में ज्योति मीतर 
चली जाती है, बाधा नहीं पाती । बाधाहीनता अर्थात्‌ छायाहीनता । यही है 
देवभाष । देवता में छाया नहीं होती । ज्योति में वैषम्य शक्ति भी रहती है। 
इसी कारण छाया का आविर्भाव होता है । ज्योति की साम्य शक्ति के कारण 
छाया नहीं पड़ सकती । साम्यशक्ति में गति नहीं है । वह आलोक एवं अंधकार 
में समाभावेन क्रियाशील है । न वाधा देती है और न बाधा पाती हैं । उसके 
लिये स्वच्छ एवं अस्वच्छ समान हे । उसे दोनों के वैषम्य का विचार भी नहीं 
है और न इन्द्र हे । 


देह और ज्योति में पारस्परिक विरोध है | विरोध के कारण संघर्ष 
फलस्वरूप छाया-सम्पक॑ । देह से ज्योतिकणों को अलग कर देने पर ज्योति से 
भी देह कण वियुक्त हो जाते हैं। फलतः ज्योति एवं देह परिशुद्धावस्था को 
प्राप्त होती है। यह है साम्य ।* देह एवं ज्योति, दोनों की साम्य शक्ति- 
संय अवस्था । | 2 


समापन 
छि 


जगत उनकी विभूति है । क्रिया करते-करते उनकी अनेकानेक विभूति का 
प्रत्यक्ष होता है । उसमें तृप्ति नहीं है, शान्ति नहीं मिलती, क्षुधा नहीं मिटती । 
इन्द्रजाल से अभाव कैसे दुर होगा ? वास्तविक वस्तु चाहिये । छाया से कया 
हो सकेगा ? Fo, 

“ध्यान निविषयं मनः'' एक ओर विषय या. पंचमहाभूत है, मध्य में है 
मन । मन से विषयों का उन्मोचन हो जाने पर आलम्बन रूप शेष है, आत्मा । , 

लन्त््र फाळरङेसान 
. ( एक महान परम्परा) ' ; 


तन्त्र फाउण्डेशन का इतिवृत्त पूर्व परम्परा की दृष्टि से ग्रति 
प्राचीन है । वह जो पहले भ्रब्यक्त सा था, अब भ्रपनी व्यक्तावस्था | 


. में उपरोक्त संज्ञा रो अमिहित होकर प्रकाशित है । दीर्घजीवी महष 


मतंग तया महर्षि महातपा ने इस परम्परा के अखण्ड प्रदीप को 
सिद्धाश्रम एवं ज्ञानगंज की रहस्यमयी गुप्त भूमि में सदियों से 
जलाये रक्खा है । यह प्रदीप हमारे हृदय प्रकोष्ठ में निहित, ग्राखों 


` से झोल, युगान्तव्यापी प्रन्धकार का नाशक है । 


इन्‌ परम्पराग्रों से परिपूत एवं मानवता के चरम लक्ष्य के 


"_ वाहक इस संस्थान ने समी दर्शन घाराग्नों का समन्वयात्मक रूप 


प्रस्तुत करना प्रारम्भ किया है । इससे यथार्थ ज्ञान चेतना की अनन्त 
नीलिमा से प्रादुर्भूत हो स्वबोध भूमि पर प्रकाशित हो उठता है । 


s 

तरांज्त्रिकी खन्थमागत्ला | 


, विद्याक्याहै ? विद्या वह है: जिससे तिमुक्ति हो! 'वमुक्ति हो'सीअ से, विसुरि ६ 
चक्रीय परिधि से और ग्रो> श्रीमन्त हमारी विचरण रथली ६ 


१: विचरण करती हमारी उन्मुक्त स्वत 15 बस मे भ्राते अव्यक्त रंद: -- 


ज्ञानगगन की उन्मुक्त स्वतंत्रता क ५ढलास) «रा संदेश ताक म शिति ह छापा 
रहस्य सागर के तलवर्ती ब्रबूझ रहस्यों की अनभरी उपलब्धि का. स्फुट संकेत: 
“तांत्रिकी । मानव और मानवेतर. क्षितिज की प्राची पर उगते इस वालरवि की झल 

|! एक नव-प्रमातमयी उषा की नव-सूचना है । ये 


“तांत्रिकी मृत्यु से अमृत की ओर, अंधकार के तमसाच्छन्न प्रदेश से स्फटिक सन्निभ 
ज्योतिमण्डित प्रदेश की ओर का दिशा संकेत है । “तांत्रिकी” असत्‌ के पथिक को सत 
का मार्गदर्शन कराने को प्रस्तुत ज्योतिमंयी दीपशिखा मी है । 

